
ଉତ୍ସର୍ଗ 


ଭାରତବର୍ଷର ଅଗ୍ରଣୀ 
ସଂଗ୍ରାମୀ ଶ୍ରୀଅରବିନ୍ଦଙ୍କୁ 
ପ୍ରଣାମ ସହ ସମର୍ପିତ । 

ଆଗରୁ ପଦେ 


ଏହି ବର୍ଷ ( ୨୦ ୨ ୨) ସ୍ଵାଧୀନ ଭାରତର ପଞ୍ଚସ୍ତରି 
ବର୍ଷ ପୂରି ଉପଲକ୍ଷେ ପାଳିତ ଉତ୍ସବର ନାମ ହେଉଛି ଅମୂତ 
ମହୋସ୍ସବ | ପଲ୍ଲୀଠାରୁ ଦିଲ୍ଲୀ ପର୍ଯ୍ୟନ୍ତ ସର୍ବତ୍ର ଆନନ୍ଦର ଜୁଆର । 
ଗଗନ ପବନରେ ଆନନ୍ଦର ଅଭିଷେକ, ଦିଗଦିଗନ୍ତରେ ଆନନ୍ଦର 
ଜୟଗୀତି | ନୀଳସାଗର ଆନନ୍ଦରେ ଆମ୍ବହରା | ନଦୀପ୍ରବାହରେ 
ରୁପାରଙ୍ଗର ଚୂନାଚୂନା ତରଙ୍ଗମାଳା | ବନଲତାରେ ନାନା ରଙ୍ଗର 
ଫୁଲର ସମ୍ଭାର | ପବନ ଝଙ୍କାରରେ ପବିତ୍ର ଓକାର । ଉଷାର 
ମଧୁର ମୋହନ ବେଶରେ ଆଜି ସୁଷମାର ନବରାଗ | ଫୁଲର 
ସୁବାସ ଆଜି ଅମ୍ପତ ମହୋତ୍ସବରେ ଧୂପବାସ । ଆକୁମାରୀ 
ହିମାଚଳ ଦିବ୍ୟ ଉନ୍ମାଦନାରେ ଉନ୍ମାଦିତ । ଭାରତମାତାଙ୍କର 
ନୀରାଜନା ପାଇଁ ମାଟି, ଗୋଡ଼ି, ପାଣି, ପଥର, ନଦୀ, ଝରଣା, 
ଗିରିକନ୍ଦର ସମସ୍ତେ ଉଲ୍ଲସିତ, ଉତ୍ଫୁଲଲିତ ଓ ପ୍ରୀତିପୁଲକିତ ! ଏ 
ବଚନର ବିଷୟ ନୁହେଁ ଅନୁଭବର ବିଷୟ | 

ଆମ ଦେଶରେ ରହିଛି ଅସୀମ ଶକ୍ତି, ଅପରିମିତ ଦୀପ୍ରି 
ଭାରତବର୍ଷର ନାମକରଣରେ ଯଥାର୍ଥତା ନିହିତ । ‘ଭା' ଅର୍ଥ 
ଦୀପ୍ତି ଏବଂ “ରତ ଅର୍ଥ ଯୁକ୍ତ ! ଯେଉଁ ଭୂଖଣ୍ଡ ଦାପ୍ରିଯୁକ୍ତ ତାହାହିଁ 
ଭାରତବର୍ଷ । ସେଥପାଇଁ ତ କୁହାଯାଇଛି, “ ବର୍ଷାଣାଂ ଭାରତଃ 
ଶ୍ରେଷ୍ଠଃ ” | ଏ ଦୀପ୍ତି ହେଉଛି ଉଦାରତାର ଦୀପ୍ତି, ମହାନତାର 
ଦୀପ୍ତି, ଦୟାର ଦୀପ୍ତି, କ୍ଷମାର ଦୀପ୍ତି । ପୁଣି ଆବଶ୍ଯକ ସ୍ଥଳେ 
ଦୁର୍ଗାଙ୍କର ଦୀପ୍ତି । ଦୁର୍ଗାଙ୍କର ଦୀପ୍ତି ହିଁ ଦୁର୍ଗାଙ୍କର ଶକ୍ତି । 


Source: Author, Digitized by PPRACHIN, SOA 


[ ଖ ] 


ସାଗରସ୍ର୍ଶୀ ସମୀରଣର ସ୍ପର୍ଶରେ ଅଙ୍ଗରେ ଶିହରଣ, 
ଗିରି ଶୃଙ୍ଗ ଝରା ନଦନଦୀର ଜଳରେ ସ୍ଵାନଜନିତ ଶୀତଳତା, 
ବେଦବେଦାନ୍ତ, ଗୀତା, ଭାଗବତ ଓ ପୁରାଣ ପାରାୟଣରେ 
ପବିତ୍ରତା, ମେଘମହ୍ଲର, ଦୀପକ, ଶିବରଞ୍ଜନୀ ଆଦି ସପ୍ତରାଗର 
ସଙ୍ଗୀତରେ ଆମ୍ବବିଭୋରତା, ରାମାୟଣ, ମହାଭାରତ ଏବଂ 
ଭବଭୂତି, କାଳିଦାସ, ଭର୍ଚ୍ଚ ହରିଙ୍କ କାବ୍ୟକବିତା ପଠନରେ 
ଭାବମୟତା, ବଂଶୀ, ବୀଣା ପ୍ରଭୃତିର ଧ୍ବନି ଶ୍ରବଣରେ 
ଆନନ୍ଦମଗ୍ନତା ଏବଂ ପ୍ରାକୃତିକ ଦୃଶ୍ୟ ଦର୍ଶନରେ ଭାବବିହ୍ବଳତା 
ଆମ ଦେଶରେ ସୁଲଭ । ଶ୍ରୀଅରବିନ୍ଦଙ୍କ ମତରେ “ ଭାରତବର୍ଷ 
ମାଟି, ଗୋଡ଼ି, ପଥରରେ ଗଢ଼ା ଏକ ଜଡ଼ପିଣ୍ଡ ନୁହେଁ, ଏହା 
ଏକ ଜାଗ୍ରତ ଚେତନା |” 


ମହାନ ସ୍ଵାଧୀନତା ସଂଗ୍ରାମୀ ଶ୍ରୀଅରବିନ୍ଦଙ୍କର ଜନ୍ମ 
ହୋଇଥଲା ୧୮୭ ୨ ମସିହାର ଅଗଷ୍ଟ ପନ୍ଦର ତାରିଖରେ | ସେ 
ସ୍ଵାୟତ୍ତ ଶାସନ ନୁହେଁ ଦାବି କରିଥୁଲେ ପୂର୍ଣ୍ଣ ସ୍ଵାଧୀନତା । ତାଙ୍କର 
ଜାତୀୟତାବାଦୀ ଲେଖା ଓ ଅଗ୍ନିବର୍ଷୀ ଭାଷଣରେ ଥଅରିଉଠୁଥଲା 
ଇଂରେଜ ଶାସନ | ଇଂରେଜମାନଙ୍କ ମତରେ ଇଂରେଜ ଶାସନ 
ପାଇଁ ସେ ଥଲେ ସବୁଠାରୁ ଅଧବକ ବିପଦପୂର୍ଣ୍ଣ ବ୍ୟକ୍ତିତ୍ଵ । ତାଙ୍କର 
ପଞ୍ଚସ୍ତରି ବର୍ଷ ବୟସରେ ଅଗଷ୍ଟ ପନ୍ଦର ତାରିଖରେ ଭାରତର 
ସ୍ଵାଧୀନତା ଏକ କାକତାଳୀୟ ନ୍ୟାୟ ନୂହେଁ, ବରଂ ଭଗବାନ 
ତାଙ୍କ ପ୍ରତି ଏକ ଉପହାର ବୋଲି ସେ କହିଛନ୍ତି | ମହାମ୍ାଗାନିଙ୍କର 
ଭାରତ ଆଗମନ ପୂର୍ବରୁ ଶ୍ରୀଅରବିନ୍ଦ ବ୍ରିଟିଶ ଶାସନ ବିରୁଦ୍ଧରେ 
ଦୃଢ଼ ସ୍ଵର ଉତ୍ତୋଳନ କରି କାରାବରଣ କରିଥୁଲେ ! 


ମହାମାନବ ମହାମ୍ାଗାନ୍ଧିଙ୍କର ଭାରତ ଆଗମନ ପରେ 
ତାଙ୍କ ନେତୃତ୍ଵରେ ସ୍ଵାଧୀନତା ଆନ୍ଦୋଳନର ପ୍ରଭାବ ଅଧ୍ବକରୁ 

[ ଗି ] 


ଅଧୁକ ବିସ୍ତୃତ ହେଲା | ସେ ଥୁଲେ ଅହିଂସାର ପରମ ପୂଜାରୀ, 
ସତ୍ୟର ସେବକ | ଅସହଯୋଗ ଥୁଲା ତାଙ୍କର ପ୍ରଧାନ ଅସ୍ତ 
ସ୍ଵାଧୀନତା ସଂଗ୍ରାମରେ | କୋଟି କୋଟି ଜନତା ତାଙ୍କର ନେତୃତ୍ବକୁ 
ଗ୍ରହଣ କଲେ | ଅନେକଙ୍କୁ ବହୁ କଷ୍ଟର ଶିକାର ହେବାକୁ ପଡ଼ିଲା । 
ବିଦେଶୀ ଶାସକମାନେ ସ୍ଵାଧୀନତା ସଂଗ୍ରାମୀମାନଙ୍କ ଉପରେ 
ଅକଥନୀୟ ଅତ୍ୟାଗାର ଚଳାଇଲେ ! ତଥାପି ଶେଷରେ ଅହିଂସାର 
ଜୟ ହେଲା, ସତ୍ଯର ଜୟ ହେଲା । ଆମ ଦେଶ ବିଦେଶୀ 
କବଳରୁ ମୁକ୍ତ ହେଲା, ସ୍ବାଧୀନ ହେଲା | 


ଆମ ରାଜ୍ୟର ବରପୁତ୍ର ମହାନ ସ୍ଵାଧୀନତା ସଂଗ୍ରାମୀ 
ଉତ୍କଳମଣି ଗୋପବନ୍ଧୁ ଅସହଯୋଗ ଆନ୍ଦୋଳନରେ ଯୋଗ ଦେଇ 
୧୯ ୨୨ ମସିହାରେ କାରାବରଣ କରିଥଲେ | ଏହି ବର୍ଷ ସେହି 
କାରାବରଣର ଶତବର୍ଷ ପୂର୍ଭି । ସେ କାରାକକ୍ଷରେ ଥୁଲେ ସୁଦ୍ଧା 
ବିବ୍ରତ ହୋଇନଥୁଲେ ¦ ବରଂ ଦେଶ ପାଇଁ ଜାତିପାଇଁ କାରାବାସକୁ 
ପବିତ୍ର ପ୍ରଭାସ ପ୍ରାୟ ସେ ବିଗ୍ାର କରୁଥିଲେ | ସେ ଲେଖୁଥିଲେ, 
“ ଦେଶପାଇଁ ଦଶପାଇଁ କରି କାମ / ମିଳେ ଯଦି କାହା ଭାଗ୍ୟେ 
କାରାବାସ / କାରା ନୁହଇ ସେ ପବିତ୍ର ପ୍ରଭାସ ।” ସେ ଲେଖୁଥିଲେ 
ଯେ, “ ଦେଶର ଜାତିର ପ୍ରଗତି ପାଇଁ କାମ କଲେ ମାନବ ଜନମ 
ସଫଳ ହୁଏ |” ଏକଥା ତାଙ୍କ ପାଇଁ ଅକ୍ଷରେ ଅକ୍ଷରେ ପ୍ରଯୁଜ୍ୟ | 


ବାସ୍ତବରେ ତ୍ରିବେଣୀ ତୀର୍ଥର ଏବର୍ଷ ( ୨୦ ୨ ୨), ଏକ 
ସ୍ମରଣୀୟ ବର୍ଷ । ଏକାଧାରରେ ବ୍ରିଟିଶ ଶାସନ ବିରୋଧୀ ଅଗ୍ରଣୀ 
ସଂଗ୍ରାମୀ ଶ୍ରୀଅରବିନ୍ଦଙ୍କର ଦେଢ଼ଶହ ବର୍ଷ ପୂରି, ଆମ ସ୍ବାଧୀନତାର 
ଅମୂତ ମହୋତ୍ସବ ଏବଂ ଓଡ଼ିଶାରେ ସ୍ଵାଧୀନତା ଆନ୍ଦୋଳନର 
ଅଗ୍ରଣୀ ପୁରୋଧା ଉତ୍କଳମଣି ଗୋପବନ୍ଧୁଙ୍କର କାରାବରଣର 
ଶହେବର୍ଷ ପୂର୍ଭି ଏ ବର୍ଷ ( ୨୦ ୨ ୨) | ଏପରି ଏକ ପୁସ୍ତକର 

[ରା] 


ପରିକଳ୍ପନା ଓ ଉପସ୍ଥାପନା ଅନ୍ତଃପ୍ରେରଣାପ୍ରସୂତ । ଯେଉଁମାନେ 
ଏ ଦିଗରେ ପ୍ରତ୍ୟକ୍ଷ ଏବଂ ପରୋକ୍ଷ ଭାବରେ ସହଯୋଗ କରିଛନ୍ତି 
ସେମାନଙ୍କୁ ଏଇ ଅବକାଶରେ ଧନ୍ୟବାଦ ଜଣାଉଛି । 

ସୁଧାଂଶୁବାବୁ ମୋର ଅନୁଜ ପ୍ରତିମ । ଅତି ଆଗ୍ରହରେ 
ଏହି ପୁସ୍ତକର ପ୍ରକାଶନ କରିଥିବାରୁ ତାଙ୍କୁ ଆନ୍ତରିକ ଧନ୍ୟବାଦ 
ଜଣାଉଛି । ସହୃଦୟ ପାଠକବର୍ଗର ଆନ୍ତରିକତା ହିଁ ମୋ ଶ୍ରମର 
ସାର୍ଥକତା | 

ବିନୀତ 

ତା.୦୧.୦୮.୨୦୨୨ ଶରତ ଚନ୍ଦ୍ର ରଥ 

ସୂଚୀପତ୍ର 


—— 

. ଶ୍ରୀଅରବିନ୍ଦ ( ଏକ ସଂକ୍ଷିପ୍ତ ପରିଚୟ) ୧ 
. ଶ୍ରୀଅରବିନ୍ଦଙ୍କ ବିରଚିତ  କାରାକାହାଣୀ” ରୁ କିଛି... ୫ 
. ଭାରତ ସମ୍ବନ୍ଧେ ଶ୍ରୀଅରବିନ୍ଦଙ୍କ ବାଣୀ ୧୩ 
. ସ୍ଵାଧୀନତା ସଂଗ୍ରାମର ଏକ ସୁଲିଟଂ ମନୋଜ ଦାସ ୧୬ 
. ଗିରଫ ଓ ଜେଲ୍‌ ଅନୁଭୂତି ରମାଦେବୀ ୨୩ 
. ଜେଲ୍‌ ଅନୁଭୂତି ଚିତ୍ତରଞ୍ଜନ ଦାସ ( ଟିଭଭାଇ) ୩୧ 
. ବାନରସେନା ମନମୋହନ ଚୌଧୁରୀ ୩୫ 
. ବେରବୋଇରେ ବାପୁଜୀ ଡକ୍ଟର ପ୍ରତିଭା ମହାରଥୀ ୪୦ 
. ସଂକ୍ଷେପରେ ଉତ୍କଳମଣି ୪୭ 
. ଓଡ଼ିଶାରେ ସ୍ବାଧୀନତା ସଂଗ୍ରାମର 

ଭଗୀରଥ : ଗୋପବନ୍ଧୁ ଦାସ ଡକ୍ଟର ବିଜୟାନନ୍ଦ ସିଂହ ୪୯ 

ବିଶ୍ଵବୋଧ ଓ କବି ଗୋପବନ୍ଧୁ ପ୍ରଫେସର ଶରତ ଚନ୍ଦ୍ରରଥ ୫୮ 

ଉତ୍କଳମଣି ଗୋପବନ୍ଧୁ ଦାସଙ୍କ 

ବନ୍ଦୀର ଆମ୍ପକଥା'ରୁ କିଛି ଅଂଶ D୮ 

ସଂକଳିତ ପୁସ୍ତକ 

ପ୍ରବନ୍ଧ ଓ ସମାଲୋଚନା : ୫. ପ୍ରତିଧ୍ଵନି 

୧. ରାଜକବି ଧନଞ୍ଜୟ ଭଞ୍ଜଙ୍କ କୃତି ୬. କାଲି ସକାଳର ସୂର୍ଯ୍ୟ 

ଓ କୃତିତ୍‌ ୭. ବନମାଳା 

୨. ସମୀକ୍ଷା ସୌରଭ ୮. ଭଜ୍ତିଶତକ 

୩. ସାହିତ୍ୟ ଚିନ୍ତନ ୯. ତୁମେ ଓ ମୁଁ 

୪. ସମୀକ୍ଷା ସ୍ତବକ 

୫.. ଆମ ସଂସ୍କୃତି : ଆମ ଜୀବନ ସଂକଳନ : 

୬. ସମୀକ୍ଷା ପ୍ରବାହ ୧. ସାହିତ୍ୟ ସଂପଦ 

୭. ପ୍ରବନ୍ଧ ଓ ପ୍ରାବନ୍ଧିକ ୨. ସେମାନଙ୍କ ଆମ୍ମଳଲିପି 

୮. ସାମାନ୍ୟ ସୂଚନା ୩. ମାତସକଥାମୂତ 
୯. ଆମ ସଂସ୍କୃତି ଓ ଅନ୍ୟାନ୍ୟ ପ୍ରବନ୍ଧ ୪ ଶ୍ରୀଅରବିନ୍ଦଙ୍କ ସାବିତ୍ରୀ ଉପାଖ୍ୟାନ 
୧୦. ବଞ୍ଚବାର କଳା ୫. ସର୍ବାଙ୍ଗୀନ ଶିକ୍ଷା ଓ ଜୀବନ 

ee nN ୬. ଅନୁବାଦର ବର୍ଣ୍ଣବିଭା 
ଗୀତିକବିତା ଓ କବିତା : ତ ସମାରଆଣା 

୧. ଧୂପବାସ ୮. ଦିବ୍ୟବାଣୀ 

୨. ନବଚେତନା 

୩. ମାଟିମହକ ଗ୍ରନ୍ଧାବଳୀ : 

୪.. ଆରାଧନା ଶରତ ଗୀତିସମଗ୍ର 

ଶ୍ରୀଅରବିନ୍ଦ 


(ଏକ ସଂକ୍ଷିପ୍ତ ପରିଚୟ) 


ବିଶ୍ଵବନ୍ଦିତ ବିଦ୍ଵାନ୍‌ କବି, ମନୀଷୀ, କ୍ରାନ୍ତିକାରୀ ଜାତୀୟତାବାଦୀ, 
ଭାରତୀୟ ମୁକ୍ତିସଂଗ୍ରାମର ମହାନାୟକ, ଦେଶପ୍ରେମୀ, ଦାର୍ଶନିକ, ଶିକ୍ଷାବିତ୍‌, 
ସାହିତ୍ୟସମାଲୋଚକ, ଭାରତୀୟ ସଂସ୍କୃତିର ମହାନ ବ୍ୟାଖ୍ୟାକାର, ଭବିଷ୍ୟଦ୍ରଷ୍ଟା, 
ସମଗ୍ର ମାନବଜାତିର ଆଧ୍ଧାମ୍ମିକ ମୁକ୍ତିଦାତା ଓ ଦିବ୍ୟଜୀବନର ଅନୁପମ ଉଦ୍‌ଗାତା 
ମହାଯୋଗୀ ଶ୍ରୀଅରବିନ୍ଦ ଥଲେ ବହୁବିଧ ବିରଳ ବ୍ୟକ୍ତିତ୍ଵର ସମନ୍ବିତ ପ୍ରମୂ୍ଭ 
ପ୍ରକାଶ, ବିସ୍ୟକର ଏକ ବିରାଟ ପ୍ରତିଭା | 


ଶ୍ରୀଅରବିନ୍ଦଙ୍କର ଜନ୍ମ ୧୮୭ ୨ ମସିହା ଅଗଷ୍ଟ ୧ ୫ ତାରିଖରେ ପ୍ରଖ୍ୟାତ 
କଲିକତା ମହାନଗରୀରେ | ପିତା ଡାକ୍ତର କୃଷ୍ଣଧନ ଘୋଷ ଓ ମାତା ସ୍ଵର୍ଣ୍ଲତା 
ଦେବୀଙ୍କର ସେ ଥଲେ ତୃତୀୟ ସନ୍ତାନ | ପାଞ୍ଚବର୍ଷ ବୟସରେ ଦାର୍ଜିଲିଂସ୍ଥିତ 
ଲରେଟୋ କନ୍ଭେଣ୍ଟ ସ୍କୁଲ୍‌ରେ ତାଙ୍କର ଶିକ୍ଷାରମ୍ଭ ହୋଇଥଲା ଏବଂ ତା'ର 
ଦୁଇବର୍ଷ ପରେ ବଡ଼ ଦୂଇଭାଇଙ୍କ ସହିତ ତାଙ୍କ ଇଂଲଣ୍ଡ ନିଆଯାଇଥୁଲା ଭାରତୀୟ 
ଶିକ୍ଷା ସଂସ୍କୃତିର ସଂସର୍ଗରୁ ଦୂରରେ ରହି ସେ ଯେପରି ୟୁରୋପୀୟ ଜ୍ଞାନବିଜ୍ଞାନପୂର୍ଣ 
ପରିବେଶରେ ଅଧ୍ୟୟନ କରିପାରିବେ | ବାପାଙ୍କର ବନ୍ଧୁ ପାଦ୍ଧି ଡୁଏଟଙ୍କ ପରିବାରର 
ତତ୍ତ୍ଵାବଧାନରେ ତାଙ୍କର ପ୍ରଥମ ପାଞ୍ଚବର୍ଷ ବିତିଥଲା ମାଞ୍ଚେଷ୍ଟରରେ | ବିଜ୍ଞ ଡୁଏଟ୍‌ 
ଦମ୍ପତି ସ୍ଵୟଂ ଶିଶୁ ଅରବିନ୍ଦଙ୍କୁ ଘରୋଇ ଶିକ୍ଷା ପ୍ରଦାନ କରୁଥୁଲେ | ପର ପର୍ଯ୍ୟାୟରେ 
ଜଣେ ଅତ୍ୟନ୍ତ ମେଧାବୀ ଛାତ୍ର ରୂପେ ଲଣ୍ଡନ୍‌ର ସେଣ୍ଟ୍‌ ପଲ୍‌ ସ୍କୁଲ୍‌ ଏବଂ କେନ୍ଷ୍ବିଜ୍‌ 
ବିଶ୍ଵବିଦ୍ୟାଳୟର କିଙ୍ଗସ୍‌ କଲେଜରେ ବିଦ୍ୟାର୍ଜନ ସହ ସେ ଆଇ.ସି.ଏସ୍‌. (1.C.5.) 
ପରୀକ୍ଷାରେ ଉତ୍ତୀର୍ଣ୍ଣ ହୋଇଥୁଲେ ! ମାତ୍ର ଛାତ୍ରାବସ୍ଥାରୁ ତାଙ୍କ ଭିତରେ ପ୍ରଜ୍ବଳିତ 
ଦେଶପ୍ରେମ ତଥା ବିଗାର ବିବେକର ବହ୍ଧି-ପ୍ରେରଣା ତାଙ୍କୁ ବାପାଙ୍କର ଇଛା 

୨ | ସ୍ବାଧୀନତାର ଅମୃତ ମହୋତ୍ସବ 


ବିରୋଧରେ ଯିବା ଲାଗି ବାଧ୍ଯ କରିଥିଲା | ଅତଏବ ସେ ଅତ୍ୟାଗରୀ ଓ ଶୋଷକ 
ବିଦେଶୀ ବିଲାତି ଶାସକଙ୍କ ଅଧୀନରେ ଗ୍‌କିରି ନ କରିବାକୁ ନେଇଥିଲେ ଦୃଢ଼ 
ନିଷ୍ପତ୍ତ । 

ବରୋଦାର ମହାରାଜାଙ୍କ ଆମନ୍ତ୍ରଣ କ୍ରମେ ୧୮୯୩ରେ ସ୍ବଦେଶ 
ପ୍ରତ୍ୟାବର୍ଭନପୂର୍ବକ ସେ ପରବର୍ଭୀ ଦୀର୍ଘ ତେରବର୍ଷ ଧରି ବିଭିନ୍ନ ବିଭାଗରେ 
ରାଜ୍ୟ ପ୍ରଶାସନିକ ସେବାଧୂକାରୀ ତଥା ବରୋଦା ମହାବିଦ୍ୟାଳୟର ଅଧ୍ୟାପକ, 
ଉପାଧ୍ୟକ୍ଷ ଓ ଶେଷରେ କାର୍ଯ୍ୟକାରୀ ଅଧ୍ଯକ୍ଷ ଭାବେ ଆପଣା କରଉଁବ୍ୟନିଷ୍ଠାର ପରିଚୟ 
ଦେଇଥିଲେ | ଗ୍ରୀକ୍‌, ଲାଟିନ୍‌, ଫରାସୀ ସମେତ ସାତଟି ୟୁରୋପୀୟ ଭାଷାରେ 
ବ୍ୟୁପ୍ନଭ୍ତିଲାଭ କରିଥିଲେ ବି ଭାରତୀୟ ଭାଷା ଶିକ୍ଷାରୁ ସେ ଏଯାବତ୍‌ ବଞ୍ଚତ 
ଥିଲେ | ସୁତରାଂ ଏହି ସମୟ ମଧ୍ଯରେ ସେ ସଂସ୍କୃତ ଓ ବଙ୍ଗଳା ଭାଷାକୁ ଆୟତ୍ତ 
କରିବା ସହିତ ଉଭୟ ଭାଷାର କାବ୍ୟକବିତାକୁ ଇଂରାଜୀ ଭାଷାରେ ଅନୁବାଦ 
କରିଥିଲେ । ବରୋଦା ପର୍ଯ୍ୟାୟରେ ଶ୍ରୀଅରବିନ୍ଦ ଇଂରାଜୀ ଭାଷାରେ ରଚନା 
କରିଥଲେ ବହୁ କାବ୍ୟକବିତା ଓ ନାଟକ | ଶୈକ୍ଷିକ, ପ୍ରଶାସନିକ ଏବଂ ସର୍ଜନାମ୍ବକ 
କର୍ମ ବ୍ୟତୀତ ମାତୃଭୂମିର ମୁକ୍ତିପାଇଁ ପରାକ୍ରମୀ ବ୍ରିଟିଶରାଜ୍‌ ବିପକ୍ଷରେ ଏକ 
ସଶସ୍ତ ବିଦ୍ରୋହର ଗୋପନ ଯୋଜନା ଓ ପ୍ରସ୍ତୁତିରେ ମଧ୍ଯ ସେ ଆପଣାକୁ ନିୟୋଜିତ 
କରି ରଖୁଥିଲେ | ୧୯ ୦୧ ମସିହାରେ ତାଙ୍କର ବିବାହ ସଂପନ୍ନ ହୋଇଥିଲା 
ମୂଣାଳିନୀଙ୍କ ସହିତ । 


ବଙ୍ଗଭଙ୍ଗ ଆନ୍ଦୋଳନ ପରେ ପରେ ୧୯ ୦୬ ମସିହାରେ ଶ୍ରୀଅରବିନ୍ଦ 
ବରୋଦାରେ ତାଙ୍କର ସେବାପଦବୀ ତ୍ଯାଗ କରି କଲିକତା ଗ୍ଲିଆସିଲେ ଓ 
ଜାତୀୟ ମହାବିଦ୍ୟାଳୟର ପ୍ରଥମ ଅଧ୍ଯକ୍ଷ ରୁପେ ଯୋଗଦାନ କଲେ | କ୍ରମଶଃ 
ଜାତୀୟତାବାଦୀ ଆନ୍ଦୋଳନର ଅନ୍ୟତମ ପୁରୋଧାଭାବେ ସେ ଅବତୀର୍ଣ୍ଣ ହେଲେ | 
' ବନ୍ଦେମାତରମ୍‌ ' ସମ୍ବାଦପତ୍ରର ବଳିଷ୍ଠ ସମ୍ପାଦକୀୟ ସ୍ତମ୍ଭରେ ସେ ହିଁ ସର୍ବପ୍ରଥମେ 
ଅତ୍ୟନ୍ତ ଦୃପ୍ତ ଓ ନିର୍ଭୀକ କଣ୍ଠରେ ଭାରତର ପୂର୍ଣ୍ଚ ସ୍ଵାଧୀନତା (ସ୍ଵରାଜ) ପାଇଁ ସ୍ପଷ୍ଟ 
ଦାବି ଉପସ୍ଥାପିତ କଲେ ! ତାଙ୍କର ଅଗ୍ନିବର୍ଷୀ ଶାଣିତ ଭାଷାରେ ବ୍ୟସ୍ତବିଚଳିତ 
ହୋଇଉଠିଲା ବ୍ରିଟିଶ୍‌ ପ୍ରଶାସନ | ପରିଣାମତଃ ଦେଶଦ୍ରୋହ ଅପରାଧରେ ତିନି 
ତିନିଥର ପୋଲିସ୍‌ ତାଙ୍କ ଗିରଫ କଲା, ମାତ୍ର ପ୍ରତ୍ୟେକ ଥର ପ୍ରମାଣ ଅଭାବରୁ 

ସ୍ବାଧୀନତାର ଅମୃତ ମହୋତ୍ସବ | ୩ 


ସେ କାରାମୁକ୍ତ ହୋଇଥିଲେ | ଶେଷଥର ସୁପ୍ରସିଦ୍ଧ ଆଲିପୁର ବୋମା ମାମଲାରେ 
ଅଭିଯୁକ୍ତ ହୋଇ ଆଲିପୁର କାରାଗାରରେ ବର୍ଷେକାଳ ଅନ୍ତରୀଣ ବନ୍ଦୀ ଭାବରେ 
ଜୀବନଯାପନ ସମୟରେ ସେ ଲାଭ କରିଥିଲେ ଏକ ଉତ୍ତୁଙ୍ଗ ଆଧ୍ଯାମ୍ବିକ ଉପଲବ୍ଧି: 
“ ବାସୁଦେବଃ ସର୍ବମିତି...” ¬ ସକଳ ଜୀବ ଓ ସକଳ ବସୁ ଭିତରେ ବାସୁଦେବ 
କୃଷ୍ଣଙ୍କର ଦୁର୍ଲଭ ଦର୍ଶନ । 

ଶ୍ରୀଅରବିନ୍ଦ ୧୯୦୫ ମସିହାରୁ ଯୋଗାଭ୍ୟାସ ଆରମ୍ଭ କରିଥିଲେ ଓ 
ଅଛ କେତୋଟି ବର୍ଷ ମଧ୍ୟରେ ଅନେକ ମୌଳିକ ସିଵିର ଅଧ୍ଵକାରୀ 
ହୋଇପାରିଥିଲେ | ୧୯ ୧୦ରେ ବ୍ରିଟିଶ୍‌ ପ୍ରଶାସନ ତାଙ୍କ ନାଁରେ ଭାରତରେ 
ସବୁଠୁ ବିପଜନକ ବ୍ୟକ୍ତିର ଅପଯଶ ବୋଳିଦେଇ ତାଙ୍କୁ ପୁନଶ୍ଚ ଗିରଫ କରିବା 
ନିମନ୍ତେ ଷଡ଼ଯନ୍ତ୍ର ଚଳାଇଥ୍‌ବାବେଳେ ସେ ଅନ୍ତରସ୍କ ଭଗବତ୍‌ ଆଦେଶରେ 
ଆପଣାର ଅନ୍ତର୍ଜୀବନ ଓ ସାଧନାରେ ସଂପୂର୍ଣ୍ଣ ଅଭିନିବିଷ୍ଟ ହେବାକୁ ରାଜନୀତିରୁ 
ନିଜକୁ ପ୍ରତ୍ୟାହୃତ କରିନେଇ ଫରାସୀ ଶାସନାଧୀନ ଚନ୍ଦନନଗର ଓ ପରେ 
ପଣ୍ଡିଚେରୀକୁ ଗାଲିଯାଇଥୁଲେ | 


୧୯ ୧୪ ମସିହା ମାର୍ଚ୍ଚ ୨୯ ତାରିଖ | ପୃଥବୀର ଅଧ୍ଯାମ୍‌ ଇତିହାସରେ 
ସଂଘଟିତ ହେଲା ଏକ ମହତ୍ତ୍ଵପୂର୍ଣ୍ଣ ଘଟଣା । ସେଦିନ ଶ୍ରୀଅରବିନ୍ଦଙ୍କର ପ୍ରଥମ 
ଦର୍ଶନଲାଭ କଲେ ବିଦେଶାଗତା ଅନନ୍ୟ ବ୍ରହ୍ମବାଦିନୀ ମୀରା ଆଲ୍‌ଫାସା | ସୁଦୂର 
ଫ୍ରାନସର ଅଧ୍ବବାସିନୀ ସେ | ପରେ ଯିଏ ଶ୍ରୀଅରବିନ୍ଦଙ୍କ ସାଧନାର ସହଯୋଗିନୀ 
ରୂପେ ସାରା ବିଶ୍ବରେ “ମାଆ” ବା ' ଶ୍ରୀମା? ନାମରେ ସମ୍ବୋଧ୍ଵତା ଓ ପରିଚିତା 
ହେଲେ । 


ମାଆଙ୍କର ଶୁଭାଗମନର ମାତ୍ର ଗାରିମାସ ବ୍ୟବଧାନରେ ଆମ୍ପ୍ରକାଶ 
କଲା ଶ୍ରୀଅରବିନ୍ଦଙ୍କ ସଂପାଦିତ ସ୍ଵନାମଧନ୍ୟ ଆର୍ଯ୍ୟ” ପତ୍ରିକା ଅନ୍ଧାରଘେରା 
ପୃଥୁବୀ ପ୍ରତି ଆଶା ଓ ଆଶ୍ଵାସନାଭରା ଆଲୋକର ଅମୋଘ ଦିବ୍ୟ ସନ୍ଦେଶ | 
ଧାରାବାହିକ ଭାବର ତହିଁରେ ପ୍ରକାଶ ପାଇଲା ଶ୍ରୀଅରବିନ୍ଦଙ୍କର ପ୍ରମୁଖ ରଚନାବଳୀ: 
“ ଦିବ୍ୟଜୀବନ” , ‘ ଯୋଗ ସମନ୍ୟ”, ‘ବେଦ ରହସ୍ୟ”, ‘ ଇଶୋପନିଷଦ', 
' ଗୀତାନିବନ୍ଧମାଳା” , “ ସାମାଜିକ ବିକାଶର ମନସ୍ତତ୍ତ ( ମାନବ ଯୁଗଚକ୍ର)” , 
ଭାରତୀୟ ସଂସ୍କୃତିର ଆଧାର” ଓ “ ଭବିଷ୍ୟ କବିତା” ଇତ୍ୟାଦି । 

୪ | ସ୍ଵାଧୀନତାର ଅମ୍ପୃତ ମହୋସ୍ଥବ 


୧୯ ୨ ୦ରୁ ମାଆ ସ୍ଥାୟୀ ଭାବରେ ପଣ୍ଡିଚେରୀରେ ଅବସ୍ଥାନ କଲେ 
ଶ୍ରୀଅରବିନ୍ଦଙ୍କ ସାନ୍ଧିଧରେ । ଉଭୟଙ୍କ ମିଳିତ ସାଧନା ଓ ତପସ୍ଯାର ଫଳଶ୍ରୁତି 
ସ୍ଵରୂପ ପୂଥବୀପୂଷ୍ଠରେ ଅବତରଣ କଲା ‘ ଅଧୁମାନସ” ବା ଆନନ୍ଦମୟ ଶ୍ରୀକୃଷ୍ଣଙ୍କର 
ଚେତନା ୧୯ ୨୬ ନଭେମ୍ବର ୨ ୪ ତାରିଖରେ | ଏଥସହିତ ଆନୁଷ୍ଠାନିକ ଭାବେ 
ପ୍ରତିଷ୍ଠିତ ହେଲା ୮ ଶ୍ରୀଅରବିନ୍ଦ ଆଶ୍ରମ” ଯେଉଁଠି ଶ୍ରୀଅରବିନ୍ଦ ଓ ମାଆଙ୍କ ଦ୍ଵାରା 
ପ୍ରସ୍ତୁତ ପୂର୍ଣ୍ତତାଭିମୁଖୀ ଆମ୍ବବିକାଶର ଅଭିନବ ମାର୍ଗ ଯାହାକୁ “ ପୂର୍ଣଣଯୋଗ” 
ବୋଲି ସେମାନେ ଅଭିହିତ କରିଛନ୍ତି- ତାହାର ମୁଳନୀତି “ସମଗ୍ର ଜୀବନ ହିଁ 
ଯୋଗ” କୁ ଅଭ୍ୟାସ କରାଯାପାରିବ । 


ଆଶ୍ରମ ପ୍ରତିଷ୍ଠା ପରେ ମାଆଙ୍କ ହାତରେ ତାହାର ସକଳ ଦାୟିତ୍ବ ଅର୍ପଣ 
ପୂର୍ବକ ଶ୍ରୀଅରବିନ୍ଦ ଗାଲିଗଲେ ଅନ୍ତରାଳକୁ | ଉଦ୍ଦେଶ୍ୟ: ଅତିମାନସର ଅବତରଣ 
ଓ ଅଭିବ୍ୟକ୍ତି । ବେଦବର୍ଣ୍ଣତ ରତ୍ଚିତ୍‌ ବା ଶ୍ରୀଅରବିନ୍ଦଙ୍କ ପରିଭାଷାରେ 
‘ ଅତିମାନସ” ହେଲା ଏକ ପରମ ମଙ୍ଗଳମୟ ସତ୍ୟଚେତନା- ମାନସୋତଉତର 
ଏହି ଚେତନାର ଅବତରଣ ଓ କ୍ରିୟା ଫଳରେ ଅନିତ୍ୟ ଅସୁଖ ମର୍ଭ୍ଯଲୋକରେ 
ସ୍ଵର୍ଗରାଜ୍ୟର ସ୍ଥାପନା ହେବ, ଅଞଜ୍ଞାନଗ୍ରସ୍ତ, ଦୁଃଖସନ୍ତପ୍ର, ଜରାବ୍ୟାଧୁ ଜର୍ଜଚର ତଥା 
ମୃତ୍ୟୁବଦ୍ଧ ଅପୂର୍ଣ୍ଣ ମାନବ ଜୀବନ ଦିବ୍ୟଜୀବନରେ ରୂପାନ୍ତରିତ ହେବ, ପ୍ରକୃତିର 
କ୍ରମ ବିବର୍ଭନଧାରାରେ ନିଶ୍ଭେତନ ଜଡ଼ରୁ ଯେପରି ଉଭିଦ ଓ ପ୍ରାଣୀ ଏବଂ ପ୍ରାଣୀ 
ମଧ୍ଯରୁ ମନୁଷ୍ୟର ଉଦ୍ଭବ ହୋଇଛି, ସେହିପରି ମାନବ ପରବର୍ରୀ  ଅତିମାନବ! 
ନାମକ ଏକ ନୂତନ ଜୀବଗୋଷ୍ଠୀର ଆବିର୍ଭାବ ହେବ | ଶ୍ରୀଅରବିନ୍ଦ କେବଳ ଏହି 
ଦିବ୍ୟ ସଂଦେଶର ବାହକ ଅଥବା ଅନୁପମ ଏକ ଭାସ୍ବର ଭବିଷ୍ୟତର ଉଦ୍‌ଘୋଷକ 
ନଥୂଲେ ବରଂ ଥୁଲେ ଏହାର ସାର୍ଥକ ଶିଳୀ ଓ ରୂପକାର | 


୧୯ ୫୦ ମସିହା ଡିସେମ୍ବର ୫ ତାରିଖରେ ଶ୍ରୀଅରବିନ୍ଦ ପାର୍ଥିବ ଲୀଳା 
ସମ୍ବରଣ କରିଥଲେ | 


(ଅତିମାନସ ଚେତନା - ଜାଗରଣ ଯାତ୍ରା ପୁସ୍ତିକାରୁ ଉଦ୍ଧତ) 

ଶ୍ରୀଅରବିନ୍ଦଙ୍କ ବିରଚିତ  କାରାକାହାଣୀ'ରୁ କିଛି... 
ପ୍ରାକ୍‌ସୂଚନା 


ଆଲିପୁର ବୋମା ବିସ୍ଫୋରଣ ମାମଲାରେ ବିନା ଦୋଷରେ ଶ୍ରୀଅରବିନ୍ଦଙ୍କୁ 
୧୯ ୦୮ ମସିହା ମେ ମାସରୁ ୧୯ ୦୯ ମସିହା ମେ ମାସ ପର୍ଯ୍ୟନ୍ତ କାରାବରଣ 
କରିବାକୁ ପଡ଼ିଥିଲା | ଶ୍ରୀଅରବିନ୍ଦଙ୍କ ଅଜାଣତରେ ତାଙ୍କ ମାଣିକତାଲା ବଗିଗ୍ାରେ 
ବୋମା ପ୍ରସ୍ତୁତ ହୋଇଥବା ଅପରାଧରେ ସେ ଏହି କାରାଦଣ୍ଡରେ ଦଶ୍ତିତ ହେଲେ | 


୧୯ ୦୮ ମସିହା ବେଳକୁ ମହାମ୍ବାଗାନ୍ଧି ଭାରତବର୍ଷକୁ ଆସି ନଥୁଲେ, 
ସେ ଥୁଲେ ଦକ୍ଷିଣ ଆଫ୍ରିକାରେ ! ଶ୍ରୀଅରବିନ୍ଦ କିନ୍ଧୁ ଇଂରେଜ ସରକାର ବିରୁଦ୍ଧରେ 
ବିପ୍ଲବାମ୍ବକ ଲେଖାମାନ ଲେଖୁ ' ବନ୍ଦେମାତରମ୍‌ ' ପତ୍ରିକାରେ ପ୍ରକାଶ କରୁଥୁଲେ | 
ଏହି ଲେଖାମାନ ସେତେବେଳେ ସମଗ୍ର ଭାରତବର୍ଷରେ ନୂତନ ଜାଗରଣ ସୃଷ୍ଟି 
କରିଥିଲା | ସ୍ଵାଧୀନତା ଆନ୍ଦୋଳନ ପାଇଁ ଜନତାର ଅନ୍ତରରେ ଉଦ୍ଦାମତା, ସାହସ 
ତଥା ସାମର୍ଥ୍ୟ ସଞ୍ଚତ ହେଉଥଲା | ସମଗ୍ର ଇଂରେଜ ଶାସନ ଥରିଯାଉଥୁଲା 
ଶ୍ରୀଅରବିନ୍ଦଙ୍କର ଏହି ତେଜୋଦୀପ୍ତ ରଚନାରେ ଏବଂ ଭିନ୍ନ ଭିନ୍ନ ସ୍ଥାନରେ ପ୍ରଦତ୍ତ 
ଅଗ୍ନିବର୍ଷୀ ଭାଷଣରେ | ଇଂରେଜମାନଙ୍କ ପାଇଁ ସେ ଥିଲେ ଜଣେ ବିପଦପୂର୍ଣ୍ଣ 
ବ୍ୟକ୍ତିତ୍ଵ । ଇଂରେଜମାନେ ଚେଷ୍ଟା ଚଳାଇଥୁଲେ ତାଙ୍କୁ କାରାରୁଦ୍ଧ କରିବା ପାଇଁ | 
ନିର୍ବୋଷରେ ହେଲେ ମଧ୍ଯ ଏକ ମଉକା ମିଳିଗଲା ଇଂରେଜ ଶାସକଙ୍କ ଆଲିପୁର 
ବୋମା ଘଟଣାରେ ଶ୍ରୀଅରବିନ୍ଦଙ୍କୁ ଦୋଷୀ ବୋଲି କହି କାରାରୁଦ୍ଧ କରିବାକୁ । 
ସେହି କାରାଗାରର ଅଭିଜ୍ଞତାକୁ ନେଇ ଶ୍ରୀଅରବିନ୍ଦଙ୍କ ରଚନାର କିଛି ଅଂଶର 
ଉପସ୍ଥାପନା ପରପୂଷ୍ଠାରେ କରାଗଲା | 

କାରାକାହାଣୀ ¬ ଶ୍ରୀଅରବିନ୍ଦ 


୧୯ ୦୮ ମସିହାର ମେ ମାସରେ ଶୁକ୍ରବାର ରାତ୍ରିରେ ମୁଁ ନିଶ୍ଚିନ୍ତ ମନରେ 
ଶୋଇଥିଲି, ଭୋର୍‌ ପ୍ରାୟ ୫ଟା ସମୟରେ ମୋର ଭଉଣୀ ଭୟବିହ୍ଵଳ ହୋଇ 
ଘରେ ପ୍ରବେଶ କରି ମୋ ନାମ ଧରି ଡାକିଲା, ମୁଁ ଉଠିପଡ଼ିଲି | ପର ମୁହୂ୍ଁରେ 
ମୋର କ୍ଷୁଦ୍ର କୋଠରିଟି ସଶସ୍ତ ପୁଲିସମାନଙ୍କଦ୍ଵାରା ଭରି ହୋଇଗଲା । 
ସୁପରିଣ୍ଢେଣ୍ଡେଣ୍ଟ କ୍ରେଗାନ୍‌୍‌ ଚବିଶ ପରଗଣାର କ୍ଲାର୍କସାହେବ, ସୁପରିଚିତ ଶ୍ରୀମାନ୍‌ 
ବିନୋଦକୁମାର ଗୁପ୍ତଙ୍କର ଲାବଣ୍ଯମୟ ଓ ଆନନ୍ଦଦାୟକ ମୂରି, ଆଉ କେତେଜଣ 
ଇନ୍ଵପେକ୍ଟର, ଲାଲ୍‌ ପଗଡ଼ିଆ, ଗୋଇନ୍ଦା, ଖାନ୍ତଲାସ କରିବା ସକାଶେ କେତେକ 
ସାକ୍ଷୀ ହାତରେ ପିସ୍ତଲ ଧରି ସେମାନେ ବୀରଦର୍ପରେ ଦୌଡ଼ିଆସିଲେ, ଯେପରି 
ବନ୍ଧୁକ-କମାଣ ସହ ଗୋଟିଏ ସୁରକ୍ଷିତ ଦୁର୍ଗ ଅଧ୍ୟକାର କରିବାକୁ ଆସିଲେ । 
ଶୁଣିଲି ଜଣେ ଶ୍ବେତାଙ୍ଗ ବୀରପୁଙ୍ଗବ ମୋ ଭଉଣୀର ଛାତି ଉପରେ ପିସ୍ତଲ 
ଧରିଥିଲେ | ତାହା ସ୍ଵଚକ୍ଷୁରେ ଦେଖୁନାହିଁ । ବିଛଣାରେ ବସିଛି, ସେତେବେଳେ 
ଅ୍ବବନିଦ୍ରିତ ଅବସ୍ଥା, କ୍ରେଗାନ୍‌ ପରରିଲେ, “ ଅରବିନ୍ଦ ଘୋଷ କିଏ ଆପଣ କି ? ” 
ମୁଁ ଉତ୍ତର ଦେଲି, “ ମୁଁ ହିଁ ଅରବିନ୍ଦ ଘୋଷ ।” ତତ୍କ୍ଷଣାତ୍‌ ମୋତେ ଗିରଫ 
କରିବାକୁ ଜଣେ ପୁଲିସ୍‌କୁ ଆଦେଶ ଦେଲେ । ତା'ପରେ କ୍ରେଗାନ୍‌ଙ୍କର ଏକ 
ନିହାତି ଅଭଦ୍ର କଥାରେ ଆମ୍ଭ ଦୁଇଜଣଙ୍କ ମଧ୍ୟରେ ଅଛ ସମୟ ପାଇଁ ବାକ୍ବିତଣ୍ଡା 
ହେଲା | ମୁଁ ଖାନ୍ତଲାସ୍‌ କରିବାରେ ୱାରେଣ୍ଟ ରହିଲି, ପଢ଼ିସାରି ସେଥିରେ ସ୍ଵାକ୍ଷର 
କଲି | ୱାରେଣ୍ଟରେ ବୋମା ବିସ୍ଫୋରଣ କଥା ଉଲ୍ଲେଖ ଥିବାର ଦେଖୁ ବୁଝିଲି ଯେ 
ଏହି ପୁଲିସ ସୈନ୍ଯର ଆବିର୍ଭାବ ମୁଜାଫରପୁରର ହତ୍ୟାକାଣ୍ଡ ସହିତ ସଂଶ୍ଲିଷ୍ଟ ¦ 
କେବଳ ବୁଝି ପାରିଲି ନାହିଁ ମୋ କୋଠରିରେ ବୋମା ଅଥବା ଅନ୍ୟ କୌଣସି 
ସ୍ଟୋଟକ ପଦାର୍ଥ ପାଇବା ପୂର୍ବରୁ ଉଠ warrant (ସଶରୀରେ ଗିରଫ) ଉଲ୍ଲେଖ 
ନଥୁବା ସତ୍ତ୍ଵେ କାହିଁକି ମୋତେ ଗିରଫ କଲେ | ତେବେ ସେ ସମ୍ବନ୍ଧରେ ଅଯଥା 
ଆପରି କଲି ନାହିଁ । ତା'ପରେ କ୍ରେଗାନଙ୍କ ଆଦେଶରେ ମୋ ହାତରେ ହାତକଡ଼ି, 
ଅଣ୍ଟାରେ ଦଉଡ଼ି ବନ୍ଧାହେଲା | ଜଣେ ହିନ୍ଦୁସ୍ଥାନୀ କନେଷ୍ଟବଲ ସେହି ଦଉଡ଼ି ଧରି 
ପଛରେ ଛିଡ଼ାହେଲା | ସେହି ସମୟରେ ଶ୍ରୀଯୁକ୍ତ ଅବିନାଶ ଭଟ୍ଟାଚାର୍ଯ୍ୟ ଓ ଶ୍ରୀଯୁକ୍ତ 
ଶୈଳେନ୍ଦ୍ର ବସୁଙ୍କ ପୁଲିସ ଉପରକୂ ଆଣିଲେ, ସେମାନଙ୍କ ହାତରେ ହାତକଡ଼ି, 

ଅଣ୍ଟାରେ ଦଉଡ଼ି ¦ ପ୍ରାୟ ଅଧରଣ୍ଟାକ ପରେ କାହା କଥାରେ ଜାଣେନାହିଁ, ସେମାନେ 
ମୋର ହାତକଡ଼ି ଓ ଦଉଡ଼ି ଖୋଲିଦେଲେ । କ୍ରେଗାନ୍‌ଙ୍କ କଥାରୁ ଜଣାପଡ଼ିଲା 
ଯେ ସେ ସେପରି ହିଂସ୍ରପଶୁର ଗର୍ଭରେ ପ୍ରବେଶ କରିଛନ୍ତି, ସତେ ଯେପରି 
ଆମେମାନେ ଅଶିକ୍ଷିତ ହିଂସ୍ରସ୍ଵଭାବବିଶିଷ୍ଟ ଆଇନ-ଭଙ୍ଗକାରୀ, ଆମ୍ଭମାନଙ୍କ ପ୍ରତି 
ଭଦ୍ରୋଚିତ ବ୍ୟବହାର କରିବା ବା ଭଦ୍ରୋଚିତ କଥା କହିବା ନିଷ୍ପୟୋଜନ । 
ତେବେ ଝଗଡ଼ା ପରେ ସାହେବ ଟିକିଏ ନରମ ହୋଇଗଲେ । ବିନୋଦବାବୁ 
ତାଙ୍କୁ ମୋ ସମ୍ଚନ୍ଧରେ କ”ଣ ବୁଝାଇବାକୁ ଚେଷ୍ଟା କଲେ | ତା'ପରେ କ୍ରେଗାନ୍‌ 
ମୋତେ ପରରିଲେ, “ଆପଣ କୁଆଡ଼େ ବି.ଏ. ପାସ୍‌ କରିଛନ୍ତି ୨ ଏହିଭଳି 
ବସାରେ, ଏହିପରି ଶଯ୍ଯାବିହୀନ କୋଠରିରେ ଭୂମିରେ ଶୋଇଛନ୍ତି, ଏହିପରି 
ଅବସ୍ଥାରେ ବାସ କରିବା କ”ଣ ଆପଣଙ୍କ ପରି ଶିକ୍ଷିତ ଲୋକଙ୍କ ପକ୍ଷରେ 
ଲଜାଜନକ ନୁହେଁ ? ” ମୁଁ ଉତ୍ତର ଦେଲି, “ମୁଁ ଦରିଦ୍ର, ଦରିଦ୍ର ପରି ବାସ କରୁଛି |” 
ସାହେବ ତତ୍କ୍ଷଣାତ୍‌ ଖୁବ୍‌ ଜୋର୍‌ରେ ଉତ୍ତର ଦେଲେ, “ତା'ହେଲେ କ'ଣ 
ଆପଣ ଧନୀଲୋକ ହେବେ ବୋଲି ଏହି ସମସ୍ତ କାଣ୍ଡ ଘଟାଇଛନ୍ତି ? ” 
ଦେଶହିତୈଷିତା, ସ୍ବାର୍ଥତ୍ୟାଗ ଅଥବା ଦାରିଦ୍ରୟବ୍ରତର ମାହାମ୍ୟୟ ଏହି ସୂଳବୁଦିସମ୍ପନ୍ଧ 
ଇଂରେଜକୁ ବୁଝାଇବା ଦୁଃସାଧ୍ୟ ମନେକରି ମୁଁ ସେ ଚେଷ୍ଟା କଲିନାହିଁ । 


ଥର୍ଣ୍ହିଲ୍‌ ସାହେବଙ୍କ କୋର୍ଟରୁ ଆମ୍ଭମାନଙ୍କୁ ଗାଡ଼ିରେ ଆଲିପୁର ଜେଲକୁ 
ନିଆଗଲା | ଏହି ଦଳରେ ନିରାପଦ, ଦୀନଦୟାଲ, ହେମଚନ୍ଦ୍ର ଦାସ ପ୍ରଭୃତି 
ଥିଲେ | ଏମାନଙ୍କ ମଧ୍ଯରୁ ହେମଚନ୍ଦ୍ର ଦାସଙ୍କୁ ମୁଁ ଚିହ୍ମିଥଲି । ଥରେ ତାଙ୍କ 
ମେଦିନୀପୁରସ୍ଥ ଘରକୁ ଯାଇଥଲି | କିଏ ସେତେବେଳେ ଜାଣିଥିଲା ଯେ, ଏହିପରି 
ବନ୍ଦୀ ଭାବରେ ଜେଲ୍‌ ପଥରେ ତାଙ୍କ ସହିତ ଦେଖା ହେବ । ଆଲିପୁରରେ 
ଆମ୍ଭମାନଙ୍କୁ ମାଜିଷ୍ଟେଟ୍‌ଙ୍କ କୋର୍ଟରେ କିଛି ସମୟ ରହିବାକୁ ପଡ଼ିଲା; କିନ୍ତୁ 
ମାଜିଷ୍ଟେଟ୍‌ଙ୍କ ସମ୍ମୁଖରେ ଆମ୍ଭମାନଙ୍କ ଉପସ୍ଥିତ କରାଗଲା ନାହିଁ । କେବଳ ଭିତରରୁ 
ତାଙ୍କର ହୁକୂମ ଲେଖାଇ ଅଣାଗଲା । ଆମ୍ଭେମାନେ ପୁଣି ଗାଡ଼ିରେ ଚଢ଼ିଲୁ 
ସେହି ସମୟରେ ଜଣେ ଭଦ୍ରଲୋକ ମୋ ନିକଟକୁ ଆସି କହିଲେ, “ ଶୁଣୁଛି 
ଏମାନେ ଆପଣଙ୍କର ନିର୍ଜନ କାରାବାସରେ ବ୍ୟବସ୍ଥା କରିଛନ୍ତି, ହୁକୁମ ଲେଖା 
ହେଉଛି | ହୁଏତ କାହାରି ସହିତ ଦେଖାସାକ୍ଷାତ କରିବାକୁ ଦେବେ ନାହିଁ । ବର୍ଉମାନ 

Ld 


ଯଦି ଘରଲୋକଙ୍କୁ କିଛି କହିବାକୁ ଗହାନ୍ତି, ମୁଁ ସମ୍ବାଦ ପହଞ୍ଚାଇ ଦେବି |” ମୁଁ 
ତାହାଙ୍କୁ ଧନ୍ୟବାଦ ଦେଲି, କିଚୁ ଯାହା କହିବାର ଥୂଲା ତାହା ମୋ” ଆମ୍ବୀୟଙ୍କ 
ଦ୍ଵାରା ଜଣାଇ ଦିଆହୋଇଥଲା ବୋଲି ତାଙ୍କ ଆଉକିଛି କହିଲି ନାହିଁ । ମୋ 
ଉପରେ ଦେଶର ଲୋକଙ୍କର ସହାନୁଭୂତି ଓ ଅଯାଚିତ ଅନୁଗ୍ରହର ଦୃଷ୍ଟାନ୍ତ ସ୍ଵରୂପ 
ଏହି ଘଟଣାଟି ଉଲ୍ଲେଖ କଲି | ତପ୍ବରେ ଆମ୍ଭେମାନେ କୋର୍ଟରୁ ଜେଲ୍‌କୁ ନିଆହୋଇ 
ଜେଲ୍‌ର କର୍ମଗାରୀମାନଙ୍କ ହାତରେ ସମର୍ପିତ ହେଲୁ । ଜେଲ୍‌ ଭିତରେ ପ୍ରବେଶ 
କରିବା ପୂର୍ବରୁ ଆମ୍ଭମାନଙ୍କୁ ସ୍କାନକରାଇ ଜେଲ୍‌ର ପୋଷାକ ପିନ୍ଧାଇ ପିରାଣ, 
ଧୋତି, ଜାମା ସଂଶୋଧନ କରିବା ପାଇଁ ନେଇଗଲେ । ରରିଦିନ ପରେ 
ଆମ୍ଭେମାନେ ସ୍ଵାନକରି ସ୍ଵର୍ଗସୁଖ ଅନୁଭବ କଲୁ । ସ୍କାନ ପରେ ସେମାନେ ସମସ୍ତଙ୍କୁ 
ନିଜ ନିଜ ନିର୍ଦ୍ଦିଷ୍ଟ କୋଠରିରେ ପହଞ୍ଚାଇ ଦେଲେ | ମୁଁ ମଧ୍ୟ ମୋର ନିର୍ଜନ 
କାରାଗାର ଭିତରେ ପ୍ରବେଶ କଲି, ଛୋଟ କୋଠରିଟିର ଦରଜା ବନ୍ଦ ହେଲା | 
ମେ ୫ ତାରିଖରେ ଆଲିପୁରରେ କାରାବାସ ଆରମ୍ଭ | ପରବର୍ଷ ମେ ୬ ତାରିଖରେ 
ମୁକ୍ତି ପାଇଲି । 


(9) 

ମୋର ନିର୍ଜନ କାରାଗ୍ଧହଟିର ଦୈର୍ଘ୍ୟ ନଅ ଫୁଟ ଓ ପ୍ରସ୍ଥ ପାଞ୍ଚ ଛଅ ଫୁଟ 
ଥିଲା; ଏହାର ଝରକା ନଥିଲା, ସମୁଖ ଭାଗରେ ଥିଲା ଲୁହାଛଡ଼ ନିର୍ମିତ ଦରଜା | 
ଏହି ପିଞ୍ଜରା ହିଁ ମୋର ନିର୍ଦ୍ଦିଷ୍ଟ ବାସସ୍ଥାନ ହେଲା | କୋଠରିର ବାହାରେ ଗୋଟିଏ 
ଛୋଟ ଅଗଣା, ପଥରର ଚଟାଣ, ଇଟାର ଉଚ୍ଚ କାନ୍ଧ ସାମ୍‌ନାରେ କାଠର 
ଦରଜା | ସେହି ଦରଜା ଉପରେ ମନୁଷ୍ଯର ଚକ୍ଷୁ ସମାନ ଉଚ୍ଚତାରେ କ୍ଷୁଦ୍ର 
ଗୋଲାକାର ରନ୍ଧ, ଦରଜା ବନ୍ଦ ହୋଇଥିଲେ କାରାରକ୍ଷୀ ବେଳେବେଳେ ଏହି 
ରନ୍ଧୁରେ ଚକ୍ଷୁ ଲଗାଇ ବନ୍ଦୀ କ”ଣ କରୁଛି ଦେଖେ । କିନ୍ତୁ ମୋର ଅଗଣାର 
ଦରଜା ପ୍ରାୟ ଖୋଲା ଥାଏ | ଏହିପରି ପାଖାପାଖମ ଛଅଟି କୋଠରି, ସେଗୁଡ଼ିକୁ 
ଛଅ ଡିକ୍ରୀ କୁହାଯାଉଥୁଲା | ଡିକ୍ରୀର ଅର୍ଥ ବିଶେଷ ଦଣ୍ଡ-ବିଧାନର କୋଠରି 
ବିଗାରପତି ଅଥବା ଜେଲ୍‌ର ସୁପରିଣ୍ଢେଣ୍ଡେଣ୍ଟଙ୍କ ଆଦେଶରେ ଯେଉଁମାନଙ୍କ ପାଇଁ 
ନିର୍ଜନ କାରାବାସର ଦଣ୍ଡ ନିର୍ବାରିତ ହୁଏ, ସେହିମାନଙ୍କ ହିଁ ଏହି କ୍ଷୁଦ୍ର କ୍ଷୁଦ୍ର 

ସ୍ଵାଧୀନତାର ଅମ୍ପତ ମହୋତ୍ସବ | ୯ 


ଗହ୍ଵରରେ ବାସ କରିବାକୁ ହୁଏ । ଏହି ନିର୍ଜନ କାରାବାସରେ ମଧ୍ଯ କମ୍‌ ବେଶୀ 
ଅଛି । ଯେଉଁମାନଙ୍କ ପାଇଁ ବିଶେଷ ଦଣ୍ଡବିଧାନ ହୁଏ, ସେମାନଙ୍କ ଅଗଣାର 
ଦରଜା ବନ୍ଦ ରହେ | ମନୁଷ୍ୟ-ସଂସାରରୁ ସଂପୂର୍ଣ୍ଣ ବଞ୍ଚତ ହୋଇ କାରାରକ୍ଷୀର 
ଚକ୍ଷୁ ଓ ପରିବେଷଣକାରୀ ବନ୍ଦୀର ଦୁଇଥର ଆଗମନ ତାହାର ଜଗତ୍‌ ସହିତ 
ଏକମାତ୍ର ସମ୍ବନ୍ଧ । ମୋ ଅପେକ୍ଷା ହେମଚନ୍ଦ୍ର ଦାସ, ସି.ଆଇ.ଡି.ଙ୍କର ଅଧ୍ୂକ 
ଆତଙ୍କ ସ୍ତଳ ବୋଲି ତାଙ୍କ ସକାଶେ ଏହି ବ୍ୟବସ୍ଥା ହେଲା | ଏହି ଦଣ୍ଡ ଉପରେ ବି 
ଆହୁରି ଦଣ୍ଡ ଅଛି- ହାତ-ଗୋଡ଼ରେ ହାତକଡ଼ି ଓ ବେଡ଼ି ପିନ୍ଧି ନିର୍ଜନ କାରାଗାରରେ 
ରହିବାକୁ ହୁଏ । ଏହି ଚରମ ଶାସ୍ତି କେବଳ ଜେଲ୍‌ରେ ଶାନ୍ତିଭଙ୍ଗ କରିବା ଅଥବା 
ବାଡ଼ିଆପିଟା ହେବା ଯୋଗୁ ନୁହେଁ, ବାରମ୍ବାର ପରିଶ୍ରମରେ ତୁଟି ହେଲେ ବି ଏହି 
ଶାସ୍ତି ମିଳେ | ନିର୍ଜନ କାରାଗାରରେ ମୋକଦ୍ଦମାର ଆସାମୀକୁ ଶାସ୍ତିସ୍ଵରୂପ ଏହିପରି 
କଷ୍ଟଦେବା ନିୟମବିରୁଦ୍ଧୟ ତେବେ ସ୍ବଦେଶୀ ଅଥବା “ ବନ୍ଦେମାତରମ୍‌' ବନ୍ଦୀମାନେ 
ଏ ନିୟମର ବହିର୍ଦୂତ, ପୁଲିସର ଇଛାମତେ ସେମାନଙ୍କ ସକାଶେ ସୁବନ୍ଦୋବସ୍ତ 
ହୁଏ | 

ମୋର ବାସସ୍ଥାନ ତ ଏହିପରି ଥଲା, ସାଜ-ସରଞ୍ଜୀମ ସମ୍ବନ୍ଧରେ ମଧ୍ଯ 
ମୋର ସହୃଦୟ କର୍ଚ୍ଧ ପକ୍ଷ ଅତିଥ-ସଳ୍ାରରେ ତ୍ରୁଟି କରିନାହାନ୍ତି | ଖଣ୍ଡିଏ ଥାଳି ଓ 
ଗୋଟିଏ ବାଟି ଅଗଣାରେ ସୁଶୋଭିତ ହେଉଥଲା | ଭଲଭାବରେ ସଫା କରାଗଲେ 
ମୋର ସର୍ବସ୍ବସ୍ବରୂପ ଥାଳି-ବାଟି ଏପରି ରୁପା ସଦୃଶ ଚକ୍ଚକ୍‌ କରୁଥଲା ଯେ 
ପ୍ରାଣ ସେଥ୍‌ରେ ଅଭିଭୂତ ହୋଇଯାଉଥିଲା ଏବଂ ସେହି ନିର୍ଦ୍ଦୋଷ କିରଣମୟ 
ଉଜ୍ଜଳତା ଭିତରେ “ ସ୍ଵର୍ଗ ଜଗତ” ରେ ନିର୍ଦ୍ଦେଷ ବ୍ରିଟିଶ୍‌ ରାଜତନ୍ତ୍ରର ଉପମା ପାଇ 
ରାଜଭକ୍ତିର ବିଶୁଦ୍ଧ ଆନନ୍ଦ ଅନୁଭବ କରୁଥିଲି | ଦୋଷ ମଧ୍ଧରେ ଥାଳି ବି ତାହା 
ବୁଝିପାରି ଆନନ୍ଦରେ ଏତେ ଉତ୍ଫୁଲ୍ଲ ହେଉଥଲା ଯେ ଟିକିଏ ଜୋର୍‌ରେ ଆଙ୍ଗୁଳି 
ସ୍ପର୍ଶ କଲାମାତ୍ରେ ତାହା ଆରବ ଦେଶର ଭ୍ରାମ୍ୟମାଣ ଯାଯାବର ପରି ମଣ୍ଡଳାକାରରେ 
ନୃତ୍ୟ କରୁଥିଲା, ସେତେବେଳେ ଗୋଟିଏ ହାତରେ ଭୋଜନ କରିବା ଏବଂ 
ଅନ୍ୟ ହାତରେ ଥାଳି ଧରିବା ଛଡ଼ା ଅନ୍ଯ ଉପାୟ ନଥୁଲା । ତା' ନହେଲେ 
ଘୂର୍ଣ୍ଠାୟମାନ ଅବସ୍ଥାରେ ଖାଉଖାଉ ଜେଲ୍‌ର ଅତୁଳନୀୟ ମୁଷ୍ଟ୍ୟନ୍ନ ନେଇ ତାହା 
ପଳାଇଯିବାର ଉପକ୍ରମ କରୁଥଲା । ଥାଳି ଅପେକ୍ଷା ବାଟିଟାହିଁ ଆହୁରି ଅଧ୍ବକ 

ହୁ ୦ | ସ୍ଵାଧୀନତାର ଅମ୍ପୃତ ମହୋସବ 


ପ୍ରିୟ ଓ ଉପକାରୀ ଜିନିଷ ଥଲା । ଏହା ଜଡ଼ ପଦାର୍ଥ ମଧ୍ୟରେ ଯେପରି ବ୍ରିଟିଶ୍‌ 
ସିଭିଲିୟାନ୍‌ । ସିଭିଲିୟାନ୍‌ର ଯେପରି ସମସ୍ତ କାର୍ଯ୍ୟରେ ସ୍ଵଭାବଗତ ନୈପୁଣ୍ୟ 
ତଥା ଯୋଗ୍ୟତା ଅଛି, ଜଜ୍‌, ଶାସନକରଉ୍ା, ପୁଲିସ, ଶୁଳ୍କବିଭାଗର କ୍ର, 

ମ୍ୟୁନିସିପାଲିଟିର ଅଧ୍ୟକ୍ଷ ଶିକ୍ଷକ, ଧର୍ମୋପଦେଷ୍ଟା, ଯାହା କହ ନା କାହିଁକି, ତାହା 
ସେ କହିବା ମାତ୍ରେହିଁ ହୋଇପାରେ ଯେପରି ସେମାନଙ୍କ ପକ୍ଷରେ ତଦନ୍ତକାରୀ, 

ଅଭିଯୋଗ-କରା, ପୁଲିସ୍‌ ବିରଗରକ, ଏପରିକି ବେଳେବେଳେ ବାଦୀ ପକ୍ଷରେ 
କାଉନ୍‌ସିଲର୍‌ ମଧ୍ଯ ଏକ ଶରୀରରେ ଏକ ସମୟରେ ପ୍ରୀତି-ସମ୍ମିଳନ ହେବା 
। ସୁଖସା୍ଟ ମୋର ଆଦରର ବାଟିର ଅବସ୍ଥା ମଧ୍ଯ ଠିକ୍‌ ସେହିପରି | ବାଟିର ଜାତି 
'ନାହିଁ, ବିଗାର ନାହିଁ, କାରାଗୁହରେ ରହି ସେହି ବାଟିରେ ଜଳ ନେଇ ଶୌଚକ୍ରିୟା 
କରୁଥଲି, ସେହି ବାଟିରେ ମୁହଁ ଧୋଉଥ୍‌ଲି, ସ୍ବାନ କରୁଥୁଲି, ଅଛସମୟ ପରେ 
ତହିଁରେ ଭୋଜନ କରିବାକୁ ନୁ ହେଉଥୁଲା, ସେହି ବାଟିରେ ହିଁ ଡାଲି ଅଥବା ତରକାରି 
ଦିଆଯାଉଥିଲା, ସେହି ବାଟିରେ ହିଁ ଜଳପାନ କରୁଥିଲି ଏବଂ ହାତମୁହଁ ଧୋଉଥ୍‌ଲି | 
ଏହିପରି ସର୍ବକାର୍ଯ୍ୟକ୍ଷମ ମୂଲ୍ୟବାନ୍‌ ବସ୍ତୁ ଇଂରେଜମାନଙ୍କ ଜେଲ୍‌ରେ ହିଁ ପାଇବା 
ସମ୍ଭବ । ବାଟି ମୋର ଏହି ସମସ୍ତ ସାଂସାରିକ ଉପକାର କରି ଯୋଗସାଧନାର 
ଉପାୟ ସ୍ଵରୂପ ହୋଇ ଦଣ୍ଡାୟମାନ ହେଲା | ଘୃଣା ପରିତ୍ୟାଗର ଏପରି ସହାୟକ 
ଓ ଉପଦେଷ୍ଟା କେଉଁଠାରୁ ପାଇବି ? ନିର୍ଜନ କାରାବାସର ପ୍ରଥମ ଅଧ୍ୟାୟ ପରେ 
ଯେତେବେଳେ ଆମ୍ଭମାନଙ୍କୁ ଏକସଙ୍ଗରେ ରଖାଗଲା, ସେତେବେଳେ ମୋର 
ସିଭିଲିୟାନ୍‌ର ଅଧ୍ୟକାର ପୂଥକ୍‌ ହୋଇଗଲା କର୍ଟୁପକ୍ଷମାନେ ଶୌଚକ୍ରିୟା ସକାଶେ 
ସ୍ଵତନ୍ତ୍ର ଉପକରଣର ବନ୍ଦୋବସ୍ତ କଲେ | କିନ୍ତୁ ମାସେ ପର୍ଯ୍ୟନ୍ତ ଏହାଦ୍ଵାରା ଏହି 
ଅଯାଚିତ ଘୃଣା-ସଂଯମର ଶିକ୍ଷାଲାଭ ହେଲା । ଶୌଚକ୍ରିୟାର ସମସ୍ତ ବ୍ୟବସ୍ଥାହିଁ 
ସତେ ଯେପରି ଏହି ସଂଯମ-ଶିକ୍ଷାକୁ ଲକ୍ଷ୍ୟ କରି ବିହିତ | କୁହାଯାଇଛି, ନିର୍ଜନ 
କାରାବାସ ବିଶେଷ ଶାସ୍ତି ମଧ୍ଯରେ ଗଣ୍ୟ ଏବଂ ସେହି ଶାସ୍ତିର ମୁଳତତ୍ତ୍ରବ ହେଉଛି 
ଯଥାସାଧ୍ ମି୍ିଶ-ସିଂ ସର୍ଗ ତଥା ମୁକ୍ତ ଆକାଶ-ସେବା ବର୍ଜନ | ବାହାରେ ଶୌଚର 
ବ୍ୟବସ୍ଥା ହେଲେ ଏହି ତତ୍ତ୍ବ ଭଙ୍ଗ ହେବ ବୋଲି କୋଠରି ଭିତରେ ଆଲକାତରାଯୁକ୍ତ 
ଦୁଇଟି ଟୋକେଇ ଦିଆହେଉଥଲା | ସକାଳେ ଓ ଉପରଓଳି ମେହେନ୍ତର ଆସି 
ତାହା ପରିଷ୍କାର କରୁଥଲା, ତୀବ୍ର ଆନ୍ଦୋଳନ କଲେ ଏବଂ ମର୍ମସ୍ପର୍ଶୀ ବକ୍ତା 

ସ୍ବାଧୀନତାର ଅମୂତ ମହୋସବ | ୧୧ 


ଦେଲେ ଅନ୍ୟ ସମୟରେ ପରିଷ୍କାର କରାଯାଉଥିଲା; କିନୁୁ ଅସମୟରେ ପାଇଖାନା 
ଗଲେ ପ୍ରାୟଶ୍ଚିତ୍ତ ରୂପେ ପ୍ରାୟ କେତେ ଘଣ୍ଟା ଦୁର୍ଗନ୍ଧ ଭୋଗ କରିବାକୁ ହେଉଥଲା | 
ନିର୍ଜନ କାରାବାସର ଦ୍ଵିତୀୟ ଅଧ୍ୟାୟରେ ଏ ବିଷୟରେ କେତେକ ରିଫର୍ମ ହେଲା, 
କିଜୁ ଇଂରେଜମାନଙ୍କ ରିଫର୍ମ ହେଉଛି ପୁରାତନ ଅମଳର ମୂଳତର୍ ସଂପୂର୍ଣ୍ଣ 
ବଜାୟ ରଖୁ ଶାସନ-ପ୍ରଣାଳୀ ସଂଶୋଧନ କରିବା | କହିବା ବାହୁଲ୍ୟ ଯେ, ଏହି 
କ୍ଷୁଦ୍ର କୋଠରିରେ ଏପରି ବ୍ୟବସ୍ଥା ରହିବା ଯୋଗୁଁ ସବୁବେଳେ ବିଶେଷତଃ ଭୋଜନ 
ସମୟରେ ଏବଂ ରାତ୍ରିରେ ବିଶେଷ ଅସ୍ଵସ୍ତି ଅନୁଭବ କରିବାକୁ ହେଉଥଲା | 
ଜାଣେ, ଶୋଇବାଘର ପାଖରେ ପାଇଖାନା ରଖୁବା କେତେକ ସ୍ଥାନରେ ବିଲାତି 
ସଭ୍ୟତାର ଅଙ୍ଗବିଶେଷ, କିନୁ ଗୋଟିଏ ମାତ୍ର ଛୋଟ କୋଠରିରେ ଶୟନକକ୍ଷ, 
ଭୋଜନାଳୟ ଏବଂ ପାଇଖାନା ଏହାକୁ oo much of good thing କୁହାଯାଏ | 
ଆମ୍ଭେମାନେ କୁଅଭ୍ୟାସଗ୍ରସ୍ତ ଭାରତବାସୀ, ସଭ୍ୟତାର ଏତେ ଉଚ୍ଚ ସୋପାନରେ 
ପହଞ୍ଚବା ଆମ୍ଭମାନଙ୍କ ପକ୍ଷରେ କଷ୍ଟକର । 


ଗ୍ଣହ-ସାମଗ୍ରୀ ମଧ୍ୟରେ ଆହୁରି ମଧ୍ଯ ଥଲା ସ୍କାନ କରିବା ସକାଶେ ଗୋଟିଏ 
ବାଲ୍‌୍ତି, ଜଳ ରଖୁବା ନିମିତ୍ତ ଟିଣର ଗୋଟିଏ ନଳାକୃତି ବାଲ୍ତି ଏବଂ ଦୁଇଟି 
ଜେଲ୍‌-କମ୍ବଳ | ଗାଧୋଇବା ବାଲ୍ତିଟି ଅଗଣାରେ ରଖାଯାଉଥିଲା, ସେହିଠାରେ 
ମୁଁ ସ୍କାନ କରୁଥଲି । ପ୍ରଥମେ ମୋ ଭାଗ୍ୟରେ ଜଳକଷ୍ଟ ନଥିଲା; କିନ୍ତୁ ପରେ 
ତାହା ଘଟିଲା | ପ୍ରଥମେ ପାର୍ଶ୍ଵସ୍ତ ଗୋଶାଳାର ବନ୍ଦୀ ସ୍ବାନ କରିବା ସମୟରେ 
ମୋର ଆବଶ୍ୟକତାନୁଯାୟୀ ବାଲ୍ତିରେ ପାଣି ଭର୍ିକରି ଦେଉଥିଲା, ସେଥିପାଇଁ 
ସ୍କାନକରିବା ସମୟହିଁ ଜେଲ୍‌ର ତପସ୍ୟା ମଧ୍ଯରେ ପ୍ରତ୍ୟହ ଗୁହସ୍ଥର ବିଳାସବୃଭ 
ତଥା ସୁଖସ୍ବାଛନ୍ଦ୍ଯକୁ ତୃପ୍ତ କରିବାର ଅବସର | ଅନ୍ୟ ଆସାମୀଙ୍କ ଭାଗ୍ୟରେ ଏହା 
ମଧ୍ଯ ଜୁଟେ ନାହିଁ, ଏକ ବାଲ୍‌୍ତି ପାଣିରେ ସେମାନଙ୍କୁ ଷୌଚକ୍ରିୟାା ବାସନ 
ମାଜିବା ଏବଂ ସ୍କାନ କରିବାକୁ ହେଉଥଲା | ମୋକଦ୍ଦମାର ଆସାମୀ ବୋଲି ଏହିପରି 
ଅତିମାତ୍ରାରେ ବିଳାସ କରିବାକୁ ଦିଆଯାଉଥୁଲା, କିନ୍ତୁ ବନ୍ଦୀମାନଙ୍କର ଦୂଇଗରି 
ବାଟି ପାଣିରେ ସ୍କାନ ହେଉଥଲା | ଇଂରେଜମାନେ କହନ୍ତି, ଭଗବତ୍‌ ପ୍ରେମ ଓ 
ଶରୀରର ସ୍ଵଚଛନ୍ଦତା ପ୍ରାୟହିଁ ସମାନ ତଥା ଦୁର୍ଳଲଭ ସଦ୍‌ଗୁଣ, ସେମାନଙ୍କ ଜେଲ୍‌ରେ 
ଏହିପ୍ରକାର ପ୍ରବାଦର ଯାଥାର୍ଥ୍ୟ ରକ୍ଷା କରିବା ସକାଶେ ଅଥବା ଅତ୍ୟଧ୍ୂକ ସ୍କାନ- 

୧୨ | ସ୍ଵାଧୀନତାର ଅମ୍ପତ ମହୋସ୍ସବ 


ସୁଖରେ ବନ୍ଦୀମାନଙ୍କର ଅନିଛ୍ଥାଜନିତ ତପସ୍ୟାରେ ରସଭଙ୍ଗ ଭୟରେ ଏପରି 
ବ୍ୟବସ୍ଥା ପ୍ରଚଳିତ, ତାହା ନିର୍ଣ୍ଣୟ କରିବା କଠିନ | ଆସାମୀମାନେ କର୍ଚ୍ଧପକ୍ଷଙ୍କର 
ଏହି ଦୟାକୁ କାକ-ସ୍ବାନ କହି ତାଚ୍ଛଲ୍ୟ କରୁଥିଲେ | ମନୁଷ୍ଯମାତ୍ରେହିଁ 
ଅସନ୍ତୋଷପ୍ରିୟ ! ସ୍ଵାନର ବ୍ଯବସ୍ଥା ଅପେକ୍ଷା ପାନୀୟ ଜଳର ବ୍ଯବସ୍ଥା ଆହୁରି 
ଚମଜ୍ାର | ସେତେବେଳେ ଗ୍ରୀଷ୍ମକାଳ, ମୋର କ୍ଷୁଦ୍ର କୋଠରିରେ ବାୟୁ ପ୍ରବେଶ 
କରିବା ନିଷିଦ୍ଧ ଥଲା | କିନ୍ତୁ ମେ ମାସର ଉଗ୍ର ଏବଂ ପ୍ରଚଣ୍ଡ ରୌଦ୍ର ଅବାଧରେ 
ପ୍ରବେଶ କରିପାରୁଥଲା |! କୋଠରିଟି ଉତ୍ତପ୍ତ ଅଗ୍ନିକୁଣ୍ଡ ସଦୃଶ ହୋଇଉଠୁଥଲା | 
ଏହି ଅଗ୍ନିକୁଣ୍ଣରେ ସିଦ୍ଧ ହୋଇ ଅଦମ୍ଯ ଜଳତୃଷ୍ଣା ଲାଘବ କରିବାର ଉପାୟ 
ହେଲା- ଏହି ଟିଣ ବାଲ୍ତିର ଅର୍ଵୋଷ୍ଠ ଜଳ | 
(କାରାକାହାଣୀର କିଛି ଅଂଶ) 
ପ୍ରକାଶକ —- ନବଜ୍ୟୋତି କାର୍ଯ୍ୟାଳୟ 
ଶ୍ରୀଅରବିନ୍ଦ ଆଶ୍ରମ, ପଣ୍ଡିଚେରୀ 

ଭାରତ ସନ୍ଧନ୍ଧେ ଶ୍ରୀଅରବିନ୍ଦଙ୍କ ବାଣୀ 


ଭାରତବର୍ଷ ଯଦି ସଂକଳ୍ପ କରେ ତେବେ ସମଗ୍ର ମାନବଜାତି ଆଜି 
ଯେଉଁ ସମସ୍ତ ସମସ୍ୟା ନେଇ ବିବ୍ରତ, କିଂକଉଁବ୍ୟବିମୂଢ଼ ହୋଇପଡ଼ିଛି, 
ସେସବୁର ଦେଇପାରେ ଏକ ଅବ୍ୟର୍ଥ ମୀମାଂସା ଓ ଯଥାଯଥ ସମାଧାନ | 


ଭାରତ ମାଟି, ଗୋଡ଼ି, ପଥରରେ ଗଢ଼ା ଏକ ଜଡ଼ ପିଣ୍ଡ ନୂହେଁ, ଏହା 
ଏକ ଜାଗ୍ରତ ଚେତନା | 


ଭାରତ ଚିରଦିନ ବଞ୍ଚରହିଛି ବିଶ୍ଵମାନବଙ୍କ ସକାଶେ, ନିଜ ସକାଶେ 
ନୂହେଁ, ଆଉ ଆଜି ତାକୁ ବଡ଼ ହେବାକୁ ହେବ, ବିଶ୍ଵମାନବ ସମାଜ 
ପାଇଁ, ନିଜ ପାଇଁ ନୁହେଁ | 

ପାତ୍ଚାତ୍ୟର ବିଜ୍ଞାନକୁ, ଯୁକ୍ତିକୃ, ଉନ୍ନତିଶୀଳତାକୁ ତଥା ଆଧୁନିକ ଯୁଗର 
ସକଳ ମୂଳ ସତ୍ୟକୁ ଆମେ ଗ୍ରହଣ କରିବା, କିନୁୁ ଆମ ନିଜସ୍ଵ 
ଜୀବନଧାରା ଉପରେ ଛିଡ଼ାହୋଇ ଆମର ଅଧ୍ଯାମ ଆଦର୍ଶ ଓ ଲକ୍ଷ୍ୟ ସହ 
ମିଳାଇ ଧରି | 

ଭାରତର ନବଜନ୍ମର ସର୍ବପ୍ରଥମ ଓ ସର୍ବପ୍ରଧାନ କାର୍ଯ୍ୟ ହେବ ଭାରତୀୟ 
ପ୍ରାଚୀନ ଆଧ୍ଧାମ୍ମିକ ଜ୍ଞାନର ପୁନଃପ୍ରତିଷ୍ଠାଂ ପୂର୍ବପରି ଗଭୀର ସମ୍ପଦ୍ଧି, 
ଅଖଣ୍ଡ ଭାବରେ ସକଳ ମହିମାରେ ତାହାକୁ ଭରପୁର କରିବା | ଦ୍ଵିତୀୟ 
କାର୍ଯ୍ୟ ହେଲା ଏହି ଆଧ୍ଧାମ୍ମିକତାକୁ ସାହିତ୍ୟ, ବିଜ୍ଞାନ, ଦର୍ଶନ, ଶିଳ 
ସବୁପ୍ରକାର ଅନୁସନ୍ଧାନର ନୂତନ ରୂପାୟନରେ ପ୍ରବାହିତ କରାଇବା | 
ତୃତୀୟ କାର୍ଯ୍ୟ ହେଲା ସର୍ବାପେକ୍ଷା କଠିନ କାର୍ଯ୍ୟ | ଭାରତର ଅନ୍ତରାମ୍ମାର 
ଦୃଷ୍ଟିକୋଣରୁ ସଂପୂର୍ଣ୍ଣ ନୂତନ ଭାବେ ଆଧୁନିକ ସମସ୍ତ ସମସ୍ୟାର 
ସମାଧାନର ଚେଷ୍ଟା କରିବା ଏବଂ ସମାଜକୁ ଆଧ୍ଯାମ୍ମିକତାର ଜାଗ୍ରତ 

୧୪ | ସ୍ବାଧୀନତାର ଅମୃତ ମହୋସବ 


୧୧୯. 


ରୂପରେ ଗଢ଼ିବା ଲାଗି ଗୋଟିଏ ସମନ୍ଵୟ ସୂତ୍ର ଆବିଷ୍କାର କରିବା | 
ଏହି ତିନିଗୋଟି ଧାରାରେ ଭାରତର ନବଜନ୍ମ ସଫଳ ହେବ । 


ଭାରତୀୟ ସଭ୍ୟତା ଏପରି ଏକ ମହାନ ସଂସ୍କୃତିର ସଂଗଠନ ଓ 
ଅଭିବ୍ୟକ୍ତି ଯାହାର ମହତ୍ତ ମାନବ ଜାତିର ସମକକ୍ଷ | ଏହା ଧର୍ମ 
ବିଷୟରେ ମହତ, ବିବିଧ ଭାବଧାରାରେ ମହତ, ସାହିତ୍ୟ, କଳା ଓ 
କାବ୍ୟରେ ମହତ, ସମାଜ ସଂଗଠନ ଓ ରାଜନୀତି କ୍ଷେତ୍ରରେ ମହତ 
ଏବଂ ଶିଳ୍ପ ନୈପୁଣ୍ୟ, ବାଣିଜ୍ୟ ଓ ବ୍ୟବସାୟ କ୍ଷେତ୍ରରେ ମହତ | 


ପୂଥବୀକୁ ଭାରତର ଆଧ୍ଧାମ୍ପିକ ଦାନ ଆରମ୍ଭ ହୋଇଗଲାଣି | ଭାରତର 
ଆଧ୍ଧାମ୍ପିକତା ଇଉରୋପ ଓ ଆମେରିକାକୁ ସଦା କ୍ରମବର୍ଵମାନ ଭାବରେ 
ପ୍ରବେଶ କରୁଛି, ସେହି ଗତି କ୍ରମେ କ୍ରମେ ବୃଦ୍ଧି ପାଇବ | 


ଭାରତ ଯଦି ମୁକ୍ତ ନହୁଏ ତେବେ ମଣିଷ ମଧ୍ଯ ମୁକ୍ତ ହୋଇପାରିବ 
ନାହିଁ । ଅନ୍ଯ ଦେଶର ଲୋକମାନେ କେବଳ ନିଜକଥା ଭାବନ୍ତି, 
ଭାରତବାସୀ ନିଜ କଥା ଭାବିବାବେଳେ ସମଗ୍ର ବିଶ୍ଵ କଥା ଭାବନ୍ତି । 


ଭାରତ ଧ୍ଵଂସ ହୋଇ ନପାରେ, ଆମ୍ଭମାନଙ୍କ ଜାତି ଲୁପ୍ତ ହୋଇ ନପାରେ 
କାରଣ ମାନବଗୋଷ୍ଠୀ ସମୁହ ଭିତରେ ଭାରତ ସକାଶେ ଏକ ନିର୍ଦିଷ୍ଟ 
ସ୍ଥାନ ରହିଅଛି, ସମଗ୍ର ମାନବଜାତିର ଭବିଷ୍ୟତ ହିତାଥ୍ଥେ ଅପରିହାର୍ଯ୍ୟ 
ଏକ ଉଜ୍ମଳତମ ମହତ୍ତର ସିଦ୍ଧି ସକାଶେ ଏହା ଅଭିପ୍ରେତ | 


ଭାରତର ପ୍ରଧାନ ଦୁର୍ବଳତାର କାରଣ ଦାରିଦ୍ର୍ୟ ନୁହେଁ, ଅଧ୍ୟାମ ବୋଧ 
ବା ଧର୍ମର ଅଭାବ ନୁହେଁ, କିନୁ ଚିନ୍ତାଶକ୍ତିର ହ୍ରାସ, ଜ୍ଞାନର ଜନ୍ୃଭୂମିରେ 
ଅଜ୍ଞାନତାର ବିସ୍ତାର | ସର୍ବତ୍ର ଦେଖାଯାଇଛି ଚିନ୍ତା କରିବାର ଅକ୍ଷମତା, 
ଅନିଛ୍ା ବା ଚିନ୍ତାର ଆତଙ୍କ | 


ବାଲ୍ୟକାଳରୁ ଆମର ପିଲାମାନଙ୍କର ମନକୁ ଦେଶର ଚିନ୍ତାଧାରାଦ୍ଵାରା 
ପୂର୍ଣ କରିବାକୁ ହେବ । ବାଲ୍ୟକାଳରୁ ସେହିସବୁ ସଦ୍ଗୁଣକୁ ଶିକ୍ଷାଦେବା 
ଉଚିତ, ଯାହା ସେମାନଙ୍କୁ ଏକ ଏକ ଦେଶପ୍ରେମୀ ନାଗରିକରେ ପରିଣତ 
କରିବ | 

୧୨. 


୧୩. 


୧୪. 


୧୫. 


ସ୍ଵାଧୀନତାର ଅମ୍ପତ ମହୋତ୍ସବ | ୧୫ 


ଦୁଇ ବିପରୀତ ଦିଗରୁ ଆସନ୍ନ ପ୍ରାଚ୍ୟ ଓ ପାଶ୍ଚାତ୍ୟ ଜଗତ ମିଳିତ ହେବ 
ଏବଂ ପରସ୍ପର ଭିତରେ ଲଯପ୍ରାପ୍ତ ହେବ, ଯାହାଫଳରେ କି ଜଗତ 
ସଂସ୍କୃତିର ପ୍ରତିଷ୍ଠା ହେବ । 

ଆମେ ପୂର୍ଣ୍ଣ ସ୍ଵରାଜର ସମାଗର ପ୍ରଚାର କରୁଛୁ | ଏପରି କେତେ ଲୋକ 
ଅଛନ୍ତି ଯେଉଁମାନେ ସ୍ଵାଧୀନତାର ଶବ୍ଦ ସୁଦ୍ଧା ଉଚ୍ଚାରଣ କରିବାକୁ ଭୟ 
କରନ୍ତି | ମାତ୍ର ମୁଁ ଏହି ଶବ୍ଦଟିକୁ ସବୁବେଳେ ବ୍ୟବହାର କରିଆସିଛି । 
କାରଣ ମୋ ଦେଶର ସ୍ଵାଧୀନତା ନିମନ୍ତେ ଆସ୍କହା କରିବା ମୋ ଜୀବନର 
ମନ୍ତ୍ରରେ ପରିଣତ ହୋଇଯାଇଛି । 


ରାଜନୀତିରେ ବି ପ୍ରେମର ଏକ ସ୍ଥାନ ଅଛି, ମାତ୍ର ତାହା ହେଉଛି ନିଜ 
ଦେଶ ପ୍ରତି, ନିଜ ଦେଶବାସୀଙ୍କ ପ୍ରତି, ଜାତିର ଗରିମା, ମହିମା ଏବଂ 
ସୁଖସମ୍ପଦ୍ଧି ପ୍ରତି ପ୍ରେମ, ତାହା ହେଉଛି ନିଜ ସହଗାମୀ ସହଚରମାନଙ୍କ 
ପାଇଁ ଆମ୍ତ୍ୟାଗରୁ ମିଳୁଥିବା ଦିବ୍ୟ ଆନନ୍ଦ, ସେମାନଙ୍କ ଦୁଃଖକଷ୍ଟକୁ 
ଲାଘବ କରିବାର ମହାଉଲ୍ଲାସ । 


ତୁମେ ଦେଶାନ୍ତରରେ ବିଦେଶମାଟିକୁ ଗଲେ ଅଭିନବ ଜ୍ଞାନ ଆହରଣ 
କରିଆଣିବ ଯଦ୍ବାରା କେବଳ ମାତୃଭୂମିର ସେବାରେ ହିଁ ତାକୁ ବିନିଯୋଗ 
କରିପାରିବ | ସେ ସମ୍ପଦ୍ଧିଶାଳୀ ହେଲା ଭଳି ନିଷ୍ଠାପର ଭାବରେ କାର୍ଯ୍ୟ 
କର | ମାତୃଭୂମିର ସୁଖସ୍ଵାଛନ୍ଦ୍ୟ ପାଇଁ ଦୁଃଖକଷ୍ଟକୁ ବରଣ କର | 

ସ୍ବାଧୀନତା ସଂଗ୍ରାମର ଏକ ସ୍ୁୁଲିଙ୍ଗ 


ମନୋଜ ଦାସ 


ହଠାତ୍‌ ସେଦିନ ଜଣେ ମିଷ୍ଟଭାଷୀ, ସୌଜନ୍ୟପୂର୍ଣ୍ଣ ତରୁଣ ଆମର 
ପାଠାଗାର ପ୍ରକୋଷ୍ଠରେ ମୋତେ ସାକ୍ଷାତ କରି କହିଲେ, “ ମୁଁ ହେଉଛି ମହୀଶୁରର 
କିଟୁର ରାଜବଂଶର ଜଣେ ଉତ୍ତରାଧ୍ବକାରୀ | କିଟୁରର ଶେଷ ରାଣୀ ବିପୁବିନୀ 
ଚାନାଙ୍ମୀଙ୍କ କଥା ଆପଣ ଜାଣିଥିବେ | ତାଙ୍କର ଶ୍ରାଦ୍ଧଦିବସ ପଡ଼ୁଛି ଏଇ ଚଳିତ 
ମାସରେ | କୌଣସି ବଡ଼ କାଗଜରେ ତାଙ୍କ ସମ୍ପର୍କରେ ଆପଣ ଏକ ନିବନ୍ଧ 
ଲେଖୁପାରିଲେ ଆମେ ବଡ଼ ଆନନ୍ଦିତ ହୁଅନ୍ତୁ । ” 


କିଟୁରର ରାଣୀ ଚାନାଛ୍ଞାଙ୍କ ନାମ ମାତ୍ର ଶୁଣିଥିଲି । ଏକ ନିବନ୍ଧର 
ବିଷୟବସ୍ତୁ ରୂପେ ତାଙ୍କୁ କେତେଦୂର ଗ୍ରହଣ କରାଯାଇପାରିବ, ସେ କଥା ହଠାତ୍‌ 
ଧାରଣା କରିପାରିଲି ନାହିଁ ¦ ସମୟ ହେଲେ ତାଙ୍କ ସମ୍ପର୍କରେ ପଢ଼ାପଢ଼ି କରି 
ଦେଖୁବି ବୋଲି କହି ତରୁଣଙ୍କୁ ବିଦାୟ ଦେଲି । 


କିନ୍ତୁ ଅପରାହ୍ନରେ ସେ ଆସି ପୁନରାୟ ଉପସ୍ଥିତ ହେଲେ । ଏଥର 
ତାଙ୍କ ହାତରେ ମହୀଶୂର ସରକାରଙ୍କ ଦ୍ଵାରା ପ୍ରକାଶିତ କର୍ଣ୍ଣାଟକ ସ୍ବାଧୀନତା 
ସଂଗ୍ରାମର ବିରାଟ ଇତିହାସ ଓ ଲଣ୍ଡନରେ ସାମ୍ବାଦିକତା କରିଥବା ଜଣେ ଭାରତୀୟ 
ଲେଖକଙ୍କର ' ଭାରତର ପ୍ରଥମ ସ୍ଵାଧୀନତା ସଂଗ୍ରାମ : କିଟୁର ଯୁଦ୍ଧ ନାମକ 
ବହି | 

‘ଅଚିରେ କିଟୁର ରାଣୀ ଚାନାମ୍ମାଙ୍କର ଯେଉଁ ପରିଚୟ ଏ ଲେଖକ 
ଆଗରେ ଉଭାସିତ ହୋଇଉଠିଲା, ସେଥୁରେ ତା'ର ଲଜ଼ା ଅନୁଭବ କରିବା ଛଡ଼ା 
ଗତ୍ୟନ୍ତର ନାହିଁ । ସିପାହି ବିଦ୍ରୋହ ନାମରେ ଅଭିହିତ ଭାରତର ପ୍ରଥମ ସ୍ଵାଧୀନତା- 

ସ୍ବାଧୀନତାର ଅମ୍ପତ ମହୋତ୍ସବ | ୧୭ 


ସଂଗ୍ରାମର ତେତ୍ରିଶ ବର୍ଷ ପୂର୍ବରୁ ୧୮୨ ୪ରେ ରାଣୀ ଚାନାସ୍ମା ଇଷ୍ଟଂଇଶ୍ିଆ 
କମ୍ପାନୀ ବିରୋଧରେ ପ୍ରତ୍ୟକ୍ଷ ଯୁଦ୍ଧ ଘୋଷଣା କରିଥଲେ ଏବଂ ସ୍ବୟଂ ସେ ଯୁଦ୍ଧ 
ପରିଚାଳନା କରିଥଲେ | ତ୍ୟାଗ, ଆଦର୍ଶ ଓ ବୀରତ୍ବର ଏହି ମୂର୍ଭିମତୀ ମହିଳାଙ୍କ 
ବିଷୟରେ ହୁଏତ ଇତିହାସର ଛାତ୍ରମାନେ ବିଶେଷରୂପେ ଜାଣିଥିବେ; କିନ୍ତୁ ଲର୍ଡ 
କ୍ଲାଇବଙ୍କଠାରୁ ମାଉଣ୍ଟବ୍ୟାଟେନ୍‌ଙ୍କ ପର୍ଯ୍ୟନ୍ତ ବହୁ ଲୋକଙ୍କ ମହିମା କିଛି ପାଠଶାଠ 
ପଢ଼ିଥିବା ଯେକୌଣସି ଭାରତୀୟର ସାଧାରଣ-ଜ୍ଞାନ ଅନ୍ତର୍ଦୁକ୍ତ ହୋଇଥବା ସ୍ଥଳେ, 
ରାଣୀ ଚାନାମ୍ମାଙ୍କ ନାମ ଯେ ତା” କାନରେ ବିଦେଶୀ ବିଦେଶୀ ଲାଗିପାରେ, ଏହା 
ଗ୍ଲାନିକର ଏବଂ ଏ ଗ୍ଲାନିର ମୂଳରେ ରହିଛି ଏକ ଦୁର୍ଭାଗ୍ୟଜନକ ଶିକ୍ଷାବ୍ୟବସ୍ଥା 

ବେଲଟଗାଁଓ ଜିଲ୍ଲା ଅନ୍ତର୍ଭୁକ୍ତ କିଟୁର ରାଜ୍ୟର ପରିସର ଥୁଲା ନାତିବୃହତ୍‌; 
କିନ୍ତୁ ସାହିତ୍ୟ ଓ ବିଭିନ୍ନ କଳାର ପୂଷ୍ଠପୋଷକ ଭାବରେ ଏ ରାଜପରିବାର ଥଲେ 
ପ୍ରସିଦ୍ଧ । ଏହି ବଂଶର ରାଜା ମାଲସାର୍ଜାଙ୍କର ଦ୍ଵିତୀୟ ରାଣୀ ହେଲେ ଚାନାସ୍ଥା | 
ସେ ଥଲେ ଏକ ସମ୍ଭାନ୍ତ ପରିବାରର କନ୍ୟା, ବାଲ୍ୟକାଳରୁ ଅଶ୍ଵାରୋହଣଧୁରନ୍ଧର 
ତଥା କିଛିଟା ଯୋଗସାଧନା ଅଭ୍ୟସ୍ତ | ବଡ଼ରାଣୀ ରୁଦ୍ରାମ୍ମଥା ଥଲେ ବଡ଼ ଶାନ୍ତ ଓ 
ଉଦାର | ରାଜ୍ୟପରିଗାଳନାରେ ଚାନାମ୍ନାଙ୍କର ଭୂମିକା ଅତୀବ ଗୁରୁତ୍ବପୂର୍ଣ 
ହୋଇଉଠିଲା | 

ମାଲସାର୍ଜାଙ୍କ ମୃତ୍ୟୁପରେ ଚାନାମ୍ମା ବଡ଼ରାଣୀଙ୍କ ପୁଅ ରୁଦ୍ରସାର୍ଜାଙ୍କୁ ରାଜା 
କରାଇ ନିଜ ପୁଅକୁ ତରୁଣ ରାଜାଙ୍କର ଦେହରକ୍ଷୀ କରାଇଲେ । 

କିନ୍ତୁ ଦୁର୍ଭାଗ୍ୟର କଥା, ଅଛଦିନ ଭିତରେ ଦୁଇ ରାଜକୁମାରଙ୍କ ମୃତ୍ୟୁ 
ଘଟିଲା । ମୂତ୍ୟୁଶଯ୍ୟାରେ ରୁଦ୍ରସର୍ଜା ଯଥାବିଧ୍‌ ଜଣେ ପୋଷ୍ୟପୁତ୍ର ଗ୍ରହଣ 
କରିଥଲେ | 

ଶୋକବିହ୍ବଳା ଚାନାମ୍ମା ରାଜ୍ୟପରିଗାଳନାରେ କିନ୍ତୁ କିଛି ତୁଟି କଲେ 
ନାହିଁ । ଇତିହାସ କହେ, କିଟୁର ରାଜ୍ୟର ଅଧ୍ବବାସୀମାନେ ରାଣୀ ଚାନାନ୍ାଙ୍କୁ 
ମାତା ରୂପେ, ଦେବୀ ରୂପେ ଶ୍ରଦ୍ଧା ଓ ଭଜ୍ତି କରୁଥିଲେ | 

ସେତେବେଳେ ପଦ୍ଦିମ ଭାରତରେ ଇଷ୍ଟ-ଇଣ୍ଡିଆ କମ୍ପାନୀର ପଲିଟିକାଲ 
ଏଜେଣ୍ଟ ଥଲେ ଥାକାରେ ସାହେବ | ଧୀରୱାରଠାରେ ଥାକାରେ କିଟୁର ରାଜା 

୧୮ | ସ୍ଵାଧୀନତାର ଅମୂତ ମହୋତ୍ସବ 


ଅପୁତ୍ରକ ଭାବରେ ମରିବାର ସମ୍ବାଦ ପାଇ ସସୈନ୍ଯ ଆସି କିଟୁର ନଗରରେ 
ଉପସ୍ଥିତ ହେଲେ | ଏହି ଥାକାରେ ହିଁ ଲର୍ଡ଼ ୱଲସଲିଙ୍କୁ କୁଖ୍ୟାତ Doctrine of 
Lapse ବା ଅପୁତ୍ରକ ରାଜାମାନଙ୍କର ରାଜ୍ୟ ଦଖଲ କରିବାର ସୂତ୍ର ଦାନ କରିଥଲେ; 
ଅଥଚ ତେତିଶ ବର୍ଷ ପରେ ଯେତେବେଳେ ଝାନ୍‌ସି ରାଣୀଙ୍କ କ୍ଷେତ୍ରରେ ଏ 
ଆଇନ ପ୍ରୟୋଗ କରାଗଲା; ଏ ଆଇନ ଯେ ଭାରତୀୟ ଚେତନାର କେଡ଼େ 
ବିରୋଧୀ, ସେକଥା ହୃଦୟଙ୍ଗମ କରି ମାଲିସନ ସାହେବ ଲେଖୁଗଲେ, “ ହିନ୍ଦୁ 
ଆଇନ ଅନୁଯାୟୀ ପୋଷ୍ୟପୁତ୍ର ଗ୍ରହଣ ପରମ୍ପରାଗତ ଭାବେ ସିଦ୍ଧ । ଯେଉଁ 
ପରମ୍ପରାରେ ତେଜସ୍ବିନୀ ଝାନ୍‌ସି ରାଣୀ ନିଜେ ଓ ତାଙ୍କର ସମସ୍ତ ଦେଶବାସୀ 
ଅକୁଣ୍ଠଭାବରେ ବିଶ୍ଵାସୀ ସେହି ପରମ୍ପରାକୁ ଡାଲହାଉସୀ କଲମ ଗାରକେ ବାତିଲ 
କରିଦେବାକୁ ଗାହିଁଲେ | ” 

ଥାକାରେ କିଟୁର ନଗରୀରେ ଛାଉଣୀ ପକାଇ ଏଇ ଘୋଷଣା ଜାହିର 
କଲେ ଯେ ରାଜାଙ୍କ ପୋଷ୍ୟପୁତ୍ର ଗ୍ରହଣକୁ କମ୍ପାନୀ ବାହାଦୂର ସ୍ଵୀକାର କରୁନାହାନ୍ତି 
(ଅଥଚ କିଟୁର ରାଜ୍ୟ କେବେ ବି କମ୍ପାନୀର ଅଧୀନସ୍ଥ ନଥିଲା; ଉପରନ୍ଧତୁ ଏକ 
ଚୁକ୍ତି ଅନୁସାରେ କମ୍ପାନୀ କିଟୁରକୁ ସ୍ଵାଧୀନ ରାଜ୍ୟ ବୋଲି ସ୍ଵୀକାର କରିଥୁଲା), 
ଅତଏବ ରାଜକୋଷ ଉପରେ ସେ ଜଉମୁଦ ପକାଇବାକୁ ଆସିଛନ୍ତି । ତେବେ 
ଯଦି ରାଣୀ ଚାନାଜ୍ମା ଆସି ତାଙ୍କୁ ସାକ୍ଷାତ୍‌ କରନ୍ତି ତେବେ ସେ ରାଜପରିବାରର 
ରକ୍ଷଣାବେକ୍ଷଣ ଦିଗରେ କିଛି ବ୍ୟବସ୍ଥା କରିବେ | (ଦୂଶ୍ଚରିତ୍ର ଭାବରେ ଥାକାରେଙ୍କ 
ଦୁର୍ନାମ ଥଲା ବୋଲି ଜଣେ ଏତିହାସିକ ଲେଖଛନ୍ତି ।) 


ସାହେବର ବାର୍ଭାବହ ହୋଇ ଯିଏ ରାଜପ୍ରାସାଦ ଭିତରକୁ ଗଲା, ସିଏ 
ଧକ୍ଟାଟିଏ ପାଇ ଫେରିଆସିଲା | ସମଗ୍ର ସହରର ଜଣେ ଲୋକ ମଧ୍ଯ ଥାକାରେଙ୍କୁ 
ପ୍ରାସାଦ ଭିତରକୁ ନେଇଯିବା ପାଇଁ ଆଗଭର ହେଲେ ନାହିଁ । ଉତ୍ତ୍ୟକ୍ତ ଥାକାରେ 
ପ୍ରାସାଦର ଗରି ତୋରଣ ଆଗରେ ରରିଟି କମାଣ ଥାପି, ପ୍ରାସାଦକୁ ଘେରାଉ 
କରି ରାଣୀ ଚାନାନ୍ମାଙ୍କୁ ଆମ୍ମସମର୍ପଣ କରିବା ନିମନ୍ତେ ଚବିଶ ଘଣ୍ଟା ସମୟ 
ଦେଲେ | ଚବିଶ ଘଣ୍ଟା ବିତିଯିବା ଉତ୍ତାରୁ ଆହୁରି ବାରଘଣ୍ଟା ସମୟ ମଧ୍ଯ ସେ 
ଅପେକ୍ଷା କରି ତପ୍ପରେ ପ୍ରାସାଦ ଅବରୋଧର ଘୋଷଣା କଲେ | 

ସ୍ବାଧୀନତାର ଅମୂତ ମହୋତ୍ସବ | ୧୯ 


ସେହି ମୁହୂ୍ଭଁରେ ତଡ଼ିତ୍‌ ବେଗରେ ପ୍ରାସାଦ ମଧ୍ଯରୁ ସହସ୍ର ସହସ୍ର ସୈନ୍ୟ 
ଆସି କମ୍ପାନୀ ସୈନ୍ଯମାନଙ୍କୁ କାବୁ କରିପକାଇଲେ । ଦୂଇଜଣ ଦକ୍ଷ ସେନାପତି 
କ୍ୟାପ୍‌ଟେନ୍‌ ବ୍ଲାକ୍‌ ଓ ଡିପଟନ୍‌ ନିହତ ହେଲେ | କ୍ରୋଧଜର୍ଜରିତ ଥାକାରେ ନିଜେ 
ଅଶ୍ଵାରୋହଣ କରି ଅବଶିଷ୍ଟ ସୈନ୍ୟଙ୍କର ନେତୃତ୍ଵ ନେବାକୁ ମାଡ଼ିଯିବା ବେଳେ 
ପ୍ରାସାଦର ଗମ୍ବୁଜ ଉପରୁ ସ୍ଵୟଂ ଚାନାଛ୍ମାଙ୍କ ନିର୍ଦ୍ଦେଶରେ ତାଙ୍କ ଦେହରକ୍ଷୀର 
ବନ୍ଧୁକରୁ ନିର୍ଗତ ହୋଇଆସିଲା ଅବ୍ୟର୍ଥ ବୁଲେଟ୍‌ ! ଥାକାରେଙ୍କର ଜୀବନାବସାନ 
ଘଟିଲା । 


କହିବା ବାହୁଲ୍ୟ ଯେ ଜଣେ ନାରୀ ପାଖରେ ଏହି ଶୋଚନୀୟ ପରାଜୟ 
କମ୍ପାନୀ କର୍ଚ୍ଧପକ୍ଷଙ୍କୁ ଲଜାରେ ମୁହ୍ୟମାନ କରିଦେଲା । ରାଣୀ କେତେଗୁଡ଼ିଏ 
ସାହେବଙ୍କ ବନ୍ଦୀକରି ରଖୁଥିଲେ ମଧ୍ଧ | (ଅବଶ୍ୟ ପରେ ସେ ବନ୍ଦୀମାନେ ସ୍ଵୀକାର 
କରିଥୁଲେ ଯେ ଯେଉଁ ପ୍ରକାର ରାଜକୀୟ ଅଭ୍ୟର୍ଥନା ସେମାନେ ଉପଭୋଗ 
କରିଥଲେ, ତାହା କଳନାତୀତ |) 


ମହୀଶୂର, ବମ୍ବେ, ମାନ୍ଦ୍ରାଜ- ଚତୁର୍ଦଦିଗରୁ ସୈନ୍ଯବାହିନୀମାନଙ୍କୁ ଆଣି 
ଅଚିରେ କିଟୂୁର ନିକଟରେ ଠୁଳ କରାଗଲା | କମ୍ପାନୀର ଦକ୍ଷତମ ସେନାପତିମାନେ 
ସେମାନଙ୍କର ନେତୃତ୍ଵ ନେଇ କିଟୁର ଦୁର୍ଗ ଆକ୍ରମଣ କଲେ | ଦିନ ପରେ ଦିନ 
ସ୍ଵୟଂ ରାଣୀ ଯେଭଳି ସଫଳତା ସହକାରେ ଯୁଦ୍ଧ ପରିଗଳନା କଲେ, ତା'ର 
ବିବରଣୀ ବିସ୍ତାର-ସାପେକ୍ଷ | ଅନର୍ଗଳ ଗୋଳାବର୍ଷଣ ଫଳରେ ହୁଏତ ଦିନେ ନା 
ଦିନେ ଦୁର୍ଗର ପତନ ଅନିବାର୍ଯ୍ୟ ହୋଇଥା”ନ୍ତା ତେବେ କମ୍ପାନୀ ପକ୍ଷ ବହୁ 
କୌଶଳରେ କେତେଜଣ ବିଶ୍ଵାସଘାତକଙ୍କ ସାହାଯ୍ୟରେ ରାଣୀଙ୍କର ବିଶାଳ 
ବାରୁଦଭଣ୍ଡାରକୁ ନଷ୍ଟ କରିଦେଲେ |! 


ଫଳରେ କିଟୁର ଦୁର୍ଗର ତୋପସବୁ ହେଲା ନୀରବ । ଶତ ଶତ 
ସ୍ଵାଧୀନତାକାମୀ ସୈନ୍ଯ ନିଶ୍ଚଳ ବନ୍ଧୁକଟିମାନ ହାତରେ ଧରି ଅଗ୍ରଗାମୀ କମ୍ପାନୀ 
ଫୌଜର ଲେଲିହାନ ଗୁଳି ଆଗରେ ଲୋଟିପଡ଼ିଲେ । ରାଣୀ ଚାନାମ୍ମା ଧୂତା 
ହେଲେ | ଦୂରବର୍ଭୀ ଏକ ଦୁର୍ଗରେ ରାଣୀଙ୍କ ବନ୍ଦୀ କରି ରଖାଗଲା । ପଳାୟନ 
ପାଇଁ ଦୁଇଥର ଚେଷ୍ଟା କରି ସେ ବିଫଳ ହେଲେ ଓ ୧୮୨୯ ମସିହାର 
ଫେବୃଆରୀରେ ସେ ପ୍ରାଣତ୍ୟାଗ କଲେ | 

୨୦ | ସ୍ବାଧୀନତାର ଅମୃତ ମହୋତ୍ସବ 


ସମ୍ପତି ମହୀଶୂର ସରକାର ରାଣୀ ଚାନାସ୍ମାଙ୍କ ବଂଶଧରମାନଙ୍କୁ ସମ୍ମାନ 
ଦେଖାଇବାର ବ୍ୟବସ୍ଥା କରିଛନ୍ତି ଓ ଚାନାମ୍ମାଙ୍କ ସୃତିରେ ଏକ ସୁନ୍ଦର ବିଦ୍ରୋହ 

ସଂଗ୍ରହାଳୟ ନିର୍ମାଣ କରିଛନ୍ତି । 
ଭାରତୀୟ ସ୍ଵାଧୀନତା ସଂଗ୍ରାମର ବହୁ ତଥ୍ୟ ଅଦ୍ୟାପି ଅଛ୍ଞାତ | ସେହି 
ଗୋଧୂଳି ଗୌରବରେ ଓଡ଼ିଶାର ଅଂଶ ମଧ୍ଯ କମ୍‌ ନୁହେଁ | ଓଡ଼ିଶାର ଉପକୂଳବର୍ଭୀ 
ଏକ କ୍ଷୁଦ୍ର ରାଜ୍ଯ କୂଜଙ୍ଗର ଶେଷ ରାଣୀ ଭାବବତୀ ପଟ୍ଟମହାଦେବୀ ଲବଣ 
ସତ୍ୟାଗ୍ରହରେ ଅଂଶଗ୍ରହଣ କରିଥିବା ପ୍ରଥମ ରାଜବଂଶୀୟା ନାରୀ | ଭବିଷ୍ୟତରେ 
ତାଙ୍କ ଜୀବନୀ ଉପରେ କେହି ଆଲୋକପାତ କରିବେ ବୋଲି ଆଶା କରାଯାଉ | 
ମନୋଜ ସୂଜନୀ ସମଗ୍ର ( ପ୍ରଥମଖଣ୍ଡ) ରୁ ସଂଗୃହୀତ 

ମହାମାନବ ମହାମ୍ରାଗାନ୍ଧୀ 
(er Dc-ec୪୮) 

ଗିରଫ ଓ ଜେଲ୍‌ ଅନୁଭୂତି 


ରମାଦେବୀ 


୧୯୩୦ ଆନ୍ଦୋଳନରେ ମୋର ପ୍ରଥମ ଗସ୍ତ ପଡ଼ିଲା କଟକ କିଲ୍ଲା 
ବାଲିକୂଦାରେ | ବାଲିକୁଦା ଅଞ୍ଚଳରେ ଆମର ବହୁତ ବନ୍ଧୁବାନ୍ଧବ | ମୁଁ ସେଠି 
କିପରି କ”ଣ କରିବି ଏହି ଚିନ୍ତାରେ ପଡ଼ିଲି । ବାଲିକୂଦା ଯାଇ ପ୍ରଥମେ ନିତ୍ୟାନନ୍ଦ 
କାନୁନ୍‌ଗୋଙ୍କ ଘରେ ରହିଲି । ତା' ପରଦିନ କର୍ମୀମାନେ ଆସି ବାଲିସାହିକୁ 
ନେଇଗଲେ । କର୍ମୀମାନଙ୍କ ସଙ୍ଗରେ ଗଲିକରି ଗଲି । କ୍ରମେ ତାହା ଗୋଟିଏ 
ବଡ଼ ଶୋଭଯାତ୍ରା ପରି ହୋଇଗଲା । କବି ବୀରକିଶୋର ଦାସଙ୍କ ଜାତୀୟ 
କବିତାରେ ଗଗନପବନ କଞ୍ଚିଯାଉଥାଏ । ରନ୍ଦା ମାଗିବା ମୁଖ୍ଯ କାମ । ମୋର 
ଆମ୍ମୀୟମାନେ ମୋତେ ଆଶାତୀତ ସାହାଯ୍ଯ କରିଲେ । ମୋର ନିକଟତମ 
ଆମ୍ମୀୟମାନେ ମୋତେ ସାତ ଆଠତୋଳା ଓଜନର ସୁନା ଗହଣା ଦେହରୁ କାଢ଼ି 
ଦେଇଥିଲେ | ତାଙ୍କ ଦେଖ ଅନ୍ୟମାନେ ନିଜ ନିଜ ଶକ୍ତିର ଅତିରିକ୍ତ ଦାନ 
କରିଥିଲେ | ସେ ଅଞ୍ଚଳରେ ପ୍ରାୟ ଦଶ ବାରଦିନ ରହି ଗାଁଏ ଗାଁଏ ବୁଲିଲି । 
ସେଠାରେ ରନ୍ଦାର ଚହଳ ହୋଇଗଲା । ସ୍ତ୍ରୀଲୋକମାନେ ଗହଣା ଦେଲେ । 
ସୁନାଗହଣା ଅଛ ରୁପାଗହଣା ବେଶୀ | ଥଲାବାଲା ନଥୁଲାବାଲା ସମସ୍ତେ ଗହଣା 
ଦେବାରୁ ଗହଣା ଟୋକେଇରେ ନିଆଯାଉଥାଏ | 

ସତ୍ୟାଗ୍ରହୀ ଦଳ ସେଠାରୁ ସଙ୍ଗେସଙ୍ଗେ ବାହାରି କଟକ ଆସିଲେ । 
ପରେ ମଧ୍ଯ ୧୯୩୦ ଓ ୩୨ ଆନ୍ଦୋଳନରେ ବହୁତ ସତ୍ୟାଗ୍ରହୀ ଓ ବାନରସେନା 
ସେ ଅଞ୍ଚଳରୁ ଆସିଲେ । ବାଲିକୁଦାର ଉତ୍ସାହ, ସ୍ବେଚ୍ଛାସେବକ ସଂଖ୍ୟା ଓ ଗହଣା 
ଗନ୍ଦା ଆଦି ଅନ୍ୟ ସବୁ ସ୍ଥାନକୁ ଟପିଯାଇଥଲା ଓ ସମସ୍ତଙ୍କୁ ଆଶ୍ଚର୍ଯ୍ୟାନ୍ଧିତ କରିଥଲା | 

୨୪ | ସ୍ଵାଧୀନତାର ଅମୃତ ମହୋତ୍ସବ 


୧ ୯୩୦ ନଭେମ୍ବର ୨୧ ତାରିଖ ରାତ୍ରି ପ୍ରାୟ ୧୦ଟା ବେଳେ ସ୍ଵରାଜ୍ୟ 
ଆଶ୍ରମଠାରେ ମତେ ଓ ପ୍ରାଣକୃଷ୍ଣ ପଢ଼ିହାରୀଙ୍କୁ ପୋଲିସ୍‌ ଗିରଫ କରିଲେ | 
ନିତ୍ୟାନନ୍ଦ କାନୁନ୍‌ଗୋଙ୍କ ମଧ୍ୟ ସେତିକିବେଳେ ଗିରଫ କରିଲେ । ମାତ୍ର ସେ 
ଜାମିନରେ ରହିଲେ । ଆମକୁ ଡେପୁଟି ମାଜିଷ୍ଟେଟ୍‌ ଆହଦ ସାହେବଙ୍କ ମିସଲକୁ 
ନିଆଗଲା । ଦେଖୁଲି ଗୋଟିଏ ଲଣ୍ଡନ ଜଳୁଛି | ଆହଦ ସାହେବ ଏକା ମିସଲରେ 
ବସିଛନ୍ତି । କର୍ମରରୀ କେହି ନାହାନ୍ତି । ପୋଲିସ ଇନ୍ସପେକ୍ଟର ତାଙ୍କ ପାଖରେ 
ଲେଖାପଢ଼ି କରାଇ ଆମକୁ ଜେଲ୍‌ ଭିତରକୁ ନେଲେ । ସେତେବେଳେ କଟକ 
ଜେଲ୍‌ରେ ରାଜନୈତିକ ମହିଳା ବନ୍ଦୀ କେହି ନଥାନ୍ତି | ସରଳା ଦେବୀ ଭେଲୋର 
ଜେଲ୍‌ରେ ଓ ମାଳତୀ ଦେବୀ ଭାଗଲପୁର ଜେଲ୍‌ରେ ଥାନ୍ତି | ୧୨ ନମ୍ବର ୱାର୍ଡ଼ 
ବନ୍ଦ ଥାଏ । ତେଣୁ ମୋତେ ନେଇ ସେ ରାତିରେ ଏଗାର ନମ୍ବର ୱାର୍ଡ଼ରେ 
ଗେରଣୀ କଏଦୀଙ୍କ ସାଙ୍ଗରେ ରଖୁଲେ | ସେ ଗୋଟିଏ ନୂଆ ଅଭିଜ୍ଞତା | ତା' 
ପରଦିନ ପ୍ରାୟ ଦିନ ଏଗାରଟା ବେଳକୁ ମତେ ୧୨ ନମ୍ବର ୱାର୍ଡ଼କୁ ଆଣିଲେ । 
ମୋ ପାଇଁ ଜଣେ ଜମାଦାରଣୀ ନିଯୁକ୍ତ ହେଲେ | ଗେରଣୀମାନଙ୍କ ୱାର୍ଡ଼ରେ ବଡ଼ 
ଅଶାନ୍ତି | ଦିନରେ ତାଙ୍କ ଯେଉଁ ଡାଲି ରଗଡ଼ିବା, ରଉଳ ପାଛୁଡ଼ିବା କାମ ଦିଆଯାଏ 
ସେଥରୁ ସେମାନେ କିଛି କିଛି ଲୁଚେଇ କରି ରଖୁ ଜମାଦାରଣୀ ହାତରେ ବାହାରକୁ 
ଦିଆନିଆ କରି ତାଙ୍କ ଦରକାରୀ ଜିନିଷ ଆଣନ୍ତି । ଦରକାରୀ ଜିନିଷ ଭିତରେ 
ପ୍ରଥମ ହେଲା ଧୁଆଁପତର | କଳିକଜିଆ ତ ସବୁବେଳେ, କେତେବେଳେ ମାଡ଼ 
ମରାମରି ବି ଚାଲେ | ଜଣେ ମିସନାରୀ ଭଦ୍ରମହିଳା ସାତଦିନରେ ଥରେ ଆସି 
ସେମାନଙ୍କୁ ଧର୍ମକଥା ଶୁଣାନ୍ତି । ମୁଁ ସେମାନଙ୍କ ସଙ୍ଗେ କଥାବାର୍ଭା କରି ଜାଣିଲି 
ଯେ ସେମାନେ ଖଲାସ ହୋଇଗଲେ ବାହାରେ ନ ରହି ପୁଣି ଜେଲ୍‌କୁ ଇଚ୍ଛାକରି 
ଆସନ୍ତିଓ କାରଣ ତାଙ୍କର ଆଉ ସମାଜରେ ସ୍ଥାନ ନାହିଁ । ଆମ୍ପୀୟସ୍ବଜନ ତାଙ୍କୁ 
ଗ୍ରହଣ କରିବେ ନାହିଁ । ତେଣୁ ତାଙ୍କ ଭିତରେ ହତାଶା ଓ ନିରାଶାର ଭାବ ରହିବାରୁ 
ସେମାନଙ୍କ ସ୍ଵଭାବ ଉଗ୍ର ହୋଇଯାଏ । 


ମୋ ଓାର୍ଡ଼ରେ ମୁଁ ଆଉ ଜମାଦାରଣୀ ରହୁଥଲୁଁ । ଆନ୍ଦୋଳନ କିପରି 
ଚାଲିଛି ଏହି ଚିନ୍ତାରେ ମୋ ମନ ଉକ୍କଣ୍ଠିତ । କାନ ଡେରିଥାଏ ଜେଲ୍‌ ଫାଟକ 
ଆଡ଼କୁ | କେହି ଧରାହେଲେ ତାଙ୍କୁ ଜେଲ୍‌ ଫାଟକ ପାଖରେ ଛାଡ଼ିବା ପାଇଁ କିମ୍ବା 

ସ୍ଵାଧୀନତାର ଅମୃତ ମହୋତ୍ସବ | ୨୫ 


କେହି ଖଲାସ ହେଲେ ଜେଲ୍‌-ଫାଟକ ପାଖରୁ ତାଙ୍କୁ ନେବାପାଇଁ କର୍ମୀମାନେ 
ଗୀତ ଗାଇଗାଇ ଆସି ନେଇଯାଉଥଲେ ବା ଛାଡ଼ିଯାଉଥଲେ । ସେତେବେଳେ 
ଗନ୍ଦା ମାଗିବାର ଚଳନ ଥିଲା | ଜଣେ ହାରମୋନିୟମ୍‌ ବଜାଉଥଲେ, କେତେଜଣ 
ଗୀତ ଗାଉଥୁଲେ | ଗାରିଜଣ ଲୋକ ଗୋଟିଏ ରାଦରର ରାରିକାନିକୁ ଧରି ତାଙ୍କ 
ସଙ୍ଗେ ଗଲୁଥିଲେ | ସେହି ଗରଦର ଉପରେ ଯେ ଯାହା ଦେବାର ଇଛା 
ଦେଉଥିଲେ | ସେ ଗୀତ ଶୁଣିବାକୁ ବି ମୁଁ କାନ ଡେରିଥାଏ | ଚାରି ପାଞ୍ଚଦିନ 
ପରେ ମୋର ବିଗ୍ରର ତାରିଖ ପଡ଼ିଲା | ଜେଲ୍‌ଖାନା ଭ୍ୟାନ୍‌ରେ ମୋତେ କିଲଟରୀ 
ଅଫିସ୍‌କୁ ନିଆଗଲା | ମୁଁ, ଜମାଦାରଣୀ ଓ ଗାଡ଼ିଭର୍ଭି ପୋଲିସ୍‌ ଦଳେ ସେ ଗାଡ଼ି 
ଭିତରେ ଗଲୁ । କିଲଟରୀ ଅଫିସ୍‌ ସାମନାରେ ଗାଡ଼ି ରହିଲା । ପୋଲିସ୍‌ମାନେ 
ଗାଡ଼ିରୁ ବାହାରି ମୋତେ ଘେରିକରି ଠିଆ ହୋଇଗଲେ | ମୁଁ ଅଫିସ୍‌ ଭିତରକୁ 
ଗଲି | ମୋତେ ଦେଖାଯାଉଥାଏ ବାହାରେ ଲୋକାରଣ୍ୟ | ମୁଁ ଯେତେ ସମୟ 
କଚେରିରେ ରହିଲି ନାନା ରକମର ଧ୍ବନି ଓ ଜାତୀୟ ସଙ୍ଗୀତରେ ସେ ଖଣ୍ଡ 
କମ୍ପୁଥାଏ | ମୋର ବିଚାର ସରିଲା | ଆଠମାସ ଜେଲ୍ଦଣ୍ଡ ମିଳିଲା | ମୁଁ ଜେଲ୍‌କୁ 
ଆସିଲି | ଏହାପରେ ମୋର ବିରାର ସବୁଥର ଜେଲ୍‌ ଭିତରେ ହୋଇଛି | ସଜା- 
ହୁକୁମ ହେବା ପରେ ମୋତେ ଭାଗଲପୁର ଜେଲ୍‌କୁ ନିଆଗଲା | ଆମେ ସେଠାରେ 
ସାତଜଣ ଏକାଠି ଗୋଟିଏ କୋଠରିରେ ରହିଲୁ | ମୁଁ ଓ ମାଳତୀ ଦେବୀଙ୍କ ଉପରନ୍ତୁ 
ମୀରା ଦେବୀ ଥଲେ । ସେ ଜଣେ ପ୍ରଫେସର୍‌ଙ୍କର ଏକମାତ୍ର କନ୍ଯା । ସେ 
ହଜାରୀବାଗରେ ରହନ୍ତି | ମୀରା ଦେବୀ ଦ୍ଵିତୀୟ ଶ୍ରେଣୀର କଏଦୀ ଥବାରୁ ତାଙ୍କୁ 
ଦେଖୁବା ପାଇଁ ତାଙ୍କ ବାପା ପନ୍ଦର ଦିନରେ ଥରେ ଆସନ୍ତି ¦ ଆଉ ଜଣେ ଥାନ୍ତି, 
ଜଣେ ହୀରାନୀଳା-ବ୍ୟବସାୟୀଙ୍କ ସ୍ତ ବିନ୍ଦୁବାସିନୀ ଦେବୀ । ସେ ବୃଦ୍ଧା ହେଲେ 
ମଧ୍ଯ ଖୁବ୍‌ ଜମେଇ ରଖୁଥାଆନ୍ତି | ଆଉ ଦୁଇଜଣ ସେମାନଙ୍କ ନାମ ସେବା ଓ 
ବିଦ୍ୟା । ସେବାର ଗୋଟିଏ ସାନପିଲା ଥଲା | ତାଙ୍କ ଭିତରୁ ବିଦ୍ୟା ଏବେ ବିହାରର 
ମୁଙ୍ଗେର ଜିଲ୍ଲା ଲକ୍ଷ୍ମୀସରାଇଠାରେ ଗୋଟିଏ ବିରାଟ କନ୍ୟା ବିଦ୍ୟାପୀଠ ଚଳାଉଛନ୍ତି । 
ଆମର କାମଦାମ ପାଇଁ ସାଧାରଣ ସ୍ତ୍ରୀଖକଏଦୀ ନିଯୁକ୍ତ ହୋଇଥାନ୍ତି | ଭାଗଲପୁର 
ଜେଲ୍‌ରେ ଯେତେ ସ୍ତ୍ୀ"କଏଦୀ ଥଲେ ସମସ୍ତେ ଖୁଣୀ ଆସାମୀ | ତାଙ୍କୁ କୋଡ଼ିଏ 
ବର୍ଷ ଲେଖାଏଁ ସଜା ହୋଇଥଲା । ତେଣୁ ସେମାନଙ୍କୁ ବିଶ୍‌“ବର୍ଷିଆ କହନ୍ତି । 
ତାଙ୍କ ଭିତରେ କେତେଜଣ ଓଡ଼ିଆ ସ୍ତ୍ରୀଲୋକ କଏଦୀ ମଧ୍ଯ ଥଲେ | ସେମାନେ 

୨୬ | ସ୍ବାଧୀନତାର ଅମ୍ପତ ମହୋତ୍ସବ 


କାହିଁକି ଓ କେମିତି ଖୁଣ୍‌ କରିଥିଲେ ତାହା କହନ୍ତି ¦ ଜଣେ ଦି' ଜଣ ନିର୍ଦ୍ଦୋଷ ମଧ୍ଯ 
ଥିଲେ |! ଆଉ ଦୂଇ ତିନିଜଣ ଥଲେ, ଯେଉଁମାନଙ୍କର କି, ଯାହାକୁ ସେମାନେ 
ଖୁଣ୍‌ କରିଥିଲେ, ସେମାନଙ୍କ ପ୍ରତି ଆଗରୁ ରାଗ (କ୍ରୋଧ) ବା ବିରକ୍ତି ନଥୁଲା, 
କିମ୍ବା ଖୁଣ୍‌ କରିବାର କଥା କଳନାରେ ବି ନଥୁଲା । ହଠାତ୍‌ ମୁଣ୍ଡରେ ଖୁଆଲ 
ଆସିଗଲା, ତଣ୍ଟି ଚିପି ମାରିଦେଲେ ବା ଛୁରିରେ କାଟିଦେଲେ | 


ପ୍ରତି ପନ୍ଦର ଦିନରେ ମୀରା ଦେବୀଙ୍କ ବାପା ମୁଲାକାତକୁ ଆସି ଝିଅକୁ 
ବାହାରର ଖବର ଶୁଣାଇଦିଅନ୍ତି । ତା'ଛଡ଼ା ଆମକୁ ଖଣ୍ଡେ ଇଂରାଜୀ ଓ ଖଣ୍ଡେ 
ହିନ୍ଦୀ ଖବରକାଗଜ ମିଳୁଥାଏ । ସେଥୁରୁ ବାହାର ପରିସ୍ଥିତି ଅନୁମାନ 
କରିନେଉଥିଲୁ | ଧୀରେ ଧୀରେ ଗାନି-ଆର୍ଉଇନଙ୍କ ସନ୍ଧି ପ୍ରସ୍ତାବ ପ୍ରକାଶ ପାଇଲା | 
ତା' ପରେ ଜେଲ୍‌ରୁ ବନ୍ଦୀମାନେ ମୁକୁଳିବାର ପ୍ରସ୍ତାବ ବାହାରିଲା | ଜେଲ୍‌ ଓାର୍ଡ଼କୁ 
ଆସି ଆମର ସୁବିଧା ଅସୁବିଧା କଥା ବୁଝିବାବେଳେ, ଆମ ମିଆଦ ସରିବା 
ପୂର୍ବରୁ ଆମେ ଜେଲ୍‌ରୁ ଗାଲିଯିବୁ ବୋଲି ସୂଗ୍‌ଇଦେଇ ଗଲେ | ଦିନେ ଭୋର୍‌ରୁ 
ଜେଲର୍‌ ଜଣାଇଦେଲେ ଯେ ଆଜି ବନ୍ଦୀମାନେ ଖଲାସ ହେବେ | ଆମେ ପୂର୍ବରୁ 
ନିଜ ନିଜର ଜିନିଷପତ୍ର ସଜାଡ଼ି ରଖୁଥବାରୁ ଅଛ ସମୟରେ ବାହାରିବାକୁ ପ୍ରସ୍ତୁତ 
ହେଲୁ । ସାଧାରଣ କଏଦୀମାନେ କନ୍ଦାକଟା କରି ଆମକୁ ବିଦାୟ ଦେଲେ । 
ଆମେ ଜେଲ୍‌ ଅଫିସ୍‌କୁ ଆସିଲୁ । ଆଜି ଜେଲର୍‌ଙ୍କ ବ୍ୟବହାର ଅନ୍ୟ ପ୍ରକାରର | 
ବାହାରୁ ତାଙ୍କ ପାଖକୁ ଖବର ଆସିଲା, ଜେଲ୍‌ ଫାଟକ ପାଖକୁ ଶୋଭାଯାତ୍ରା 
ଆସିଲେ ଆମେ ଛାଡ଼ ପାଇବୁ । ଜେଲର୍‌ଙ୍କ ପରିବାର ଅଫିସ୍‌ଘରର 
ଉପରମହଲାରେ ରହୁଥିଲେ | ଜେଲର୍‌ ଆମକୁ ତାଙ୍କ ଘରକୁ ନେଇ ଜଳଖୁଆ 
ଖୁଆଇଲେ | ଆମେ ସାଧାରଣ ଲୋକଙ୍କ ଭଳି ବ୍ୟବହାର ପାଇଲୁ | କିଛି ସମୟ 
ପରେ ଶୋଭାଯାତ୍ରା ଆସିଲା । ଆମେ ଶୋଭାଯାତ୍ରାରେ ପ୍ରାୟ ଦିନ ଦୁଇଟାଯାଏ 
ବୁଲିଲୁ | ଭାଗଲପୁରରୁ ମୁଁ ଓ ମାଳତୀଦେବୀ ବାଲେଶ୍ବର ଆସିଲୁ । ଜେଲ୍‌ରୁ 
ଖଲାସ ହୋଇଆସିଥବା କର୍ମୀଙ୍କ ସମ୍ମିଳନୀ ବାଲେଶ୍ଵରରେ ହେଲା । ନବକୃଷ୍ଣ 
ଚୌଧୁରୀ ଓ ମଦନମୋହନ ପଟ୍ଟନାୟକ ସେତେବେଳେ ଜେଲ୍‌ ବାହାରେ ଥଲେ | 
ସେମାନେ ବାଲେଶ୍ଵରରେ କର୍ମୀ ସମ୍ମିଳନୀ ବସାଇଥିଲେ ଏବଂ କର୍ମୀମାନେ କଟକ 
ଆସିବାବେଳକୁ ଅଭ୍ୟର୍ଥନାର ଆୟୋଜନ କରାଇଥିଲେ । ମହତାବବାବ୍, ପଢ଼ିହାରୀ 

ସ୍ବାଧୀନତାର ଅମ୍ପତ ମହୋତ୍ସବ | ୨୭ 


ମହାଶୟ ପ୍ରମୁଖ କେତେଜଣ ଜେଲ୍‌ରୁ ଖଲାସ ହୋଇନଥାନ୍ତି । ବିପୁଳ ଉତ୍ସାହ 
ଭିତରେ ଦୁଇଦିନରେ ସମ୍ମଳନୀର କାମ ଶେଷକରି ଆମେ କଟକ ଆସିଲୁ । 


ମଞ୍ଜୁରୀରୋଡ଼ ଷ୍ଟେସନଠାରୁ କଟକ ଜିଲ୍ଲା ଆରମ୍ଭ ହେଲା । ମଞ୍ଜୁରୀ 
ରୋଡ଼ରେ ରେଳଗାଡ଼ି ରହିବାବେଳକୁ ଦେଖାଗଲା ଲୋକମାନେ ଶୋଭାଯାତ୍ରା 
କରି ଜାତୀୟ ସଙ୍ଗୀତ ବୋଲି ବୋଲି ସମ୍ବର୍ବ ନା କରିବାକୁ ଆସିଛନ୍ତି । ଗୋଟାଏ 
ଟୋକେଇ ଭର୍ରି ଭଲ ଭଲ ଜଳଖୁଆ, ସରବତ୍‌, ଟୋକେଇ ଟୋକେଇ ଫୁଲମାଳ 
ସାଙ୍ଗରେ ଆସିଛି । ଆନୁଷଙ୍ଗକ ଜିନିଷ ଚନ୍ଦନ ସିନ୍ଦୁର ପ୍ରଭୃତି ଆସିଛି । 
ଗୋଲାପପାଣି ମଧ୍ଯ ଆସିଛି | ମଞ୍ଜୁରୀରୋଡ଼ଠାରୁ କଟକ ଷ୍ଟେସନ୍‌ ପର୍ଯ୍ୟନ୍ତ ଏହିପରି 
ସମ୍ବର୍ବନା ଗାଲିଲା | ପାସେଞ୍ଜର ଗାଡ଼ିର ବାହାର ପାଖଟି ଫୁଲମାଳରେ ସଡ଼ିତ 
ହୋଇଯାଇଥାଏ । କଟକ ଷ୍ଟେସନକୁ ବହୁତ ଲୋକ ଆସିଥାନ୍ତି । ସେମାନଙ୍କ 
ଭିତରେ କଂଗ୍ରେସର ବିରୋଧ କରୁଥିବା ବିଶିଷ୍ଟ ବ୍ୟକ୍ତିମାନେ ମଧ୍ଯ ଆସିଥିଲେ | 
କଟକ ଷ୍ଟେସନରେ ଓ ସହର ଭିତରେ ଯିବାବେଳେ ଯେପରି ସମ୍ମାନଜନକ 
ଅଭ୍ୟର୍ଥନା ହେଲା ତାହାର ତୁଳନା ନାହିଁ । ସହର ଭିତରେ ଶେଭାଯାତ୍ରା 
ଯିବାବେଳେ ଲୋକେ ଦୋ”ମହଲା ଘର ଉପରୁ ଫୁଲ ପକାଉଥାନ୍ତି । କେଉଁଠି 
କେଉଁଠି ଗୋଲାପପାଣି ପିଚ୍କାରିରେ ପକାଉଥାନ୍ତି । ଶୋଭାଯାତ୍ରା 
ଚୌଧୁରୀବଜାରର ଜୈନମନ୍ଦିରରେ ପହଞ୍ୱ ଭାଙ୍ଗିଗଲା | 


ଆମେ ଜେଲ୍‌ରୁ ବାହାରିବାର ଅଳଦିନ ପରେ କରାଚୀରେ କଂଗ୍ରେସ 
ଅଧ୍ବବେଶନ ହେଲା | କରାଚୀ କଂଗ୍ରେସକୁ ଯିବା ବାଟରେ ଭଗତ ସିଂହ ପ୍ରଭୁତିଙ୍କର 
ଫାଶୀ ହେବାର ଖବର ଶୁଣିଲୁ । ସେ ଖବର ମନରେ ଆଲୋଡ଼ନ ସୃଷ୍ଟି କଲା | 
ସୀମାନ୍ତ ଗାନ୍ଧିଙ୍କ ଲାଲକୂର୍ରା ଦଳ ଆମେ ଯାଉଥିବା ରେଳଗାଡ଼ିରେ ଉଠିଲେ । 
ଗାଡ଼ି କେବଳ ବଡ଼ ବଡ଼ ଷ୍ଟେସନରେ ରହୁଥିଲା ! ଗାଡ଼ି ରହିବାମାତ୍ରେ ସେମାନେ 
ଗାଡ଼ିରୁ ଓହ୍ଲାଇ ଷ୍ଟେସନର ଏମୁଣ୍ଡରୁ ସେମୁଣ୍ଡ ଯାଏ ବୁଲିଆସନ୍ତି । ତେଣୁ ଗାଡ଼ିରେ 
ଥିବା ସବୁ ଲୋକ ତାଙ୍କୁ ଦେଖବାପାଇଁ ସୁଯୋଗ ପାଆନ୍ତି | ସେ ଗାଡ଼ିରେ ଅଧ୍ୂକାଂଶ 
ଥିଲେ କଂଗ୍ରେସ ଅଧ୍ୟବେଶନକୁ ଯିବା ଲୋକ | ତେଣୁ ଲାଲକୁର୍ଭା ଦଳଙ୍କ ଦର୍ଶନ 
ଯେଉଁ ଅଭୂତପୂର୍ବ ଉନ୍ମାଦନା ସୃଷ୍ଟି କଲା, ତାହା ବର୍ଣନାତୀତ । କରାଚୀରେ କଂଗ୍ରେସ 
ନେତାମାନଙ୍କର ଦର୍ଶନ ଓ ଭାଷଣ ଶୁଣିବାର ସୁଯୋଗ ମିଳିଲା | 

୨୮ | ସ୍ଵାଧୀନତାର ଅମୃତ ମହୋତ୍ସବ 


ଗାନ୍ଧିଜୀ ଗୋଲ୍‌ଟେବୁଲ୍‌ ବୈଠକରୁ ଫେରିବା ପରେ ପୁଣି ଆନ୍ଦୋଳନ 
ଆରମ୍ଭ ହୋଇଗଲା | କଂଗ୍ରେସ ଅଧ୍ୟବେଶନ ପାଇଁ ହୋଇଥବା ସମସ୍ତ ଆୟୋଜନକୁ 
ବନ୍ଦ କରିଦିଆଗଲା | ତାଲିମ ପାଉଥିବା ଅନେକ ସ୍ବେଚ୍ଛାସେବକ ଓ ସେବିକା 
ଜେଲ୍‌କୁ ଗଲେ | ଏଥର ମଫସଲରୁ ବହୁସଂଖ୍ୟାରେ ମହିଳା କର୍ମୀ ବାହାରିଲେ | 
ସେମାନେ ବୁଲେଟିନ୍‌ ବାଣ୍ଟିଲେ, ପିକେଟିଂ କରି ଗିରଫ ହୋଇ ଜେଲ୍‌ ଗଲେ | 
ସେମାନେ ଯାହାଙ୍କ ଘରେ ରହିବେ, ତାଙ୍କ ଘର ଖାନତଲାସ ହେବ, ସେମାନେ 
ଜେଲ୍‌କୁ ଯିବେ, ଏହି ଭୟରେ କଟକ ସହରରେ ମାତ୍ର ଦୁଇ ତିନିଟା ଘରେ ତାଙ୍କୁ 
ସ୍ଥାନ ମିଳୁଥାଏ । ତେଲେଙ୍ଗା ବଜାରବାସୀ ଶ୍ରୀ ରାଧାମୋହନ ମହାପତ୍ର ଓ କୃଷ୍ଣଚନ୍ଦ୍ର 
ପ୍ରଧାନ ଏଥରେ ଅଗ୍ରଣୀ ଥଲେ | ମହିଳାକର୍ମୀମାନେ ସମସ୍ତ ଦିନ ଘର ଭିତରେ 
ରହି ଉପରଞଓଳି ବୁଲେଟିନ୍‌ ବାଣ୍ଡିବାପାଇଁ ପଦାକୁ ବାହାରନ୍ତି । ତାହା ପୁଣି ପୋଲିସ୍‌ 
ନଜରରେ ପଡ଼ିବେ ବୋଲି ବାଡ଼ିଦୂଆର ବାଟେ ବାହାରନ୍ତି | ଅନ୍ୟମାନଙ୍କ ପରି 
ମୋ ପାଇଁ ମଧ୍ଯ ଦୁଇଜଣ ପୋଲିସ୍‌ କର୍ମରାରୀ ନିଯୁକ୍ତ ହୋଇଥାନ୍ତି । ସେ ଦୁହେଁ 
ଘର ସାମ୍ନାରେ ବସିଥାନ୍ତି । ମୁଁ ଯୁଆଡ଼େ ଯାଏ ମୋ ପଛେପଛେ ଯାଆନ୍ତି । 
ସେଥୁପାଇଁ ନାରୀକର୍ମୀଙ୍କୁ ଆମ ସଙ୍ଗରେ ବା ଘରେ ରଖୁପାରୁନାହିଁ । ଦିନେ ଦିନେ 
ସକାଳେ ଉଠି ଦେଖୁ ଦାଣ୍ଡପିଣ୍ଡାରେ ଜଣେ ବା ଦୁଇଜଣ ଭଦ୍ରମହିଳା ବସିଛନ୍ତି । 
ସେମାନେ ପ୍ରଥମ କରି ନିଜ ଘରୁ ବାହାରି ଆସିଥାନ୍ତି । ଘର ଲୋକଙ୍କ ବିରୋଧ 
ସତ୍ତ୍ଵେ ନୂଆ ସ୍ଥାନ ଓ ପରିସର, ନୂଆ ମଣିଷ ଓ ନୂଆ ପ୍ରକାରର କାମକୁ ସେମାନେ 
ଯେପରି ସପ୍ରତିଭ ଭାବରେ କଲେ, ତାହା ଆନ୍ଦୋଳନର ପ୍ରେରଣା ଯୋଗୁଁ ବୋଲି 
କୁହାଯିବ | ସେମାନଙ୍କୁ ପର୍ରି ବୁଝିଲୁଠ ସେମାନେ କିପରି ଆସିଲେ ? 
ଆମ୍ବୀୟସ୍ବଜନଙ୍କ ଆପତ୍ତି ଓ ବାଧାକୁ କିପରି ଏଡ଼ିଲେ ? ଘରର ମାୟା ଛାଡ଼ି ଗଲି 
ଆସିବା ପାଇଁ ପ୍ରେରଣା କାହାଠୁଁ ପାଇଲେ ?¬- ଏହାର ଉତ୍ତରରେ ନାନା ପ୍ରକାରର 
କଥା ଭିନ୍ନ ଭିନ୍ନ ବ୍ୟକ୍ତିଙ୍କଠାରୁ ଶୁଣୁଥଲୁ । ସେଥୁରୁ ଜଣେ ଦୁଇଜଣଙ୍କର ବିବୃତି 
ଉଦାହରଣ ସ୍ଵରୂପ ଲେଖୁଛି | 

ସୁଶୀଳା କହିଲେ ଯେ, ସେ ସ୍ବପ୍ନରେ ଗାନ୍ଧିଜୀଙ୍କ ମୁଭି ଦେଖୁଲେ । 
ତାହାପରେ ତାଙ୍କ ମନ ଆନ୍ଦୋଳନରେ ଯୋଗ ଦେବାପାଇଁ ଉଚଛନ୍ନ ହେଲା । 
ଆନ୍ଦୋଳନରେ ଯୋଗ ଦେଲେ କଂ”ଣ କାମ କରିବାକୁ ହେବ, ତାହା ତାଙ୍କୁ 

ସ୍ବାଧୀନତାର ଅମ୍ପତ ମହୋତ୍ସବ | ୨୯ 


ଜଣାନଥୁଲା ବା ତାହା ଜାଣିବାକୁ ଆଗ୍ରହ ନଥୁଲା । ସେ ବିଧବା, ତାଙ୍କର ସନ୍ତାନ 
ନଥୁଲେ | ମନେମନେ ପ୍ରସ୍ତୁତ ହେଲେ | ଗହଣାକୁ ଓ ଠାକୁରଙ୍କୁ ଗୋଟିଏ ଗୋଟିଏ 
ପୁଟୁଳା କରି ନିଜର ଲୋକଙ୍କୁ ଜଣାଇଦେଲେ ଯେ, “ ମୁଁ କଂଗ୍ରେସକୁ ଯାଉଛି | ” 
ଏହା କହି ପୁଟୁଳା ଦୁଇଟିକୁ ଧରି ହଠାତ୍‌ ଘରୁ ବାହାରି ଚାଲିଗଲେ | ଯାହାଙ୍କୁ ସେ 
ଯିବାକଥା କହିଥୂଲେ, ଅନ୍ୟମାନେ ତାଙ୍କଠାରୁ ଶୁଣି ତାଙ୍କୁ ଲେଉଟାଇ ନେବାକୁ 
ଆସିଲାବେଳକୁ ସୁଶୀଳା ନଲ୍ତପାରି ହୋଇ କିଆବୁଦା ଭିତରେ ଲୁଚିଗଲେଣି । 
ସେମାନେ ଚାରିଆଡ଼େ ଖୋଜିଲେ | ସୁଶୀଳା ଦେଖୂଲେ, ଖୋଜିଲା ଲୋକେ 
କିଏ ଘରକୁ ଗଲେ ବା ଦୂରକୁ ଗଲେ | ସଞ୍ଜ ବୁଡ଼ିଗଲା | ସେ ଚୃପ୍ରାପ୍‌ କିଆବୂଦାରୁ 
ବାହାରି ପୁଟୁଳା ଦୁଇଟିକୁ ଧରି ତିନିମାଇଲ ଦୂରରେ ବାସ କରୁଥିବା ଜଣେ 
କଂଗ୍ରେସ କର୍ମୀଙ୍କ ଘରେ ପହଞ୍ଚଲେ | ଗହଣା ଓ ଠାକୁରଙ୍କୁ ତାଙ୍କ ଜିମା ଦେଲେ | 
ସେହି କର୍ମୀ ତାଙ୍କୁ କଟକ ପଠାଇଦେଲେ | 


ଆଉ ଜଣେ ମହିଳା କହିଲେ, “ ମୁଁ ନ ଆସନ୍ତି କିପରି ? ଆପଣମାନେ 
ଆମ ଗାଁ ଅହିୟାସରେ ସଭା କରି ସ୍ତ୍ରାଲୋକମାନଙ୍କୁ କଂଗ୍ରେସରେ ଯୋଗ ଦେବାକୁ 
ଡାକିଲେ | ସେଥୁପାଇଁ ମୋର ସ୍ଵାମୀ ଓ ଅନ୍ୟ ପୁରୁଷଲୋକେ ମୋ ସାମ୍ନାରେ 
ସ୍ତ୍ରୀଲୋକମାନଙ୍କ ସଙ୍ଗେ ଅପମାନଜନକ ବ୍ଯବହାର କଲେ | ତା'ର ପ୍ରତିବାଦ 
ସ୍ଵରୂପ ମୁଁ ଘର ଛାଡ଼ି ରାଲିଆସିଲି ।” 

ଏହିପରି କେତେ ପ୍ରକାରର ବିବୃତିମାନ ଶୁଣିବାକୁ ମିଳିଲା । ତାକୁ ସବୁ 
ଶୁଣିଲେ ଘରକଣରେ ସଂସାର ଜଞ୍ଜାଳରେ ବ୍ୟସ୍ତ ରହୁଥିବା, ଖବରକାଗଜ ଆଦିର 
ସମ୍ପର୍କରେ ନ ଥିବା ସାଧାରଣ ସ୍ତ୍ୀଲୋକମାନଙ୍କ ହୃଦୟକୁ ଆନ୍ଦୋଳନର ପ୍ରେରଣା 
କିପରି ସ୍ପର୍ଶ କରିଥଲା ତାହା ଜଣାପଡ଼ୁଥଲା | କେତେ କୁମାରୀ ଝିଅଙ୍କର ଅଭୂତପୂର୍ବ 
ସାହସ ଦେଖୁ ଯେପରି ଆଶ୍ଚର୍ଯ୍ୟ ଲାଗୁଥିଲା, ସେହିପରି ମନକୁ ବଳ ମିଳୁଥଲା 
ଯେ ଯେଉଁ ଦେଶରେ ଏପରି ମହିଳା ଓ କନ୍ୟାମାନେ ଅଛନ୍ତି, ସେ ଦେଶକୁ କିଏ 
ପରାଧୀନ କରି ରଖୁପାରିବ ? ପୁଣି ଏ ବିଗାର ମଧ୍ଯ ମନକୁ ଆସୁଥାଏ ଯେ ଏ 
ପ୍ରେରଣା କିପରି ତାଙ୍କ ଭିତରେ ସ୍ଥାୟୀ ହେବ । 

୧୯୩୨ ଜାନୁଆରି ଛବିଶ ତାରିଖ ଦିନ ପୂର୍ବ ସ୍ଵରାଜ୍ୟତସଂକଳ୍ପ"ପତ୍ର 
ପଢ଼ୁ ପଢ଼ୁ ମୁଁ ଗିରଫ ହେଲି ! ମୋ ହାତରୁ ସେ ସଂକଳ୍ପପତ୍ର ମନମୋହନ ନେଇ 

୩୦ | ସ୍ଵାଧୀନତାର ଅମୂତ ମହୋତ୍ସବ 


ତାକୁ ପଢ଼ି ସେ ଗିରଫ ହେଲା | ସେଦିନ କଟକରେ ଆମେ ତିନିହଳ ମା-ପୁଅ 
ଧରାହୋଇଥିଲୁ¬ ଜାହୃବୀ ଦେବୀ ଓ ତାଙ୍କର ପୁଅ ଗୌରଗୋପାଳ, କିରଣବାଳା 
ସେନ୍‌ ଓ ଉପେନ୍ଦ୍ରନାରାୟଣ, ମୁଁ ଓ ମନମୋହନ | ପ୍ରାୟ ପ୍ରତିଦିନ ଜେଲ୍‌କୁ ଯିବା 
ଓ ଜେଲ୍‌ରୁ ଖଲାସ ହେବା କାମ ଗଲିଥାଏ | ଦିନେ ଜନାନା କେତାରୁ କଏଦୀ 
ଖଲାସ ହେବ ବୋଲି କହି ଦୂଇଜଣ ଝିଅକୁ ଜେଲ୍‌ ଅଫିସ୍‌କୁ ନେଇଗଲେ । 
ତାଙ୍କ ଭିତରୁ ଜଣେ କୂମାରୀ ଝିଅର ଆମ୍ବୀୟ ପୋଲିସ ଅଫିସର ଥଲେ | ସେ 
ଜେଲ୍‌ ଫାଟକରେ ଜଣେ ଝିଅକୁ ତାଙ୍କ ଘରକୁ ନେବାପାଇଁ ବୁଝାଇଲେ, 
ପ୍ରବର୍ଭାଇଲେ | ଝିଅ ରାଜି ନ ହେବାରୁ ତାକୁ ନେଇଯିବାକୁ ଚେଷ୍ଟାକଲେ ! ମାତ୍ର 
ସବୁ ଚେଷ୍ଟା ବିଫଳ ହେଲା | ସେ ଝିଅ ବାହାରେ କାମ କରି ପୁଣି ଜେଲ୍‌ ଭିତରକୁ 
ଆସିଲା ¦ ମୁଁ ଧରାହୋଇ ଯାଇ ଏହି ଝିଅମାନଙ୍କ ସଙ୍ଗରେ ଜେଲ୍‌ରେ ରହିଲି | 
ମାତ୍ର ସରକାରୀ ଆଇନ୍‌ ମୋତେ ବେଶିଦିନ କଟକ ଜେଲ୍‌ରେ ରହିବାକୁ 
ଦେଲାନାହିଁ । ବିଗ୍ଭରରେ ସଜା ହେବାରୁ ମତେ ହଜାରୀବାଗ ଜେଲ୍‌କୁ ପଠାଗଲା; 
ଆମ ପରିବାରଟି ହଜାରୀବାଗ ଜେଲ୍‌ରେ ରହିଲୁ । ବିହାର-ଓଡ଼ିଶାର ନେତୃସ୍ଥାନୀୟ 
ବ୍ୟକ୍ତିମାନେ ହଜାରୀବାଗ ଜେଲ୍‌ରେ ରହୁଥାନ୍ତି | ସ୍ଵାଧୀନତା ପରେ ତାଙ୍କ ଭିତରୁ 
କିଏ ରାଷ୍ଟ୍ରପତି, କିଏ ରାଜ୍ୟପାଳ ଓ ମୁଖ୍ୟମନ୍ତ୍ରୀ ଆଦି ହେଲେ | ସୀମାନ୍ତ ଗାନ୍ଧି ଓ 
ତାଙ୍କ ବଡ଼ଭାଇ ମଧ୍ୟ ସେତେବେଳେ ହଜାରୀବାଗ ଜେଲ୍‌ରେ ରହୁଥିଲେ | କରାଚୀ 
କଂଗ୍ରେସରେ ସୀମାନ୍ତ ଗାନ୍ଧିଙ୍କୁ ଭଲଭାବରେ ଦେଖୁଥିଲେ ମଧ୍ଯ ତାଙ୍କୁ ଦେଖୁବା 
ପାଇଁ ସ୍ଵତଃ ଇଚ୍ଛା ହେଉଥିଲା | ସେ ଦୁଇଭାଇ ପ୍ରତିଦିନ ଆମ ୱାର୍ଡ଼ ସାମ୍ନା ଦେଇ 
ବୁଲିଯାଉଥୁଲେ | କବାଟ ଫାଙ୍କରେ ମୁଁ ତାଙ୍କୁ ଦେଖେ | 


ବିହାରର ରଖି ତୁଲ୍ୟ କର୍ମୀ ନିବାରଣବାବୁ ସେତେବେଳେ ହଜାରୀବାଗ 
ଜେଲ୍‌ରେ ଥଲେ | ଜେଲ କର୍ଚ୍ଧପକ୍ଷଙ୍କ ଅନୁମତି ନେଇ ସେ ଆମକୁ ଗୀତା 
ପଢ଼ାଇବାକୁ ଆମ କୋଠରିକୁ ଆସୁଥୁଲେ | ଆମ କାମ ବିଷୟରେ ତାଙ୍କଠାରୁ 
ଅମୁଲ୍ୟ ଉପଦେଶ ଓ ମାର୍ଗଦର୍ଶନ ଆମକୁ ମିଳୁଥିଲା | ତାଙ୍କ ସମ୍ପର୍କରେ ଆସିବା 
ହିଁ ଗୋଟିଏ ସୌଭାଗ୍ୟର କଥା | 


॥ 

—~ 


ଜେଲ୍‌ ଅନୃଭୂତି 


ou Cc 


ଚିତ୍ତରଞ୍ଜନ ଦାସ ( ଚିଉଭାଇ) 


ଅଗଷ୍ଟ ଭାରତଛାଡ଼ ଆନ୍ଦୋଳନର ଅବଧ୍ଵ ଭିତରେ କଟକ ଓ ବାଙ୍ଗାଲୋର୍‌ 
ଜେଲ୍‌ରେ ଯେଉଁ ପ୍ରାୟ ଦୁଇବର୍ଷ ସମୟ କଟିଲା, ସେତିକିବେଳେ ପ୍ରାୟ ଯୋଜନା 
କରି ଲେଖବାର ଅଭ୍ୟାସ କରିଥୁଲି | ପ୍ରଧାନତଃ କବିତା | ଖୁବ୍‌ ମନେ ଅଛି, ଅବିଛୁନନ 
ଭାବରେ ମାସ ମାସ ଧରି ପ୍ରତ୍ୟହ ପୂର୍ବାହ୍ନରେ ଏକ ନିର୍ଦ୍ଦିଷ୍ଟ ସମୟରେ ମୁଁ ନିଜକୁ 
ଗୋଟିଏ ପ୍ରକୋଷ୍ଠ ମଧ୍ୟରେ ନିରୋଳାରେ ବସାଇ ପ୍ରାୟ କୋଟା ପୁରଣ କଲାପରି 
କବିତା ଲେଖୁଥଲି । ସେହି ସମୟର ମୋଟା କବିତା ଖାତାଟି ମୋ” ପାଖରେ 
ଏବେ ମଧ୍ଯ ରହିଛି । ତାରିଖ ଦିଆହୋଇ କବିତାଗୁଡ଼ିକ ଲେଖାଯାଇଛି । ସେଥୁରୁ 
ଜାଣିପାରୁଛି, ପ୍ରତ୍ୟହ ପ୍ରାୟ ଗାରିପାଞ୍ଚଟା ଯାଏ କବିତା ଲେଖାଯାଉଥୁଲା | ମୁକ୍ତ 
ଛନ୍ଦରେ ଲେଖା ହେଉଥଲା | ସେତେବେଳେ ବଙ୍ଗଳାରେ ଦୁର୍ଭିକ୍ଷ ଲାଗିଥାଏ, 
ତେଣେ ଇଉରୋପର ରଣକ୍ଷେତ୍ରରେ ସାମ୍ୟବାଦୀ ରୁଷିଆରେ ସେନାବାହିନୀ ଅଭୁତ 
ଉତ୍ସର୍ଗ ଭାବନା ସହିତ ଆକ୍ରମଣକାରୀ ସହିତ ଯୁଦ୍ଧ କରୁଥାଏ | ସେହି ସଂଗ୍ରାମର 
ବୀରକାହାଣୀ ଆମେ ସମ୍ବାଦପତ୍ରରେ ନିତି ପଢୁଥାଉ | ସେହି ରୁଷିଆରୁ ହିଁ ଯୁଦ୍ଧର 
ଗତି ବଦଳିଲା ଏବଂ ପୂଥୁବୀର ମହତ ରହିଲା ! କୋଡ଼ିଏ ବର୍ଷର ଏକ ମୁକୁଳିତ 
ମନକୁ ଏହିସବୁ ଘଟଣା ସେତେବେଳେ ମୋତେ ମାଧ୍ଯମ କରି କମ୍‌ ଉଦ୍‌ବୋଧନ 
ଦେଇନାହାନ୍ତି ଓ ମୋର ଚିତ୍ତରେ କମ୍‌ ଉଦ୍‌ବୋଧନ ସୃଷ୍ଟି କରିନାହାନ୍ତି । ହ, 
କଟକ ଜେଲ୍‌ରେ ୮ ମୁଳ୍ତିସ୍ଵାନ' ବୋଲି ଗୋଟିଏ ଅଙ୍କର ନାଟକଟିଏ ବି ଲେଖୁଥଲି 
ଓ ସେଇଟି ସେହି ବନ୍ଦିଶାଳାରେ ମଞ୍ଚସ୍ଥ ହୋଇଥଲା | ମହାତ୍ମାଗାନ୍ଧିଙ୍କର ଲେଖାଗୁଡ଼ିକ 
ଓଡ଼ିଆରେ ଅନୁବାଦ କରିବାଲାଗି ପ୍ରୋତ୍ସାହନ ମଧ୍ଯ ସେଇଠାରୁ ପାଇଥିଲି । ଜଣେ 

୩୨ | ସ୍ଵାଧୀନତାର ଅମ୍ପତ ମହୋସ୍ସବ 


ସାଧୀରଣ ମଣିଷ ସହଜରେ ବୁଝିପାରିବା ଭଳି ତତ୍କାଳୀନ ଭାରତୀୟ 
ପରିସ୍ପିତିଗୁଡ଼ିକ ବିଷୟରେ ଏଇ ମୋର ଦେଶ” ବୋଲି ଗୋଟିଏ ବହି ସେହି 
କାରାଗୁହରେ ପ୍ରସ୍ତୁତ ହୋଇଥଲା | ଆମ ଦେଶର ସାମାଜିକ ଅବସ୍ଥା, ରାଜନୀତିକ 
ଅବସ୍ଥା, ଆର୍ଥକ ଅବସ୍ଥା ଇତ୍ୟାଦି ଭିନ୍ନ ଭିନ୍ନ ଅଧ୍ୟାୟ ସେଥୁରେ ରହିଥିଲା | ଜେଲ୍‌ 
ଜୀବନକାଳରେ ଭାରତବର୍ଷ ବିଷୟରେ ଯେଉଁସବୁ ଅନ୍ୟ ପୁସ୍ତକ ପଢ଼ି ଭାରତବର୍ଷ 
ସହିତ ମୁଁ ଆପେ ପରିଚିତ ହୋଇଥୁଲି, ସେଥରୁ ପାଇଥିବା ତଥ୍ୟଗୁଡ଼ିକୁ ମୁଁ ମୋଂ 
ନିଜଦ୍ଵାରା ଲିଖଲତ ଏହି ବହିଟିରେ ବ୍ୟବହାର କରିଥୁଲି | ଜେଲ୍‌ରୁ ଖଲାସ ହୋଇ 
ବାହାରକୁ ବାହାରିବା ସମୟକୁ ବହୁତ ତଥ୍ୟ ପୁରୁଣା ହୋଇଯାଇଥୁଲେ | 


ସେହି କଟକ ଜେଲ୍‌ରେ କଣ୍ଠଟା ମଧ୍ଯ ଖୋଲିଯାଇଥିଲା | ଯେତେଦୂର 
ହେତୁକୁ ଆସୁଛି, ମୁଁ ପିଲାଦିନେ କେବେହେଲେ ଗୀତ ବୋଲି ନଥ୍‌ଲି | ଗୀତ 
ଶୁଣିବାପାଇଁ ଚିରଦିନ ଆଗ୍ରହ ରହିଆସିଥୂଲା ସତ, ମାତ୍ର ନିଜେ ଗୀତ ଗାଇବାକୁ 
ମୁଁ କେବେ ସାହସ କରିନଥୁଲି | ଏଇଠାକୁ ଆସି ସାହସ ହୋଇଗଲା | ଶ୍ରୀ ଅନିଲ 
କୁମାର ଘୋଷ ଆମ ସହିତ ଏକାଠି ଗୋଟିଏ ୱାର୍ଡ଼ରେ ରହୁଥିଲେ | ତାଙ୍କୁ ଓଡ଼ିଆ 
ଓ ବଙ୍ଗଳା ବହୁତ ଗୀତ ବୋଲିଆସୁଥଲା | ଗୀତ ଗାଇପାରୁଥବା ଆହୁରି ଅନ୍ୟମାନେ 
ମଧ୍ଯ ରହିଥିଲେ । ଗୀତ ବୋଲୁବୋଲୁ ଗୀତ ଲେଖୁବାକୁ ବି ମନ ହେଲା | ଅନିଲ୍ଦା 
ସୁର୍‌ ଯୋଗାଇଦେଲେ | ଅର୍ଥାତ୍‌, ସିଏ ଯେଉଁସବୁ ବଙ୍ଗଳା ଗୀତ ଗାଉଥଲେ, ମୁଁ 
ସେଇଗୁଡ଼ିକର ଧାରାରେ ଓଡ଼ିଆରେ ଗୀତ ଲେଖୁବାକୁ ଆରମ୍ଭ କରିଦେଲି | ଆମେ 
ଦୁହେଁ ମୋ” ଗୀତଗୁଡ଼ିକୁ ମଧ୍ଯ ଏକାଠି ଗାଉଥିଲୁ | ଅନ୍ୟମାନେ ଖୁସି ହେଉଥିଲେ | 
୧୯୪୩ ମସିହା ଏପ୍ରିଲ୍‌ ମାସରେ ଆମେ ସହିଦ-ସପ୍ତାହ ପାଳନ କରୁଥିଲୁ 
ସେଥୁଲାଗି ଆଲୋଚନା-ସଭା ପ୍ରତ୍ୟହ ବସୁଥିଲା ଏବଂ ସଭା ଆରମ୍ଭରେ ସେହି 
ଅବସରକୁ ଘେନିଲାଭଳି ଗୀତଟିଏ ବୋଲା ହେଉଥିଲା | ସଭା ନିମନ୍ତେ ମୁଁ ଗୋଟିଏ 
ଲେଖାଏଁ ଗୀତ ରଚନା କରିଥୁଲି | ସୁର ଖୋଜିଖୋଜି କୌଣସି ସିନେମାରୁ ହିନ୍ଦୀ 
ଗୀତର ସୁରକୁ ମଧ୍ଯ ଦୂହିଆଣୁଥଲି | “ କେତେ ରକ୍ତମନ୍ଦାର ଦେବି ଗୋ ଜନନୀ” 
“ ଯାଇଛ ଯଦି ବନ୍ଧୁ ଯାଅ, ବନ୍ଧୁ ଯାଅ”, “ ଯିବାର ସାଥୀ ଯାଇଛି ଗଲିଯାଇଛି 
ଲେଖୁ ଅମର ଲିପି, ରହିଛି ସବୂ ସେ ହାତଅଙ୍କା, ଆଙ୍କିଛି ଯେତେ ଦେଶ- 
ଶିଳୀ ”- ଏବଂ ଆହୁରି କେତୋଟି ଗୀତ ସେହି ଅବସରରେ ଲେଖା ହୋଇଥିଲା 

ସ୍ବାଧୀନତାର ଅମୃତ ମହୋତ୍ସବ | ୩୩ 


ଏବଂ ମୁଁ ଓ ଅନିଲ୍ଦା ସେଗୁଡ଼ିକୁ ସଭାରେ ଗାନ କରିଥିଲୁ | ସବାଶେଷ ଗୀତଟିର 
ସଂପୂର୍ଣ ପଦଗୁଡ଼ିକ ଏହିପରି ଥଲା 
ମୂକର ପ୍ରାଣେ ମୁଖର ଭାଷା 
ହତାଶ ଦେଶେ ଆଲୋକଆଶା 
ଜାଳିଛି ଦୀପ ଜୀବନଧୂପ ଗାଇଛି ସାରାଦିନ ଯାପି ॥ 


ସୁନାର ତରୀ ଆକୁଳ ଭୟେ ଅନ୍ଧାରେ ଦୂରେ ମଗନ ଆଜି 
ମରଣଜିଣା ମନ୍ଦ୍ର ବୀଣା ନଫ୍ଲରେ ଆଉ ନଉଠେ ବାଜି 
ଦୀନର ସାଥୀ ଜନମବନ୍ଧୁ 
ନୀରସ ପ୍ରାଣେ ସରସ ସିନ୍ଧୁ 
କହ ହେ କଥା ଯାଉ ଜଡ଼ତା ଭାଜୁ ଏ ତନ୍ଦ୍ରା ଭୀମରୂପୀ ॥ 


ଏହାର ଦୁଇମାସ ପୂର୍ବରୁ ଆଗା ଖାଁ ପ୍ରାସାଦର ବନ୍ଦିଶାଳାରେ ମହାମତ୍ମାଗାନ୍ି 
ଅନଶନ କରିଥଲେ | ସେତେବେଳେ ଆମେ ବି ଆମ ବନ୍ଦିଶାଳାରେ ଅତ୍ୟନ୍ତ 
ଉଦ୍‌ବେଳିତ ଅବସ୍ଥାରେ ରହିଥୁଲୁ । କେତେବେଳେ କ'ଣ ହୁଏତ ଘଟିଯିବ ବୋଲି 
ସର୍ବଦା ଆଶଙ୍କା କରାଯାଉଥୁଲା । ଶୁଣାଯାଉଥିଲା ଯେ ଅନଶନକାରୀଙ୍କର 
ଶେଷକ୍ରିୟା ସକାଶେ ଇଂରେଜ ସରକାର କାଠର ବି ଯୋଗାଡ଼ କରିସାରିଥିଲେ | 
ସେତେବେଳେ ଏକ ଅତ୍ୟନ୍ତ ଦୋଳାୟମାନ ମାନସିକ ଅବସ୍ଥାରେ ମୁଁ ଏହି ଗୀତଟିକୁ 
ଲେଖୁଥଲି :¬ 
ଦୁର୍ଗମ ମରୁପରେ ଆକୁଳ ସନ୍ଧ୍ୟାରେ 
କିଏ ତିନ୍ତାଏ ରେ ତୋ” ଦେଶ ଧୁଳି | 
ଦେଶ-ଦେବତା ତୋ”ର ତୁ ତା'ର ଗଣ୍ଡିସାର 
ତାକୁ କି ଶେଷେ ଆଜି ଯିବୁ ତୁ ଭୁଲି ॥ 
ଅନ୍ତରେ ବାଜେନା କି ତା” ତପ୍ତ ନିଃଶ୍ବାସ 
ଆକାଶେ ଶୁଭେନା କି ତା” ଗୀତ ଉଛ୍ଛାସ | 
ତୋ” ପାଇଁ କାମ କରି ତୋ” ଲାଗି ପଡ଼େ ଝରି 
ବିକଳେ ଢାଳେ ସିନା ଲୋତକ ଖାଲି ॥ 

୩୪ | ସ୍ବାଧୀନତାର ଅମ୍ପତ ମହୋତ୍ସବ 


ତା” ଗୀତେ ପାଗଳ ତୁ ତା'ର ପତାକା ଧରି 

ଥକି କି ଗଲୁ ଆଜି ଖସଡ଼ା ବାଟ ଗଲି 
ତୋ” ରାତି ପାହିଛି କି ତୋ” ଜାତି ଜାଗିଛି କି 

ମରୀଚିକାରେ ଭାଇ ଗଲୁ କି ଭୁଲି ॥ 
ଉଠରେ ସର୍ବହରା ଦେଶର ଯୁବକ 

ହୁଅ ସେ ଦେବତାର ପଥରେ ପଥିକ | 
ଦୂର ଦୁର୍ଗମ ପଥ ଡେଇଁଯାଉ ତୋ” ରଥ 

ସକାଳର ସୁଷମା ପଡ଼ୁରେ ଝରି ॥ 


( ମିତୃସ୍ୟ ଚକ୍ଷୁଷା' ପୁସ୍ତକର ଅଂଶବିଶେଷ) 

ବାନରସେନା 


ମନମୋହନ ଚୌଧୁରୀ 


ଲବଣ ଆଇନ ଭଙ୍ଗ ଗ୍ଲିଥବା ସମୟରେ କ'ଣ ଗଣ୍ଡଗୋଳ ହେବାରୁ 
ଇଞ୍ଚୁଡ଼ି ନିକଟ ଶ୍ରୀଜଙ୍ଗ ଗାଁରେ ପୁଲିସ ଖୁବ୍‌ ଅତ୍ୟାର୍‌ର କଲେ । ଲୋକେ ଗାଁ 
ଛାଡ଼ି ପଳାଇଲେ | ପିଟୁଣୀ ଟିକସ ବସିଲା ଓ ଏକ ଆତଙ୍କରାଜ ସୃଷ୍ଟି ଚେଷ୍ଟା 
ହେଲା | ଏହାର ପରେ ପରେ ବୋଉ, ଖୁଡ଼ୀ ଓ ମଙ୍ଗଳା ମାଉସୀଙ୍କର ମା! 
କିରଣବାଲା ସେନ୍‌ ବାଲେଶ୍ଵର ଗଲେ | ସେମାନଙ୍କ ସାଙ୍ଗରେ ମୁଁ ବି ଥାଏ । 
ବାଲେଶ୍ବରରେ ସେମାନଙ୍କ ସାଙ୍ଗରେ ମୁକୁନ୍ଦବାବୁଙ୍କ ସ୍ତୀ ଜାହ୍ନବୀ ଦେବୀ ଯୋଗ 
ଦେଲେ | ସମସ୍ତେ ମିଶି ଇଞ୍ଚଡ଼ି ଗଲେ ଓ ସେଠି ବୋଉ, ଖୁଡ଼ୀ ହେରିକା ଲୁଣ 
ପାଣି ରାନ୍ଧି ଲବଣ ଆଇନ୍‌ ଭାଙ୍ଗିଲେ ଓ ଗାଁ ସ୍ତ୍ରୀ ଲୋକଙ୍କ ଆଇନ୍‌ ଭାଙ୍ଗିବା ପାଇଁ 
ଆହ୍ଵାନ ଦେଲେ । ପୁଲିସ୍‌ କୌଣସି ପ୍ରକାରର ହସ୍ତକ୍ଷେପ କଲେ ନାହିଁ । 
ବାଲେଶ୍ଵରରେ ସେତେବେଳେ ପରମିଟ୍‌ କୋଠି ନାମକ ଗୋଟିଏ ବଡ଼ ପୁରୁଣା 
ଘରେ ସତ୍ୟାଗ୍ରହର ମୁଖ୍ୟ ଆଡ୍ଡ଼ା ହେଉଥାଏ | ଏ ଘରଟା କୁଆଡ଼େ ଇଷ୍ଟ ଇଣ୍ଡିଆ 
କମ୍ପାନୀ ଅମଳର ଅଫିସ୍‌ କି ଗୋଦାମ କ'ଣ ଥୁଲା |. 


କଟକରୁ ଦ୍ବିତୀୟ ସତ୍ଯାଗ୍ରହୀ ଦଳ ମଦନମୋହନ ପଟ୍ଟନାୟକଙ୍କ 
ନେତୃତ୍ଵରେ ବାଲେଶ୍ଵର ଯାଇଥ୍‌ଲେ । ଏକ ତୃତୀୟ ଦଳ ବି ଯେତେଦୂର 
ମନେପଡ଼େ ଯାଇଥଲେ । ତା'ପରେ ଏପରି ଦଳ ଯିବା ବନ୍ଦ ହୋଇଗଲା । 
କଲିକତାରୁ ଭାବଗ୍ରାହୀ ପତିଙ୍କ ନେତୃତ୍ଵରେ ପ୍ରବାସୀ ଓଡ଼ିଆଙ୍କ ଭିତରୁ ଏକ 
ସତ୍ୟାଗ୍ରହୀ ଦଳ ଆସିଥଲେ | ଭାବଗ୍ରାହୀବାବୁଙ୍କ ଘର କଟକ ଜିଲ୍ଲାର ଶଂଖତ୍ରାସ 
ଗାଁରେ ଥଲା | ଇତିମଧ୍ୟରେ କଟକରେ ଅଫିମ, ଗଞ୍ଜାଇ ଓ ମଦ ଦୋକାନରେ 

୩୬ ¦ ସ୍ବାଧୀନତାର ଅମୃତ ମହୋତ୍ସବ 


ପିକେଟିଂ ଆରମ୍ଭ ହେଇଯାଇଥାଏ ¦ ଅଫିମ ଗଞ୍ଜାଇ ଦୋକାନ ଥାଏ ଚୌଧୁରୀ 
ବଜାରରେ, ମଦଦୋକାନ ବକ୍ସିବଜାରରେ, ଏବେ ଯେଉଁଠି ପ୍ରଭାତ ସିନେମା 
ଅଛି ତାରି ସାମନାରେ । ବୋଉ, ଖୁଡ଼ୀ ହେରିକା ପିକେଟିଂର ତର୍ତ୍ାବଧାନ 
କରୁଥାନ୍ତି । ବହୁତ ସାନ ସାନ ପିଲା ଘରୁ ପଳେଇଆସି ଆନ୍ଦୋଳନରେ ଯୋଗ 
ଦେଇଥାନ୍ତି । ଏମାନେ ପ୍ରାୟ ତେରରୁ ଷୋହଳ ବର୍ଷ ବୟସର | ଏମାନଙ୍କର 
ନାମ ବାନରସେନା ହେଇଗଲା | ପିକେଟିଂରେ ଏହି ବାନରସେନା ଓ ମହିଳା 
କର୍ମୀମାନେ ମୁଖ୍ୟ ଥାନ୍ତି । ଏ ବାନରସେନାମାନଙ୍କ ଭିତରେ ଥାଆନ୍ତି ବୈଦ୍ୟନାଥ 
ଦାସ, ସନାତନ ଦାସ, ପାଗଳା ବୈକୁଣ୍ଠ ମହାନ୍ତି କୋଦା ବୈକୁଣ୍ଠ, ବିଚିତ୍ରାନନ୍ଦ 
ମହାନ୍ତି, ରାଧାଶ୍ୟାମ, ବଙ୍କିମ ସିଂହ, ସୁଧାଂଶୁ ମୈତ୍ର, ଦେବେନ ବାନାର୍ଜୀ, ସଂକର୍ଷଣ 
ପଟ୍ଟନାୟକ, ପୁରୁଷୋତ୍ତମ ସିଂହ, କାଳିନ୍ଦୀ ସାହୁ, ଯଦୁମଣି ନାୟକ- “ ପ୍ରଗ୍ରରକ' , 
ଶଙ୍କର, ନୀଳମଣି ସ୍ଵାଇଁ, ମୁରଲୀ ମହାନ୍ତି, ଲୋକନାଥ ପ୍ରଧାନ, ପ୍ୟାରିଶଙ୍କର 
ରାୟ, ଆକୁଳି ବେହେରା, ଶ୍ରୀହର୍ଷ ମିଶ୍ର, କିଣୁ ହାତୀ ପ୍ରଭୃତି | ଏ ମାସକ ଭିତରେ 
ଯଦୁମଣି ନାୟକ ଅତି ସାନ, ଗେଟମ, ଟୁମୁରିପେଟା ବାନର | ପରେ ତାରି ନାଁ 
ଦିଆହୋଇ ପ୍ରଗାରପତ୍ର ସବୁ ବାହାରୁଥିଲା | ସେଇଥିରୁ ତା'ର ଉପାଧୁୂ ହୋଇଗଲା 
'ପ୍ରଗରକ”' | 

ସତ୍ୟାଗ୍ରହର ପ୍ରଥମ ଧକ୍କାରେ ସୁରେନ୍ଦ୍ର ପଟ୍ଟନାୟକ, ସୁରେନ୍ଦ୍ର ଦ୍ବିବେଦୀ, 
ବିନୋଦ କାନୂନ୍‌ଗୋ, ବିପିନ୍‌ ମହାନ୍ତି, ଗଜେନ୍ଦ୍ର ପ୍ରସାଦ ଦାସ, ବଳରାମ ପତି 
ହେରିକା ଗୋଟିଏ ଦଳ ସ୍କୁଲ୍‌ ଛାଡ଼ି ଆସିଥିଲେ | ନିରଞ୍ଜନ ଘୋଷ ଓ ବ୍ରଜମୋହନ 
ସିଂହ ଓରଫ ଗଟୁବାବୁ କଲେଜ ଛାଡ଼ି ଆସିଥିଲେ | ବିନୋଦର ମାମୁ ଆଉଁବାବୁ 
ଭାରି କଡ଼ା ଲୋକ [ ବିନୋଦକୁ କଥା କଥାକେ ବାଡ଼ାନ୍ତି | ତା' ପିଠିରେ କେତେ 
ନା କେତେ ଛତା ଯେ ଭାଙ୍ଗିଥବ ତା'ର ହିସାବ ନାହିଁ । ଆନ୍ଦୋଳନରେ 
ଯୋଗଦେବା ପରେ ଦିନେ ତା'ର ମାମୁଘର ଲୋକେ ତାକୁ ରାସ୍ତାରୁ କେଉଁଠୁ 
ଧରି ଗାଁକୁ ନେଇଗଲେ ଓ ଗୋଟିଏ ଘରେ ବନ୍ଦକରି ରଖୁଦେଲେ | ତିନିଦିନ 
ଯାଏ ସେ ଖାଇବାକୁ ଅସ୍ବୀକାର କଲା ଓ ତା'ପରେ ତା'ର ମୁରବିମାନେ ନାଗର 
ହୋଇ ଘର ଖୋଲିଦେବାରୁ ସେ ତା'ର ଗାଁ ମଲିପୁରରୁ କଟକ ଅଠର ମାଇଲ୍‌ 

ସ୍ବାଧୀନତାର ଅମ୍ପତ ମହୋତ୍ସବ | ୩୭ 


ବାଟ ସେଇ ଉପାସରେ ଗଲିଗ୍ଲି ପଳେଇଆସି ଆଶ୍ରମରେ ପହଞ୍ଚଗଲା | ଏମିତି 
କେତେ ପିଲାଙ୍କୁ ସେମାନଙ୍କର ଅଭିଭାବକମାନେ ଜବରଦସ୍ତି ଧରିନେଇଯାନ୍ତି, 
ମାରଧର କରନ୍ତି । କେତେକ ପୁଣି ପଳେଇ ଆସନ୍ତି, କେତେକ ରହିଯାନ୍ତି । 


କୃଷ୍ଣଚନ୍ଦ୍ର ପ୍ରଧାନ ଓ ଗୋବିନ୍ଦଚନ୍ଦ୍ର ପ୍ରଧାନ ଏ ଦୂଇ ଭାଇ ଆନ୍ଦୋଳନରେ 
ଯୋଗଦେଇ ଆମ ଘରେ ରହୁଥାନ୍ତି । କୃଷ୍ଣବାବୁ ସତ୍ୟାଗ୍ରହ ଶିବିରର ଦେଖରେଖରେ 
ସାହାଯ୍ୟ କରୁଥାନ୍ତି | ଗୋବିନ୍ଦ ପ୍ରଧାନଙ୍କ ସାଙ୍ଗରେ ମୋର ଖୁବ୍‌ ବନ୍ଧୁତା ହେଇଥୁଲା | 
ବୀରଭାଇ, ବାଲିକୁଦା ବୀରଂ- ବୀରକିଶୋର ଦାସଓ ବି ଏ ସମୟରେ 
ଆନ୍ଦୋଳନରେ ଲାଗିପଡ଼ିଥଲେ ଓ ମଫସଲରୁ ସତ୍ୟାଗ୍ରହୀ ସଂଗ୍ରହ କରିବାରେ 
ଖୁବ୍‌ ଦକ୍ଷତା ଦେଖାଉଥିଲେ । ବୀରଭାଇଙ୍କର ପୂର୍ବ ଚେହେରା ପାଞ୍ଚସାତ ବର୍ଷତଳେ 
ଯାହା ଦେଖୁଥଲି ଏବେ ଏ ସତ୍ଯାଗ୍ରହୀ ରୂପ ସହିତ ତା'ର କୌଣସି ସାଦୃଶ୍ୟ 
ନଥୁଲା | ସେତେବେଳେ ଥୁଲା ଲମ୍ବ ସାଟ ପଟାବୃତ ରୂପ, ଲମ୍ବ ବାଳ, ସିଲ୍କ୍‌ 
ପଞ୍ଜାବି, ସୁନା ବୋତାମ, ପାମ୍ଶୁ, ମୋଜା ପାଉଡ଼ର ଚର୍ଚ୍ଚିତ ମୁଖମଣ୍ଡଳ | କିନ୍ତୁ 
ତାଙ୍କର ପ୍ରଥମ ସ୍ତ୍ରୀ ମରିଯିବା ପରେ ସେ ଏକଦମ୍‌ ବଦଳିଗଲେ । ମୁଣ୍ଡ ପ୍ରାୟ 
ଲଣ୍ଡା, ଆଣୁ ଉପରକୂ ମୋଟା ଖଦଡ଼ ଧୋତି, ଦେହରେ ଖଣ୍ଡେ ସେମିତି ମୋଟା 
ଧଳା ଗ୍ଦର | ସ୍ଵରାଜ ହେଲେ ସତ୍ୟଗ୍ରହୀଙ୍କୁ ସରକାରୀ ଗକିରି ମିଳିବ, ଏହି 
ବିଶ୍ବାସରେ କିଛି କିଛି ଲୋକ ସତ୍ୟାଗ୍ରହ କରିବାକୁ ଆସିଥାନ୍ତି । ଜେଲ୍‌ରେ ଥବା 
ସତ୍ୟାଗ୍ରହୀ ବନ୍ଦୀମାନଙ୍କ ସହିତ ପରିଚୟ କରିବାକୁ ଯାଇ ବାପ୍ରା ଆବିଷ୍କାର କଲେ 
ଯେ କେତେକ ହରିଜନ ସ୍ଵରାଜ ପରେ ଚୌକିଆ ଓ ଦଫାଦାର ପଦ ପାଇବା 
ଆଶାରେ ଆସିଥା'ନ୍ତି । 


ପିକେଟିଂବାଲାଙ୍କୁ ପ୍ରଥମେ ଜେଲ୍‌ ଦିଆହେଉଥଲା | ତା'ପରେ ଏସବୁ 
ସାନ ସାନ ପିଲାଙ୍କୁ ନିରସ୍ତ କରିବା ପାଇଁ ଆଉ ଗୋଟିଏ ବୁଦ୍ଧି ବାହାରିଲା | 
ସେମାନଙ୍କୁ ବେତମାଡ଼ ଦେବାର ବ୍ୟବସ୍ଥା ହେଲା | ଏ ବେତମାଡ଼ ହାତପାପୁଲିରେ 
ଦିଆଯାଏ । ଏଭଳି ବେତ ଦେବାର ଆଇନ୍‌ କେଉଁଠି ଥଲା କେଜାଣି । 
ସେତେବେଳେ ତ ମକଦମା ଲାଗିବା କଥା ନଥାଏ | ବ୍ରିଟିଶ୍‌ ଅଦାଲତରେ ନ୍ୟାୟ 

ନାହିଁ ବୋଲି କୁହାଯାଉଥାଏ | ବେତମାଡ଼ ଆଇନସଙ୍ଗତ କି ନୁହେଁ ତାହା ଯଚେଇ 
କରିବା ଚେଷ୍ଟା ସେତେବେଳେ ବୋଧହୁଏ ହେଇନଥଲା | ସେତେବେଳେ ଆହେଦ୍‌ 
ସାହେବ କଟକରେ ସେକେଣ୍ଡ ଅଫିସର କି କ'ଣ ଥାନ୍ତି ¦ ତାଙ୍କରି ଇଜଲାସ୍‌ରେ 
ବାନରସେନାଙ୍କର ବିଗ୍‌ର ହୁଏ, ଦଶ ବା ପନ୍ଦର ପାହାର ସଜା ମିଳେ | ଜଣେ 
ସିପେହି ବାନରସେନାର ଦୂଇହାତର ପାପୁଲିକୁ ପ୍ରସାରିତ କରି ଧରେ ଓ ଏକ 
ଗୋଦଡ଼ା ଚପରାସୀ ବେତ ମାରେ | ମାନିବାକୁ ହେବ ଯେ ସେ ଏଥୁରେ ବେଶି 
ଉତ୍ସାହ ଦେଖାଏ ନାହିଁ କି ପୁରା ଜୋର୍‌ ଖର୍ଚ୍ଚ କରେ ନାହିଁ | ମାତ୍ର ତଥାପି ଦଶ 
ପନ୍ଦର ପାହାର ପରେ ହାତରେ ନୋଳା ବସିଯାଏ । ପିଲାଏ ତାହା ପରଦିନ 
ସେହି ହାତ ନେଇ ଅଫିମ ଦୋକାନରେ ଛିଡ଼ା ହୁଅନ୍ତି । ପୁଣି ପାହାର ବସେ, 
ହାତ ଫାଟି ଘା' ହେଇଯାଏ । ଫୁଲିଯାଏ | ଖାଇବା, ଗାଧୋଇବା, ଲୁଗା ପିନ୍ଧିବା 
ଆଦି କୌଣସି କାମ ହାତରେ କରିବା ଅସମ୍ଭବ ହେଇଯାଏ । ବୋଉ, ଖୁଡ଼ୀ 
ହେରିକା ସେମାନଙ୍କର ସବୁ କାମ କରିଦିଅନ୍ତି | ସେମାନଙ୍କର ତେଜ କିନ୍ତୁ କ୍ଷୀଣ 
ହୁଏ ନାହିଁ | ହାତ ଟିକେ ଭଲ ହେଇଗଲେ, ପୁଣି ଯାଆନ୍ତି, ପୁଣି ମାଡ଼ଖାଆନ୍ତି । 
ବୀରବାବୂ ଗୋଟିଏ ଗୀତ ଲେଖଥଲେ:- 


“ ତୁମେ ମାର କେତେ ବେତ ମାରିବ 
ଜୀବନକୁ ଆମେ ପାଣି ଛଡ଼ାଇଛୁ, 
ତୁମେ କି ଆମକୁ ପାରିବ ? 
ଆମେ କେବେ ଡରୁନାହିଁ ମରଣେ 
ମନ ଦେଇଅଛୁ ବିଭୁ ଚରଣେ 
ତୁମ ଆମ କଥା ତାଙ୍କ ମିସଲରେ 
ଦିନେ ତ ବିରଗାର ହୋଇବ ।” 


ବାନରସେନାମାନେ ଗିରଫ ହୋଇ କଚେରିକୁ ଯିବାବେଳେ ସମବେତ 
କଣ୍ଠରେ ଏହି ଗୀତ ଗାଇଗାଇ ଯାଆନ୍ତି । ପ୍ରତିଦିନ କଚେରି ଲୋକାରଣ୍ୟ ହେଇଯାଏ 
ଓ ଏ ଗୀତ ଜନତା ଭିତରେ ଏକ ଗଭୀର ସ୍ଥନ୍ଦନ ସୃଷ୍ଟି କରେ | ଗିରୀଶ ଘୋଷ, 

ସ୍ବାଧୀନତାର ଅମୂତ ମହୋତ୍ସବ | ୩୯ 


ଅଦ୍ବୈତି ରାୟ ଓ ଅନ୍ୟମାନେ ହାରମୋନିୟମ ବଜାଇ ଗୀତ ଗାଇ ବଜାରରେ 
ମୁଷ୍ଟିଭିକ୍ଷା ସଂଗ୍ରହ କରିବାକୁ ବୁଲନ୍ତି । ଗୋଟାଏ ଲୁଗାର ଗରିକଣକୁ ଦୁଇଜଣ 
ଧରି ପତେଇଥଅନ୍ତି, ପ୍ରତି ଘରୁ, ପ୍ରତି ଦୋକାନରୁ ପଇସା ବୃଷ୍ଟି ହୁଏ । କେଉଁ ଘରୁ 
ଚାଉଳ ମିଳେ |! ଜନତା ଘରୁଘରୁ ମିଳୁଥିବା ଏହି ପଞ୍ଚବର୍ଣ୍ଣୀ ଗାଉଳ ସତ୍ୟାଗ୍ରହୀର 
ଅମୂତ | 


(ˆ କସୁରୀମୂଗସମ!” ପୁସ୍ତକରୁ ଉଦ୍ଧତ) 

ବେରବୋଇରେ ବାପୁଜୀ 


ଡକ୍ଟର ପ୍ରତିଭା ମହାରଥୀ 


ପୁଣ୍ୟଭୂମି ଉତ୍କଳ କେଉଁ ଅନାଦି କାଳରୁ ସର୍ବଧର୍ମମତବାଦ ପ୍ରଗାର 
କରି ସମଗ୍ର ବିଶ୍ବରେ ସାଂସ୍କୃତିକ ଓ ଆଧ୍ଯାତ୍ସିକ ଆଲୋଡ଼ନ ସୃଷ୍ଟି କରିଛି । ଏହି 
ପବିତ୍ର ମାଟିର ଆରାଧ୍ୟ ଦେବତା ଜଗତର ନାଥ ପ୍ରଭୁ ଶ୍ରୀଜଗନ୍ନାଥ ହିଁ ସ୍ଵୟଂ ଏହି 
ଚେତନା ଭାବଧାରାର ପ୍ରାଣକେନ୍ଦ୍ର । ବିଚିତ୍ର ସୃଷ୍ଟିର ଏ ଠାକୁର ମଧ୍ଯ ବିଚିତ୍ର, 
ଯାହାକୁ ଜାତି, ଧର୍ମ, ବର୍ଣ ଭାଷା ନିର୍ବିଶେଷରେ ସମସ୍ତେ ଆପଣାର କରିପାରିଛନ୍ତି | 
ଯୁଗେଯୁଗେ ଭକ୍ତର ଭାବାବେଗରେ ବନ୍ଧା ଏଇ ଠାକୁର, ଦାସିଆ ବାଉରିର ନଡ଼ିଆ, 
ସାଲବେଗର ଆତ୍ଦିକ ଭାବ, ବନ୍ଧୁ ମହାନ୍ତିର ସ୍ବେହ ଓ ଭକ୍ତ ସୁଦାମାର ମୁଠାଏ 
ଖୁଦଭଜାକୁ ସାଦରେ ଗ୍ରହଣ କରିଥାଆନ୍ତି । ଏହିସବୁ ବୈଶିଷ୍ଟ୍ୟ ତଥା ବୈଚିତ୍ର୍ଯ 
ଉପରେ ଗୁରୁତ୍ବାରୋପ କରି କପିଳ ସଂହିତାରେ ବର୍ଣ୍ଣନା କରାଯାଇଛି 


“ ବର୍ଷାଣାଂ ଭାରତୋଶ୍ରେଷ୍ଠଃ ଦେଶାନାମୁକ୍ରଳୋସ୍ଟୃତଃ 
ଉତ୍କଳସ୍ୟ ସମୋଦେଶୋ ଦେଶୋନାସ୍ତି ମହୀତଳେ !” 


ସତ୍ୟ ଓ ଅହିଂସାର ପୂଜାରୀ ଜାତିର ଜନକ ବାପୁଜୀ ଭାରତର 
ମୁକ୍ତିସଂଗ୍ରାମର ମହାନାୟକ ତଥା ବିଂଶ ଶତାବ୍ଦୀର ଶ୍ରେଷ୍ଠ ମାନବ, ଥରେ ନୂହେଁ 
ବାରବାର ଓଡ଼ିଶାକୁ ଆସିଛନ୍ତି | କାରଣ, ସମଗ୍ର ଭାରତବର୍ଷକୁ ଗାନ୍ଧିଜୀ ଗୋଟିଏ 
ପରିବାର ରୂପେ ଦେଖୁଥିଲେ ! ଭାରତବର୍ଷର ପ୍ରତ୍ୟେକ ସ୍ଥାନରେ ତାଙ୍କର ସମ୍ପର୍କ 
ଥିଲା ଅତ୍ୟନ୍ତ ନିବିଡ଼ | ଏହି ଦୃଷ୍ଟିକୋଣରୁ ବିଗ୍ରର କଲେ ଓଡ଼ିଶା ପ୍ରତି ଗାନ୍ଧିଜୀଙ୍କର 
ଅଶେଷ ଶ୍ରଦ୍ଧା ଓ ସହାନୁଭୂତି ଥଲା | ଓଡ଼ିଶା ଲୋକମାନଙ୍କ ଦୁଃଖ, ଦାରିଦ୍ୟୁ ଓ 
ଦୁର୍ଦଶା କଥା ଜାଣିଲା ପରେ ତାଙ୍କ ମନରେ ଓଡ଼ିଶା ପ୍ରତି ଦରଦ ସୃଷ୍ଟି ହୋଇଥଲା | 
ଓଡ଼ିଶାକୁ ସେ ଆନ୍ତରିକ ଭାବେ ଭଲପାଉଥଲେ | ‘ୟଙ୍ଗ ଇଣ୍ଡିଆ” ପତ୍ରିକାରେ 

ସ୍ଵାଧୀନତାର ଅମ୍ପତ ମହୋତ୍ସବ | ୪୧ 


ଓଡ଼ିଶାକୁ ଏକ ଗୌରବଵୋନ୍ବଳ ଜାତି ରୂପେ ବାପୁ ବର୍ଣ୍ଣନା କରିଥିଲେ | ଓଡ଼ିଶାର 
ଦୁଃଖ, ଦୈନ୍ଯ, ବନ୍ୟା, ମରୁଡ଼ି ଗାନ୍ଧିଙ୍କୁ ଏତେ ବ୍ୟଥିତ କରିଥଲା ଯେ ସେ ତାଙ୍କ 
ଘନିଷ୍ଠ ସହଯୋଗୀ ଅମୂତଲାଲ ଠାକୁରଙ୍କୁ ଓଡ଼ିଶା ପଠାଇଥିଲେ | ୧୯୨୦ 
ମସିହାରେ ଗାନ୍ଧିଜୀ ଲେଖୁଥୁଲେ, “ଆମ ମଧ୍ଯରୁ ଅଧୁକାଂଶ ଲୋକଙ୍କୁ ଓଡ଼ିଶା 
କେଉଁଠି, ସେକଥା ମଧ୍ଯ ଜଣାନାହିଁ । ଓଡ଼ିଶା ଭାରତର ଗୋଟିଏ ଦରିଦ୍ର ଅଞ୍ଚଳ |” 
ଗାନ୍ଧିଜୀଙ୍କ ବ୍ୟକ୍ତିତ୍ଵର ମହାନ୍‌ ପ୍ରଭାବ ଓଡ଼ିଶାବାସୀଙ୍କୁ ଗଭୀର ଭାବେ ପ୍ରଭାବିତ 
କରିଥିଲା | ତାଙ୍କ ଆହ୍ବାନରେ ସମଗ୍ର ଓଡ଼ିଶାବାସୀ ଜାତୀୟତାର ମହାସ୍ତରୋତରେ 
ସାମିଲ ହୋଇଥଲେ | ସେ ଥଲେ ଉଜ୍କଳୀୟମାନଙ୍କର ପଥପ୍ରଦର୍ଶକ | 


୧୯୩୪ ମସିହାରେ ପଣ୍ଡିତ କୃପାସିନ୍ଧୁ ହୋତା ଡେଲାଙ୍ଗର ବେରବୋଇ 
ଗ୍ରାମରେ ଏକ ଆଶ୍ରମ ପ୍ରତିଷ୍ଠା କରି ଗାନ୍ଧିଜୀଙ୍କ ରଚନାତ୍ସକ କାର୍ଯ୍ୟମାନ କରୁଥିଲେ | 
୧୯୩୭ ମସିହାରେ ଓଡ଼ିଶାର କଂଗ୍ରେସ ମନ୍ତ୍ରିମଣ୍ଡଳ ବିଶ୍ଵନାଥ ଦାସଙ୍କ 
ପ୍ରଧାନମନ୍ତ୍ରୀତ୍ଵରେ ଗଠିତ ହୋଇଥଲା ! ସେଥୁରେ ଶ୍ରୀ ନିତ୍ୟାନନ୍ଦ କାନୁନ୍‌ଗୋ 
ଜନୈକ ମନ୍ତ୍ରୀ ଥଲେ | ତାଙ୍କରି ଦାୟିତ୍ଵରେ ୧୯୩୮ ମସିହାରେ ଅନୁଷ୍ଠିତ ହେବାକୁ 
ଥିବା ଗାନ୍ଧି ସେବାସଂଘର ଚତୁର୍ଥ ଅଧ୍ୟବେଶନ ଡେଲାଙ୍ଗ ଷ୍ଟେସନ୍‌ ନିକଟବର୍ୀ 
ଏହି ବେରବୋଇ ଗ୍ରାମରେ ଆଶ୍ରମରେ ହେବାପାଇଁ ସ୍ଥିର ହେଲା | ୧୯୩୮ 
ମସିହା ମାର୍ଚ ମାସ ୨ ୫ ତାରିଖ ଚୈତ୍ର ମାସର ଏକ ନରମ ସକାଳ | ପୁରୀ ଜିଲ୍ଲା 
ଅନ୍ତର୍ଗତ ଡେଲାଙ୍ଗର ଏହି ବେରବୋଇ ଗ୍ରାମର ମେଳଣ ପଡ଼ିଆ ଜନାକୀର୍ଣ୍ଣ 
ହୋଇଥାଏ | ଓଡ଼ିଶାର ବିଭିନ୍ନ ପ୍ରାନ୍ତରୁ ପ୍ରାୟ ପରଶ ହଜାରରୁ ଉର୍ଚ୍ବ ଲୋକଙ୍କର 
ସମାବେଶ ହୋଇଥାଏ । ସଭିଏଁ ଉତ୍ସୁକ । ସେମାନେ ଗାନ୍ଧିଜୀଙ୍କୁ ନିକଟରୁ 
ଦେଖବେ | ତାଙ୍କ କଥା ଶୁଣିବେ । ସେଇ ଦେବତୁଲ୍ୟ ରକ୍ତମାଂସଧାରୀ ମରତର 
ଅବତାରୀ ମଣିଷଟିର ଚରଣ ଛୁଇଁ ଆଶୀର୍ବାଦ ନେବେ | ପରିଶେଷରେ ସମସ୍ତଙ୍କର 
ପ୍ରତୀକ୍ଷାର ପୂର୍ଣ୍ଣଚ୍ଛେଦ ଦେଇ ଜାତିର ପିତା ବାପୁ ଏହି ଅଧ୍ବବେଶନରେ ମୁଖ୍ଯ 
ପୁରୋଧା ରୂପେ ଯୋଗଦେବା ପାଇଁ ପହଞ୍ଚଗଲେ | ସଙ୍ଗରେ ଥୁଲେ କସ୍ତୁରବା, 
ମହାଦେବ ଦେଶାଇ, ରାଜେନ୍ଦ୍ର ପ୍ରସାଦ, ମୌଲାନା ଆବୁଲ କଲାମ୍‌ ଆଜାଦ୍‌, 
ସର୍ଦାର ବଲ୍ଲଭ ଭାଇ ପଟେଲ, ଦୁର୍ଗାବେନ୍‌, ଭେଲ୍‌ବେହେନ୍‌ ଇତ୍ୟାଦି ଭାରତର 
ଅନେକ ତୁଙ୍ଗ ନେତୃବୃନ୍ଦ | 

୪ ୨ | ସ୍ଵାଧୀନତାର ଅମୃତ ମହୋତ୍ସବ 


ପ୍ରଦର୍ଶନୀ ପଡ଼ିଆରେ ପତାକା ଉତ୍ତୋଳନ ହେଲା | ପୂଜ୍ୟ ଗୋପବନ୍ଧୁ 
ଚୌଧୁରୀ ପ୍ରାର୍ଥନା ଗାନ କଲେ | ସ୍ଵାଗତ ଭାଷଣ ଦେଲେ ସର୍ଦ୍ଦାର ବଲୁଲଭ ଭାଇ 
ପଟେଲ | “ ଶିଳମେଳା' କୁ ଉଦ୍ଘାଟନ କରି ଗାନ୍ଧିଜୀ କହିଲେ, “ ସମସ୍ତ ଭାରତରେ 
ଓଡ଼ିଶା ହେଉଛି ମୋର ପ୍ରିୟତମ” । ସେ ଓଡ଼ିଶାକୁ ଭଲ ପାଆନ୍ତି | ଓଡ଼ିଶାର 
କଳା, ଭାସ୍କର୍ଯ୍ୟ ଓ ଗ୍ରାମୀଣ ଶିଳ୍ପ ତାଙ୍କୁ ବିମୁଗ୍ଧ କରିଛି | ପୂର୍ଣ୍ଣ ସ୍ଵରାଜ୍ୟ ହାସଲ 
ପାଇଁ ସତ୍ୟ, ଅହିଂସାକୁ ପାଥେୟ କରି ଅଗ୍ରସର ହେବାକୁ ଗାନ୍ଧିଜୀ ଆହ୍ଵାନ 
ଦେଇଥୁଲେ | 


ଅପରାହ୍ନ ଗରିଟାରେ ପୁଣି ସାକ୍ଷାତ ଦେଇ ଅଗଣିତ ଜନତାଙ୍କୁ ଖୋଲା 
ଅଧ୍ବବେଶନରେ ସଂଗ୍ରାମରେ ଯୋଗ ଦେବାକୁ ଆହ୍ଵାନ ଜଣାଇଲେ | ୧୯୩୮ 
ମସିହା ମାର୍ଚ୍ଚ ୨ ୫ ତାରିଖରେ ଏହି ସୁପ୍ରସିଦ୍ଧ ଘଟଣାବଳୀ ଭାରତର ଇତିହାସରେ 
ଡେଲାଙ୍ଗର ବେରବୋଇକୁ ଏକ ସ୍ଵତନ୍ତ୍ର ସ୍ଥାନ ପ୍ରଦାନ କଲା | 


ମାର୍ଚ୍ଚ ୨ ୬ ଏବଂ ୨ ୭ରେ ଗାନ୍ଧି ସେବାସଂଘର ସଭାପତି କିଶୋରୀଲାଲ 
ମଶୁୱାଲାଙ୍କ ୧୨୩ ପୂଷ୍ଠା ସମ୍ବଳିତ ରିପୋର୍ଟ ଉପରେ କେବଳ ଆଲୋଚନା 
ହୋଇଥଲା | 

ମାର୍ଚ୍ଚ ୨୮ ତାରିଖ କିନ୍ତୁ ଦୁଃଖର ଦିନ ଥୁଲା | ଗାନ୍ଧିଜୀ ବିଶ୍ବଶାନ୍ତିର 
ଶ୍ରେଷ୍ଠ ନିଦର୍ଶକ । କୌଣସି ସଂକୀର୍ଣ୍ଣ ଧର୍ମ ଭିତରେ ସେ ସୀମାବଦ୍ଧ ହୋଇନଥିଲେ । 
ତାଙ୍କ ପ୍ରାର୍ଥନା ସଭାରେ ସବୁଦିନ ଭଗବତ୍ଗୀତା ପାଠ କରାଯିବା ସହ ହିନ୍ଦୁଧର୍ମ, 
ମୁସଲମାନ ଧର୍ମ, ପାର୍ଶୀ ଧର୍ମ, ଶିଖ୍‌ ଧର୍ମ, ବୌଦ୍ଧ ଧର୍ମ ଓ ଖ୍ୀଷ୍ଧର୍ମର ସାରକଥା 
ସବୁ ଆଲୋଚିତ ହେଉଥଲା | “ରଘୁପତି ରାଘବ ରାଜାରାମ” ଓ “ବୈଷ୍ଣବ 
ଜନତୋ ତେନ କହେ” ଭଜନ ତାଙ୍କର ଅତି ପ୍ରିୟ ଭଜନ ଥିଲା | ପ୍ରତ୍ୟହ 
ବାଇବେଲ ପାଠ କରାଯାଉଥୁଲା ତାଙ୍କ ଆଶ୍ରମରେ | ଗାନ୍ଧିଜୀଙ୍କ ଜୀବନ ଦର୍ଶନରେ 
ସର୍ବଧର୍ମର ସମନ୍୍‌ୟ ଘଟିଥିଲା ଏବଂ ଏହାର ସାରଧର୍ମ ଥଲା “ ଅହିଂସା ପରମୋ 
ଧର୍ମ”, ସେଥୁପାଇଁ ଗାନ୍ଧିଜୀ ତାଙ୍କର ବେରବୋଇ ରହଣି କାଳରେ କସ୍ତୁରବାଙ୍କୁ 
ଜଗନ୍ନାଥ ମନ୍ଦିର ଭିତରକୁ ଯିବାପାଇଁ ବାରଣ କରିଥଲେ, ଯେହେତୁ ସେତେବେଳେ 
ହରିଜନମାନେ ମନ୍ଦିର ଭିତରକୁ ପ୍ରବେଶ କରିପାରୁନଥଲେ | ମାତ୍ର ଗାନ୍ଧିଜୀଙ୍କ 

ସ୍ଵାଧୀନତାର ଅମ୍ପତ ମହୋସବ | ୪୩ 


ନିର୍ଦେଶକୁ ଅମାନ୍ଯ କରି କସ୍ତୁରବା ଦୂର୍ଗାବେନ୍‌ ଓ ମହାଦେବ ଦେଶାଇଙ୍କ ସହ 
ଜଗନ୍ନାଥ ଦର୍ଶନ କରିଥୁଲେ | ଗାନ୍ଧି ଏକଥା ଜାଣିଲା ପରେ ବିମୁଖ ହେଲେ ଏବଂ 
ଉପବାସ କଲେ | ଉପବାସ ଉପରେ ଗୁରୁତ୍ଵ ଦେଇ ଗାନ୍ଧିଜୀ କହିଥୁଲେ, “ ଉପବାସ 
ବିନା ପ୍ରାର୍ଥନା ହୋଇପାରେ ନାହିଁ”, ଏବଂ ଉପବାସ ଯଦି ପ୍ରାର୍ଥନାର ଅଭିନ୍ନ ଅଙ୍ଗ 
ନହୁଏ ତେବେ ଏହା କେବଳ ଶରୀରର ଯନ୍ତ୍ରଣା ହୋଇଥାଏ । ଏହାଦ୍ଵାରା କାହାରି 
କିଛି ଲାଭ ହୁଏନାହିଁ | ଉପବାସ ହେଉଛି ତୀବ୍ର ଆଧ୍ଧାତ୍ଧିକ ପ୍ରୟାସ, ଏକ ଆଜ୍ଧାତ୍ଧିକ 
ସଂଘର୍ଷ | ଏହା ହେଉଛି ପ୍ରାୟଶ୍ଚିତ୍ତ ଏବଂ ଶୁ୍ଧିକରଣ କ୍ରିୟା, କସ୍ତୁରବା ଅନୁତାପ 
କଲେ | ଅନୁତାପ ହିଁ ମାନସିକ ଶକ୍ତି ଦୃଢ଼ କରେ | ଏକଥା ଗାନ୍ଧିଜୀ କହିଛନ୍ତି । 
ଜଗନ୍ନାଥଙ୍କ ବଡ଼ପଣ୍ଡା ବାପୁଙ୍କ ସାକ୍ଷାତ କଲେ ମାର୍ଚ୍ଚ ୨୯ରେ | ମାର୍ଚ୍ଚ ୩୦ରେ 
ମଧ୍ଯ ସଭାକାର୍ଯ୍ୟ ଅବ୍ୟାହତ ରହିଲା । ମାର ୩୧ରେ ଅସୁସ୍ଥତା ଯୋଗୁ ଗାନ୍ଧିଜୀ 
ମୌନବ୍ରତ ଅବଲମ୍ବନ କଲେ | ଏହିପରି ମାର୍ଚ୍ଚ ୨ ୫ରୁ ମାଇଁ ୩୧, ଦୀର୍ଘଦିନ 
ବେରବୋଇ ଆଶ୍ରମରେ କାଟିବା ପରେ ଗାନ୍ଧିଜୀ ଫେରିଗଲେ କଲିକତା | 
ସାବରମତୀ ଆଶ୍ରମଟି ସତେଅବା ସାତଦିନ ପାଇଁ ବେରବୋଇକୁ ଉଠିଆସିଥୁଲା | 


ସେଦିନ ଗାନ୍ଧିଜୀଙ୍କୁ ଦେଖବା ପାଇଁ ଜନସାଧାରଣଙ୍କର ଯେଉଁ ବ୍ୟଗ୍ରତା 
ତଥା ଉତ୍ସୁକତା ଥଲା ତାହା ଅବର୍ଣ୍ଣନୀୟ | ଗାନ୍ଧି ସବୁ ଯୁଗ ପାଇଁ ଏକ ନିଛକ 
ସତ୍ୟ ଏବଂ ଦୂରଦ୍ରଷ୍ଟା ଅଟନ୍ତି । ଗାନ୍ଧିଜୀଙ୍କ ମତରେ “ମନୁଷ୍ଯ ଜୀବନ ଏକ 
ସରଳରେଖା ନୁହେଁ | ଏହା ପ୍ରାୟ ପରସ୍ପର ବିରୋଧୀ କେତୋଟି କଉଁବ୍ୟର ସୃଷ୍ଟି ।” 
ମହାକବି ସେକ୍ସପିଅର ମଧ୍ଯ ସେଇ ପରସ୍ପର ବିରୋଧୀ କଇଁବ୍ୟ ପାଳନର ବାଟ 
ବତାଇ କହିଛନ୍ତି, Love all, trust a few, do wrong to none. ଅର୍ଥାତ୍‌ ସମସ୍ତଙ୍କୁ 
ଶ୍ରଦ୍ଧା କର, ଅଛ ଲୋକଙ୍କୁ ନ ବିଶ୍ଵାସ କର ମାତ୍ର କାହାରି ଅନିଷ୍ଟ କରନାହିଁ । “ ଭଶ୍ଵର 
ହିଁ ସତ୍ୟ ଏବଂ ସତ୍ଯ ହି ଭଶ୍ଵର”- ଗାନ୍ଧିଜୀ ଏହା ଉପଲବ୍‌ଧୂ କରିଥୁଲେ । 
ସେଥିପାଇଁ ତାଙ୍କ ଆତ୍ସଜୀବନୀ ପୁସ୍ତକର ନାମ ରଖୁଥଲେ, “ ସତ୍ୟର ପ୍ରୟୋଗ ” 
(My Experiments with Truth) 


୧୯ ୪୮ ମସିହା ଜାନୁଆରୀ ୩୦ରେ ଆତତାୟୀର ଗୁଳିରେ ମହାପ୍ରୟାଣ 
ଲଭିବା ପରେ [୦୩ଏଠ୩ Times ର ସମ୍ପାଦକୀୟରେ ବାହାରିଥିଲା No country 


but India and no religion but Hinduism could have given birth to a 

୪୪ | ସ୍ବାଧୀନତାର ଅମ୍ପତ ମହୋତ୍ସବ 


Gandhi. ଗାନିଜୀଙ୍କ ନେତୃତ୍ଵରେ ପରିଗଳିତ ସ୍ଵାଧୀନତା ସଂଗ୍ରାମକୁ ବିଶିଷ୍ଟ 
ରାଜନୀତି ବିଶାରଦ ମୋରିସ୍‌ ଜୋନ୍‌ସ ୨2intly Politics ବୋଲି ଅଭିହିତ 
କରିଥଲେ | ବୀରହରେକୃଷ୍ଣପୁର ମାଟିର କବି ପଣ୍ଡିତ କୃଷ୍ଣଚନ୍ଦ୍ର ମିଶ୍ରଙ୍କ ଲେଖନୀରୁ 
ଝରିଆସିଥଲା ମନଛୁଆଁ ପଂକ୍ତି 

“ କିଏ ଆଉ ଢାଳିବରେ ଭାବେ ସଂଜୀବନୀ ସୁଧା 

କାହା ଲାଗି ପ୍ରେମଦୀପ ଢାଳିବରେ ଏ ବସୁଧା ॥ 

କାହାର ଇଙ୍ଗିତେ ଆଉ ହସିବ ଏ ଦଶଦିଶ 

କିଏ ଆଉ ଶୁଣାଇବ ଅହିଂସାର ଇତିହାସ ॥ 


ବାସ୍ତବିକ ଦିବ୍ୟତ୍ଵର ଶୌର୍ଯ୍ୟରେ ଦୀପ୍ତିମନ୍ତ ସେଇ ଯୁଗପୁରୁଷ ରାଷ୍ଟ୍ରନୀତିଜ୍ଞ 
ଦେବଦୂତ ଗାନ୍ଧିଜୀଙ୍କ ନିବିଡ଼ ସ୍ପର୍ଶ ପାଇ ବେରବୋଇ ମାଟି ଆଜି ଧନ୍ୟା | ସେଇ 
ମହାପୁରୁଷଙ୍କ ପ୍ରବର୍ଭିତ ମୌଳିକ ଶିକ୍ଷା କାର୍ଯ୍ୟକ୍ରମର ସଫଳ ରୂପାୟନ ପାଇଁ ଏଇ 
ମାଟିରେ ଗଢ଼ିଉଠିଥଲା ୧୯ ୫ ୦ ମସିହାରେ ଏକ ମୌଳିକ ବିଦ୍ୟାଳୟ | ପରବର୍ୀ 
ପର୍ଯ୍ୟାୟରେ ଏହି ବିଦ୍ୟାଳୟଟି ସରକାରୀ ଉଚ୍ଚବିଦ୍ୟାଳୟରେ ପରିଣତ ହୋଇଛି | 
ଏହି ବିଦ୍ୟାଳୟର ୫ ୦ ବର୍ଷ ପୂରି ଅବସରରେ ଏକ ସୁବର୍ଣ୍ଣ ଜୟନ୍ତୀ ସମାରୋହର 
ଆୟୋଜନ କରାଯାଇଥୁଲା | ଗାନ୍ଧିଜୀଙ୍କ ଆଦର୍ଶର ପ୍ରତିଫଳନ ରୂପେ ଏହି 
ବିଦ୍ୟାଳୟଟି ଆଜି ସମଗ୍ର ଓଡ଼ିଶାରେ ଏକ ଶ୍ରେଷ୍ଠ ବିଦ୍ୟାଳୟ ରୂପେ ପରିଗଣିତ । 
ଜାତିର ପିତା ସେହି ଦେବତୁଲ୍ୟ ମହାମାନବଙ୍କ ଚରଣରେ ମୋର ସଶ୍ରଦ୍ଧ ଭନ୍ତିଅର୍ଘ୍ୟ 
ଅର୍ପଣ କରୁଛି । 
ଜୟହିନ୍ଦ । 
ଖାରବେଳ ନଗର, ୟୁନିଟ-୩, ଭୁବନେଶ୍ବର 

ଦୀନ ଜନତାର ବନ୍ଧୁ ଉତ୍କଳମଣି ଗୋପବନ୍ଧୁ 
(ero୭-e୯୨୮) 


Source: Author, Digitized by PPRACHIN, SOA 

ସଂକ୍ଷେପରେ ଉତ୍କଳମଣି 


ମାନବ ସମାଜର ଅମୂଲ୍ୟମଣି ଉତ୍କଳମଣି ଗୋପବନ୍ଧୁଙ୍କର ଜନ୍ମ 
ହୋଇଥଲା ୧୮୭୭ ମସିହାର ଅକ୍ଟୋବର ୯ ତାରିଖରେ ପୁରୀଜିଲ୍ଲାର ସୁଆଣ୍ଡୋ 
ଗ୍ରାମରେ | ପିତାଙ୍କ ନାମ ଦୈତାରୀ ଦାସ ଓ ମାତାଙ୍କ ନାମ ସ୍ଵର୍ଣ୍ତମୟୀ ଦେବୀ | 


ଗୋପବନ୍ଧୁ ପୁରୀ ଜିଲ୍ଲା ସ୍କୁଲ୍‌ରୁ ପ୍ରବେଶିକା ପରୀକ୍ଷାରେ ଉତ୍ତୀର୍ଣ୍ଣ ହୋଇ 
କଟକରେ ରେଭେନ୍ସା ମହାବିଦ୍ୟାଳୟରେ ଅଧ୍ୟୟନ କଲେ । ପାଠ ପଢ଼ିଲା 
ସମୟରେ ସେଠାରେ ସେ ଏକ ଆଲୋଚନା ସଭା ଆରମ୍ଭ କରିଥଲେ ଯାହା 
ମାଧ୍ଯମରେ ପ୍ରତି ଶନିବାର ଦିନ ସାହିତ୍ୟ ଆଲୋଚନା ସହିତ ଦେଶର ଅବସ୍ଥା ଓ 
ସମସ୍ୟା ସଂପର୍କରେ ଆଲୋଚନା ହେଉଥଲା। କେବଳ ଆଲୋଚନା ନୁହେଁ, 
ସହପାଠୀ ବନ୍ଧୁମାନଙ୍କୁ ଧରି ବନ୍ଯା, ହଇଜା ଆକ୍ରାନ୍ତ ଅଞ୍ଚଳକୁ ଯାଇ ସେ 
ବିପନ୍ନମାନଙ୍କର ସେବା କରୁଥିଲେ | 


ରେଭେନ୍ସା ମହାବିଦ୍ୟାଳୟରୁ ବି.ଏ. ପାସ୍‌ କଲାପରେ ସେ କଲିକତା 
ଗଲେ ଓକିଲାତି ପଢ଼ିବା ପାଇଁ । ସେଠାରେ ଶ୍ରମିକମାନଙ୍କ ପାଇଁ ଏକ ନୈଶ 
ବିଦ୍ୟାଳୟ ସ୍ଥାପନ କରିଥଲେ । ଓକିଲାତି ପାସ୍‌ ପରେ ପ୍ରଥମେ ନୀଳଗିରି 
ହାଇସ୍କୁଲ୍‌ରେ ହେଡ଼ମାଷ୍ଟର ହୋଇଥିଲେ | ଗାକିରି ଜୀବନ ଭଲ ନଲାଗିବାରୁ 
ତାକୁ ଛାଡ଼ି କଟକ, ବାରିପଦା ଓ ପୁରୀରେ ଓକିଲାତି କରିଥୁଲେ | ଓକିଲାତିରୁ 
ଅର୍ଥ ଉପାର୍ଜନ ତାଙ୍କର ଲକ୍ଷ୍ୟ ନଥୁଲା | ତାଙ୍କ ନିକଟକୁ ବହୁ ମହକିଲ ଆସୁଥଲେ ¦ 
ବିବଦମାନ ଉଭୟ ପକ୍ଷକୁ ବୁଝାଇସୁଝାଇ ସେ ମକଦ୍ଦମା ତୁଟାଇ ଦେଉଥୁଲେ | 


ଅଳ୍ପଦିନ ପରେ ଓକିଲାତି ଛାଡ଼ି ଦେଶସେବା କାର୍ଯ୍ୟରେ ସେ 
ମନୋନିବେଶ କଲେ । ୧୯୦୯ ମସିହାର ଅଗଷ୍ଟ ମାସ ୧୨ ତାରିଖରେ 
ସତ୍ୟବାଦୀଠାରେ ବନବିଦ୍ୟାଳୟ ସ୍ଥାପନ କରିଥିଲେ । ୧୯୧୬ ମସିହାରୁ 

୪୮ | ସ୍ବାଧୀନତାର ଅମୃତ ମହୋତ୍ସବ 


୧୯ ୨୦ ମସିହା ପର୍ଯ୍ୟନ୍ତ ସେ ଥିଲେ ବିହାର-ଓଡ଼ିଶା ବ୍ୟବସ୍ଥାପକ ପରିଷଦର 
ସଦସ୍ୟ | 

ପରେ ପରେ ମହାମ୍ବାଗାନ୍ଧିଙ୍କ ଅସହଯୋଗ ଆନ୍ଦୋଳନରେ ଯୋଗ 
ଦେଇଥିଲେ ଏବଂ ଅସହଯୋଗର ବାର୍ଭା ଓଡ଼ିଶାର ବିଭିନ୍ନ ଅଞ୍ଚଳରେ ପହଞ୍ଚାଇଲେ 
ଗୋପବନ୍ଧୁ । ଏହି କାର୍ଯ୍ୟ ଲାଗି ତାଙ୍କୁ କାରାଦଣ୍ଡ ଭୋଗିବାକୁ ପଡ଼ିଥିଲା | କାରାରୁ 
ମୁଲ୍ତିପରେ ଆଗର୍ଯ୍ୟ ପ୍ରଫୁଲୁଟଚନ୍ଦ୍ ରାୟ ତାଙ୍କୁ ଉଚ୍କଳମଣି ଉପାଧୁରେ ବିଭୂଷିତ 
କରିଥଲେ | 
eet _ < = =~ 

୧୯ ୨ ୫ ମସିହାରେ ବନ୍ୟାଞ୍ଚଳରେ ଦୀଘଦିନ କଠୋର ପରିଶ୍ରମ କରି 
ଗୋପବନ୍ଧୁ ଅସୁସ୍ଥ ହୋଇପଡ଼ିଲେ | ଅସୁସ୍ଥତା ପ୍ରାୟତଃ ଲାଗିରହିଲା | ଶେଷରେ 
ଟାଇଫଏଡ଼ରେ ଆକ୍ରାନ୍ତ ହୋଇ ୧୯ ୨୮ ମସିହାର ଶ୍ରୀଜଗନ୍ନାଥଙ୍କ ନେତ୍ରଉତ୍ସବ 
ତିଥିରେ (ଜୁନ୍ମାସର ୧୭ ତାରିଖ) ଇହଲୀଳା ସମ୍ବରଣ କଲେ | 

ଜନସେବା ବ୍ୟତୀତ ତାଙ୍କର ସାହିତ୍ୟ ସାଧନା ଥଲା ଅନନ୍ୟ । ସେ 
କହୁଥିଲେ, “ ଓଡ଼ିଆ ସାହିତ୍ୟର ଉନ୍ନତି ନହେଲେ ଜାତୀୟ ଉନ୍ନତି ଏକପ୍ରକାର 
ଅସମ୍ଭବ |” ଗୋପବନ୍ଧୁ କାବ୍ୟ, କବିତା, ପ୍ରବନ୍ଧ ଆଲୋଚନା ପ୍ରଭୁତି ଦିଗରେ 
ଲେଖନୀ ଗଳନା କରିଥଲେ । ସେ ଧର୍ମପଦ”, “କାରାକବିତା', “ବନ୍ଦୀର 
ଆତ୍ମକଥା”, ' ନଚିକେତା ଉପାଖ୍ୟାନ? ଏବଂ ' ଗୋମାହାମ୍ୟ” ପ୍ରଭୃତି ରଚନା 
କରିଥଲେ | ତାଙ୍କ କବିତ୍ଵରେ ଉଦ୍ଦାମ ଦେଶପ୍ରୀତି, ଉତ୍ତମ ସଂସ୍କୃତିପ୍ରୀତି, ଅନୁପମ 
ପ୍ରକୃତିପ୍ରୀତି ତଥା ସୂକ୍ଷ୍ମ ଦାର୍ଶନିକ ଅଭିବ୍ୟକ୍ତି ଲକ୍ଷ୍ୟ କରିହୁଏ । 

ଓଡ଼ିଆ ଗଦ୍ୟ ସାହିତ୍ୟକୁ ଗୋପବନ୍ଧୁଙ୍କର ଅବଦାନ ଅତୁଳନୀୟ | ସରଳ 
ଭାଷାରେ ଗଭୀର ତତ୍ତ୍ତର ଉପସ୍ଥାପନାରେ ସିଦ୍ଧହସ୍ତ | ‘ ସତ୍ୟବାଦୀ” ସାହିତ୍ଯ 
ପତ୍ରିକା ଓ “ସମାଜ” ସମ୍ବାଦପତ୍ର ତାଙ୍କର ଉଲ୍ଲେଖନୀୟ କୀରିସ୍ତମ୍ଭ । ତାଙ୍କର 
ଗଦ୍ୟଶୈଳୀ ସ୍ଵତନ୍ତ୍ର ଓ ଅଭିନବ | 

ଦେହରେ ନଥିଲେ ବି ଗୋପବନ୍ଧୁ ଏକ ଜାତୀୟ ଅନୁଷ୍ଠାନରେ ପରିଣତ 
ହୋଇଛନ୍ତି | ଓଡ଼ିଆଜାତି ଓ ଓଡ଼ିଆସାହିତ୍ୟ ଥୁବା ପର୍ଯ୍ୟନ୍ତ ଯଶୋଦେହରେ ସେ 
ଅମର ହୋଇ ରହିଥବେ, ଏଥରେ ସନ୍ଦେହ ନାହିଁ | 

ଓଡ଼ିଶାରେ ସ୍ଵାଧୀନତା ସଂଗ୍ରାମର ଭଗୀରଥ : 
ଗୋପବନ୍ଧୁ ଦାସ 


ଡକ୍ୃର ବିଜୟାନନ୍ଦ ସିଂହ 


ଜାତିର ଜନକ ମହାତ୍ସାଗାନ୍ଧି ୧୯ ୧୫ ମସିହାରେ ଭାରତକୁ ଆସିବା 
ପରେ ସମଗ୍ର ଦେଶରେ ଏକ ପରିବର୍ଭନର ସୂଚନା ମିଳିଲା | ଗାନ୍ଚିଙ୍କ ବ୍ୟକ୍ତିତ୍ବ 
ଥିଲା ଚମକପ୍ରଦ । ସେ ଆକର୍ଷିତ କରିଥିଲେ ଭାରତୀୟମାନଙ୍କ । କେତେବର୍ଷ 
ଭିତରେ ଆକୁମାରୀ ହିମାଚଳ ଗାନ୍ଧିଙ୍କ ସ୍ଵର ପ୍ରତିଧ୍ବନିତ ହେଲା | ସତେ ଯେମିତି 
ଅପେକ୍ଷା କରିଥୁଲା ଗାନ୍ଧିଙ୍କୁ ଭାରତବର୍ଷ । ମହାତ୍ସାଗାନ୍ଧିଙ୍କ ଯାଦୂକାରୀ ସ୍ପର୍ଶରେ 
ଦେଶଭକ୍ତମାନେ ଅଧକ ପ୍ରୋସାହିତ ହେଲେ ! ଉତ୍କଳମଣି ଗୋପବନ୍ଧୁ ଥଲେ 
ଜାତୀୟବାଦୀ ଭାବଭାବନାର ଶ୍ରେଷ୍ଠ ପ୍ରତିନିଧବ । ଛାତ୍ରାବସ୍ଥାରୁ ଗୋପବନ୍ଧୁଙ୍କ ଭିତରେ 
ଦେଶପ୍ରେମ ଉଚ୍ଚାଟିତ ହୋଇଥଲା । ସତେ ଯେପରି ସେ ଜନ୍ମ ହୋଇଥଲେ 
ଦେଶ ପାଇଁ, ମାନବସମାଜ ପାଇଁ । ସ୍କୁଲ୍‌ ଜୀବନରୁ ସେ ଖଦଡ଼ ପିନ୍ଧୁଥୁଲେ | 
ଛାତ୍ରାବସ୍ଥାରୁ ସେ ଇଂରେଜ ସରକାରଙ୍କୁ ଘୃଣା କରୁଥିଲେ । ସୌଭାଗ୍ଯକ୍ରମେ 
ପୁରୀରେ ସେ ରାମଚନ୍ଦ୍ର ଦାଶ ମୁକ୍ତିଆର ସଂସ୍ପର୍ଶରେ ଆସିଥୁଲେ । ରାମଚନ୍ଦ୍ର 
ମୁକ୍ତିଆର ଥିଲେ ଜଣେ ପ୍ରଚଣ୍ଡ ଦେଶଭକ୍ତ | ତାଙ୍କ ଦେଶପ୍ରୀତିରେ ଗୋପବନ୍ଧୁ 
ଉଦବୁଦ୍ଧ ହୋଇଥିଲେ |! ପରବର୍ଭୀ ଅବସ୍ଥାରେ ଏହି ସ୍ବାଧୀନଚେତା ମଣିଷଟି 
ଦେଶପାଇଁ ନିଜକୁ ସଂପୂର୍ଣ୍ଣ ସମର୍ପଣ କରିଦେଇଥୁଲେ | ଯୁବାବସ୍ଥାରେ ସେ ଶପଥ 
ନେଇଥିଲେ ଦେଶ ପାଇଁ କିଛି କରିବାକୁ । ପଣ୍ତିତ ନୀଳକଣ୍ଠ ଦାସ ଏ ସଂପର୍କରେ 
ଲେଖୁଛନ୍ତି “ ସେଦିନ ନଇ (ଭାର୍ଗବୀ) ବନ୍ଧ ଉପରେ ବରଗଛମୂଳ ତିଳତଣ୍ଡୁଳିତ 
ଛାଇରେ ଗୋପବନ୍ଧୁ ଦାସଙ୍କୁ ଘେନି ଆମେ ଚାରିଜଣ ବସିଥାଉ । ଆରପାଖେ 
ବିଲୁଆ ସବୁ କଳିକରି ଦରପୋଡ଼ା ମଢ଼ା ଓଟାରୁଥା ନ୍ତି | ମୁର୍ଦାରଙ୍କ କୋକେଇର 

୫୦ | ସ୍ବାଧୀନତାର ଅମ୍ପତ ମହୋସ୍ସବ 


କନାକତରା ସବୁ ପଡ଼ିବାର ଦିଶୁଥାଏ । ଆମର ଗପ ରାଲିଲା | ଗୋପବନ୍ଧୁ ଦାସଙ୍କ 
ପରି ଗଛ କରି ଭୁଲାଇବା ଲୋକ ବଡ଼ କମ୍‌ ଅଛନ୍ତି | ବିଶେଷରେ ଆମେ ପିଲା | 
ସେ ରାତି ଗଳ୍ପର ଚିତ୍ରସବୁ ପ୍ରାଣରେ ଆଙ୍କି ହୋଇଗଲା | ଚନ୍ଦ୍ର ବୁଡ଼ିଗଲେ ! ରାତି 
ବି ସକାଳ ହୋଇଆସିଲା । ଆମେ ତନ୍ମୟ | ଶେଷକୁ ଠିକ୍ହେଲା, “ ଆମେ ପାଠ 
ପଢ଼ି ସରକାରୀ ଚାକିରି କରିବା ନାହିଁ । ଦେଶ ପାଇଁ କିଛି କରିବା | ଜନ୍ମବେଳେ 
ଦେଶକୁ ଯାହା ଦେଖୁଥାଇଁ ତା'ଠାରୁ ଉନ୍ନତ ଦେଖୁ ମରିବା” । (ଆମବଜୀବନୀ, 
ପଣ୍ଡିତ ନୀଳକଣ୍ଠ ଦାସ, କଟକ ଷୂଡେଣ୍ଟସ୍‌ ଷ୍ଟୋର୍‌, ୪୍ଥ ସଂସ୍କରଣ, ୨୦୧୪, 
ପୁ.- ୨୧) ଏହି ସଂକଛ ଗୋପବନ୍ଧୁଙ୍କ ଜୀବନରେ ବାସ୍ତବରେ ପ୍ରତିଫଳିତ 
ହୋଇଥଲା | ଉତ୍କଳ ଗୌରବ ମଧୁସୂଦନ ଦାସଙ୍କ ସହ ସଂପର୍କ ଭିତରେ ସେ 
ଖୋଜି ବୁଲୁଥିଲେ ଜାତୀୟ ଏକତା ଓ ଜାତୀୟ ସଂହତି | ବିଭିନ୍ନ ଘଟଣା ଭିତରେ 
ଗୋପବନ୍ଧୁଙ୍କ ଜୀବନର ଗତି | ସ୍ଵତନ୍ତ୍ର ଓଡ଼ିଶା ଗଠନ ପାଇଁ ଉତ୍କଳ ସମ୍ମିଳନୀର 
ଉଦ୍ୟମ ଭିତରେ ଗୋପବନ୍ଧୁ ସଂପୂକ୍ତ ହୋଇଥଲେ ମଧ୍ଯ ସବୁବେଳେ ସେ ଏକ 
ବିସ୍ତାରିତ ମନୋଭାବ ନେଇ କାର୍ଯ୍ୟ କରିରାଲିଥ୍‌ଲେ | ପଞ୍ଜାବର 
ଜାଲିଆନାୱାଲାବାଗ୍ରେ ୧୯ ୧୯ ମସିହା ଏପ୍ରିଲ୍‌ ୧୬ ତାରିଖରେ ଜେନେରାଲ୍‌ 
ଡାୟାରଙ୍କ ନିର୍ଦ୍ଦେଶରେ ହୋଇଥବା ଗୁଳିକାଣ୍ଡରେ ବହୁ ଲୋକଙ୍କର ପ୍ରାଣହାନି 
ଘଟିଥିଲା | ସମଗ୍ର ଭାଉତବର୍ଷରେ ସୃଷ୍ଟି ହୋଇଥବା ଏହି ଅସନ୍ତୋଷର ଭିତିଭୂମିରେ 
କଲିକତାରେ ଭାରତୀୟ ଜାତୀୟ କଂଗ୍ରେସର ଏକ ଅଧ୍ବବେଶନର ଆହ୍ବାନ 
କରାଯାଇଥୁଲା | ୧୯ ୨୦ ସେପ୍ଟେମ୍ବର ୪ ଓ ୫ ଦୁଇଦିନ ଧରି ଏହି ବିଶେଷ 
ଅଧ୍ବବେଶନରେ ଓଡ଼ିଶାରୁ ଗୋପବନ୍ଧୁ ଦାସ, କୃପାସିନ୍ଧୁ ମିଶ୍ର ପ୍ରମୁଖ ଯୋଗ 
ଦେଇଥିଲେ | ପଣ୍ଡିତ ନୀଳକଣ୍ଠ ଦାସ ସେତେବେଳେ ମଧ୍ଯ ଏହି ଅଧ୍ୟବେଶନରେ 
ଉପସ୍ଥିତ ଥଲେ | ଉକ୍ତ ଅଧ୍ୟବେଶନରେ ମହାତ୍ସା ଗାନ୍ଧିଙ୍କ ପ୍ରବର୍ଭିତ ଅସହଯୋଗ 
ନୀତି ଗୃହୀତ ହେଲା । 


ଗୋପବନ୍ଧୁ ଦାସ ଏହି କଂଗ୍ରେସ ଅଧ୍ବବେଶନ ଦ୍ଵାରା ବେଶ୍‌ ପ୍ରଭାବିତ 
ହୋଇଥୁଲେ | ସେଦିନର ଅନୁଭବ ସଂପର୍କରେ ସେ ଥରେ ଆଗର୍ଯ୍ୟ ହରିହର ଓ 
ଅନ୍ୟମାନଙ୍କୁ କହିଥୁଲେ, “ଏଥରେ କଂଗ୍ରେସର ମହାତ୍ସାଗାନ୍ଧିଙ୍କ ବ୍ୟକ୍ତିତ୍ଵର 
ଅସାଧାରଣ ପ୍ରଭାବ ଦେଖାଗଲା | ଯାହା କୁହନ୍ତି, “ଏ came, 1 saw, I 


Source: Author, Digitized by PPRACHIN, SOA 


ସ୍ଵାଧୀନତାର ଅମୃତ ମହୋତ୍ସବ | ୫ ୧ 


୯୦nquered; କଂଗ୍ରେସ ପୀଠରେ ଗାନ୍ଧିଜୀଙ୍କ ଆବିର୍ଭାବ ଠିକ ଏହିପ୍ରକାର | ଗାନିଜୀ 
ଏପର୍ଯ୍ୟନ୍ତ କଂଗ୍ରେସ ପୀଠରେ ମୁଖ୍ୟସ୍ଥାନ ପାଇନଥିଲେ | ଅନେକ ତାଙ୍କ ମତବାଦର 
ବିରୋଧୀ ଥଲେ | କଂଗ୍ରେସ ଆହୁରି ଥରେ ଫାଟିଯିବ ବୋଲି ଅନେକ ଆଶଙ୍କା 
କରୁଥଲେ; କିନ୍ତୁ ଗାନ୍ଧିଜୀଙ୍କ ବିନୟ, ସାଧୁତା, ନିଷ୍ଠପଟତା ଓ ଅକାଟ୍ଯ ଯୁକ୍ତି 
ଲୋକମାନଙ୍କୁ ବେଶ୍‌ ପ୍ରଭାବିତ କରିପାରିଲା | ଅସହଯୋଗ ଆନ୍ଦୋଳନର ସୁତ୍ରପାତ 
କରି ସେ ଜାତୀୟ ସଂଗ୍ରାମର ପୁରୋଧା ହେଲେ | ସେ ରହାନ୍ତି ସବୂ କ୍ଷେତ୍ରରେ 
ସଂଗ୍ରାମ । ବାସ୍ତବିକ ଲାଲାଜୀଙ୍କ ତେଜସ୍ଵିତା, ମହାତ୍ନାଗାନ୍ଧିଙ୍କ ତ୍ୟାଗପୂତ ଦୃଢ଼ତା 
ଏବଂ ଶ୍ରୀମତୀ ବେଶାୀନ୍ତଙ୍କ ଧୈର୍ଯ୍ୟ ଓ ଉଦାରତା ଚିରଦିନ ପାଇଁ ମନକୁ ପ୍ରଭାବିତ 
କରି ରଖୁବ | ” (ହେ ସାଥ ହେ ସାରଥ, ଡକ୍ଟର ନିତ୍ୟାନନ୍ଦ ଶତପଥୀ, ୧୯୮୯, 
ଗ୍ରନ୍ଧମନ୍ଦିର, ପୁ.¬ ୧୬୭) 


ଭାରତୀୟ ସ୍ଵାଧୀନତା ଆନ୍ଦୋଳନ ଓଡ଼ିଶାରେ ୧୯ ୨୦ ମସିହାରେ 
ଏକ ଗଠନମୂଳକ ରୂପ ଲାଭକଲା | ଉତ୍କଳ ପ୍ରଦେଶ କଂଗ୍ରେସ କମିଟି ଗଠିତ 
ହେଲା | ଉତ୍କଳମଣି ପଣ୍ଡିତ ଗୋପବନ୍ଧୁ ଏହାର ସଭାପତି ହୋଇଥିଲେ | ଏକାମ୍ର 
ରସୁଲ ଏହାର ଉପସଭାପତି ଓ ଭାଗୀରଥୁ ମହାପାତ୍ର ସଂପାଦକ ଦାୟିତ୍ବ ବରଣ 
କରିଥୁଲେ | ଗାନ୍ଧି ଗୋପବନ୍ଧୁଙ୍କର ପ୍ରତ୍ୟକ୍ଷ ସଂପର୍କ କ୍ରମଶଃ ଘନିଷ୍ଠ 
ହୋଇଉଠିଥଲା | ୧୯ ୨୦ ଡିସେମ୍ବର ମାସରେ ନାଗପୁରରେ କଂଗ୍ରେସର 
ଅଧବେଶନ ହୋଇଥଲା | ଏହି ଅଧ୍ୟବେଶନରେ ଗୋପବନ୍ଧୁ ପ୍ରତିନିଧ୍ ଭାବରେ 
ଯୋଗ ଦେଇଥୁୂଲେ | ଏହି ଅଧୁବବେଶନରେ ଭାଷା ଭିତ୍ତିରେ ଭୀରତର 
ପ୍ରଦେଶଗୁଡ଼ିକର ଗଠନ ପାଇଁ ଏକ ପ୍ରସ୍ତାବ ଗୃହୀତ ହୋଇଥଲା | ଏହି ପ୍ରସ୍ତାବ 
ଗୃହୀତ ହେବା ପାଇଁ ଗୋପବନ୍ଧୁ ମହାତ୍ସଗାନ୍ିଙ୍କୁ ପ୍ରଭାବିତ କରିଥିବାର ଜଣାପଡ଼େ | 
ଡ଼ିସେମ୍ବର ୩୦ ତାରିଖ ୧୯ ୨୦ ମସିହାରେ ଉକ୍ସଳ ସମ୍ମିଳନୀ ଅନୁଷ୍ଠିତ 
ହୋଇଥଲା |! ଏଥରେ ଜଗବନ୍ଧୁ ସିଂହ ସଭାପତିତ୍ଵ କରିଥୁଲେ । ଏଥୁରେ 
ଗୋପବନ୍ଧୁଙ୍କର ଏକ ପ୍ରସ୍ତାବ ଥଲା “ ଏତଦଦ୍ଧାରା ପ୍ରସ୍ତାବ କରାଯାଉଅଛି କି 
ଉତ୍କଳ ସମ୍ମିଳନୀର ଗୃହୀତ ନୀତି, ଆଦର୍ଶ ଓ ଆଭିମୁଖ୍ୟ ସହିତ ଏଣିକି ଭାରତୀୟ 
କଂଗ୍ରେସର ଲକ୍ଷ୍ୟ ଓ ନୀତି ଯୋଗ କରାଯିବ ।” ଏହି ପ୍ରସ୍ତାବର ସମର୍ଥକ ଥଲେ 
ଚନ୍ଦ୍ରଶେଖର ବେହେରା, ଏହି ପ୍ରସ୍ତାବ ମଧ୍ଯ ଗୀତ ହୋଇଥିଲା ! ଅର୍ଥାତ୍‌ ଉତ୍କଳ 
ସମ୍ମିଳନୀର ଲକ୍ଷ୍ଯ ଜାତୀୟତାର ଅଂଶବିଶେଷ ହୋଇଗଲା | 

୫ ୨ | ସ୍ବାଧୀନତାର ଅମୃତ ମହୋତ୍ସବ 


ଗୋପବନ୍ଧୁ ଥଲେ ଜାତୀୟବାଦୀ ଅଗ୍ରଗଣ୍ୟ ନେତୃତ୍ଵ ! ଭାରତର ଅଖଣ୍ଡତା 
ଉପରେ ଥଲା ତାଙ୍କର ଗଭୀର ବିଶ୍ଵାସ । ଭାରତୀୟ ଭାବଧାରାକୁ ସେ ମର୍ମେମର୍ମେ 
ଉପଲବ୍ଧ କରିଥିଲେ | ସେଥିପାଇଁ ସେ ରାହୁଁଥିଲେ ଓଡ଼ିଶାର ଉନୃତି ଓ ଅଗ୍ରଗତି 
ହେଲେ ଜାତିର ଉନ୍ନତି ମଧ୍ୟ ହୋଇପାରିବ । ଓଡ଼ିଶା ଭାରତର ଏକ ପ୍ରମୁଖ 
ଅଂଶବିଶେଷ | ସେଥିପାଇଁ ସେ କହିଥିଲେ “ ଭାଇ ଉତ୍କଳବାସୀ, ତୁମେ ଯେ 
ହୁଅ ବଙ୍ଗାଳୀ, ଓଡ଼ିଆ, ତେଲେଙ୍ଗା, ହିନ୍ଦୁସ୍ଥାନୀ କୋହୁ, ହିନ୍ଦୁ ଖ୍ରୀିଆନ୍‌, 
ମୁସଲ୍ମାନ୍‌ ଯେ ହୁଅ ଉନ୍କଳ ଭୁମି ତୁମକୁ ଆପଣା ଶରୀରରେ ବହି ତୁମର 
କେତେ ଅଳିଅର୍ଦଳି ସହୁଛନ୍ତି । ତୁମର ହେଉ ବା ତୁମର ଶିଶୁ ସନ୍ତାନମାନଙ୍କର 
ହେଉ ଏହା ଶୈଶବର ଲୀଳାଭୂମି, ଯୌବନର କର୍ମକ୍ଷେତ୍ର, ବାର୍ବକ୍ୟର ବିଶ୍ରାମ 
ସ୍ଥାନ ଏବଂ ଅନ୍ତିମ କାଳର ଆଶ୍ରୟ | ଏ ଦେଶକୂ ଏପରି ଭାବରେ ଯେବେ 
ଗ୍ରହଣ କରିଥାଅ, ଦେଶାନୁରାଗର ପବିତ୍ର ସୂତ୍ରରେ ଏ ଦେଶର ଅନ୍ୟମାନଙ୍କ 
ସଙ୍ଗେ ଯଦି ଭାଗ୍ୟ ଆବଦ୍ଧ କରିଥାଅ ଏବଂ ଏ ଦେଶର ଜାତୀୟ ଭାଷା, ଶିକ୍ଷା ଓ 
ସଭ୍ୟତାରେ ଆତ୍ସମର୍ପଣ କରିଥାଅ ତେବେ ଏ ଦେଶାନୁସାରେ ତୁମର ଜାତି । 
ଏ ଦେଶର ଇତିହାସ ଓ ସଭ୍ୟତା ତୁମର; କାରଣ ଏ ଦେଶର ଅତୀତ ଇତିହାସର 
ଫଳ ଏବେ ତୁମେ ଭୋଗ କରୁଅଛ ଏବଂ ଏହାର ବର୍ଭମାନ ଭବିଷ୍ୟତ ଗଠନରେ 
ତୁମେ ଯୋଗ ଦେଇଅଛ | ” (ଗୋପବନ୍ଧୁ ଚୟନିକା, ସଂ. ପ୍ରୀତୀଶ ଆଗର୍ଯ୍ୟ, 
ଏନ୍‌.ବି.ଟି.ଓ ୨୦୦୯, ପୁ.୭) ଏହି ବକ୍ତବ୍ଯରୁ ଗୋପବନ୍ଧୁଙ୍କ ଦେଶପ୍ରୀତି 
ସହଜରେ ଅନୁମେୟ | ଅର୍ଥାତ୍‌ ଜାତୀୟ ଚେତନାରେ ହିଁ ଓଡ଼ିଶାର ବିକାଶ ସମ୍ଭବ | 
ସେଥୁପାଇଁ ସେ ମାନସିକ ସ୍ତରରେ ଜାତୀୟ କଂଗ୍ରେସ ସହିତ ବହୁ ପୂର୍ବରୁ ସଂପ୍ୂକ୍ତ 
ହୋଇପଡ଼ିଥଲେ | 


ଭାରତୀୟ ସ୍ଵାଧୀନତା ସଂଗ୍ରାମକୁ ୧୯ ୨୦ରେ ଅନୁଷ୍ପିତ ହୋଇଥବା 
ଉନ୍କଳ ସମ୍ମିଳନୀ ଚକ୍ରଧରପୁର ଅଧ୍ବବେଶନ ହିଁ ଏକ ନିର୍ଣ୍ଠାୟକ ମୋଡ଼ ଦେଇଥୁଲା 
ଅର୍ଥାତ୍‌ ସ୍ଵତନ୍ତ୍ର ରାଜ୍ୟ ପାଇଁ ଦାବି କରୁଥିବା ଉତ୍କଳ ସମ୍ମିଳନୀ ଜାତୀୟ କଂଗ୍ରେସ 
ପ୍ରେସ୍‌ କାର୍ଯ୍ୟକ୍ରମ ଯଥାଓ ଅସହଯୋଗ ପ୍ରଭୁତି ବିଭିନ୍ନ ଯୋଜନାକୁ ଗ୍ରହଣ 
କରିନେଇଯିବା ଫଳରେ ଓଡ଼ିଶାରେ ସ୍ବାଧୀନତା ଆନ୍ଦୋଳନ ତୀବ୍ରତର ହୋଇଥିଲା । 
ଅର୍ଥାତ୍‌ ଓଡ଼ିଶାକୁ ମହାଭାରତୀୟ ସ୍ରୋତରେ ସମ୍ମିଳିତ କରିବାରେ ଗୋପବନ୍ଧୁଙ୍କ 

ସ୍ଵାଧୀନତାର ଅମ୍ପୃତ ମହୋତ୍ସବ | ୫୩ 


ନେତୃତ୍ବର ପଟାନ୍ତର ନାହିଁ । ଗୋପବନ୍ଧୁଙ୍କ ବିଗାର ଥଲା ଓଡ଼ିଶା | ମହାତ୍ନାଗାନ୍ଧି 
ଓଡ଼ିଶାକୁ ଆସିଲେ ଅବହେଳିତ ଓଡ଼ିଶାର ଉନ୍ନତି ହେବ | ତେଣୁ ସେ ନାଗପୁର 
କଂଗ୍ରେସ ଅଧ୍ବବେଶନରେ ମହାତ୍ସାଗାନ୍ଧିଙ୍କୁ ଓଡ଼ିଶା ଆସିବା ପାଇଁ ନିମନ୍ତ୍ରଣ 
କରିଥିଲେ | ଗୋପବନ୍ଧୁଙ୍କ ଅନୁରୋଧ ରକ୍ଷାକରି ୧୯ ୨ ୧ ମାର୍ଚ୍ଚ ୨୩ ତାରିଖରେ 
ମହାତ୍ସାଗାନ୍ଧି ଓଡ଼ିଶା ଆସି କଟକ ଆସିଥଲେ | 


ସ୍ଵରାଜ ଆଶ୍ରମରେ ଅବସ୍ଥାନ କରିବା ସହ କଟକ କାଠଯୋଡ଼ି ବାଲିରେ 
ଆୟୋଜିତ ସଭାରେ ଉଦ୍‌ବୋଧନ ଦେଇଥୁଲେ | ଏହି ସଭା ହିଁ ଥଲା ଓଡ଼ିଶାରେ 
ସ୍ଵାଧୀନତା ଆନ୍ଦୋଳନର ଶୁଭ ଶଙ୍ଖଧ୍ବନି । ଏହି ସଭାରେ ମହାମ୍ରାଗାନ୍ଧିଙ୍କ ସହ 
ପତ୍ନୀ କସ୍ତୁରବା ଓ ପୁତ୍ର ଦେବଦାସ ମଧ୍ଯ ଉପସ୍ଥିତ ଥଲେ | ଉତ୍କଳମଣି ଭାଷଣ 
ପ୍ରସଙ୍ଗରେ କହିଥିଲେ “ ଆଜି ମହାମାଗାନ୍ଧିଙ୍କ ଶୁଭାଗମନ ଉତ୍କଳ ଇତିହାସରେ 
ଏକ ନୂତନ ଓ ଚିରସ୍କରଣୀୟ ଘଟଣା । ଆପଣମାନେ ଉଜ୍କଳୀୟଙ୍କର ପୂର୍ବ ଗୌରବ 
ଓ ଧର୍ମ ଉଦାରତା ସ୍ମରଣ ରଖୁ ମହାମ୍ବାଙ୍କ କଥା ଗ୍ରହଣ କରନ୍ତୁ | ” 


ମହାମ୍ପାଗାନ୍ଧି ଏହି ଗସ୍ତ କାଳରେ ଓଡ଼ିଶାର ବିଭିନ୍ନ ସ୍ଥାନରେ ଆୟୋଜିତ 
କାର୍ଯ୍ୟକ୍ରମରେ ଯୋଗ ଦେଇଥିଲେ । କଟକରୁ-ପୁରୀ ଆସିବା ସମୟରେ 
ମହାମ୍ାଗାନ୍ଧି ସତ୍ୟବାଦୀ ବନବିଦ୍ୟାଳୟ ପରିଦର୍ଶନ କରି ଆମ୍ମସନ୍ତୋଷ ଲାଭ 
କରିଥଲେ | ପୁରୀରେ ୨୭.୩. ୧୯ ୨୧ ଦିନ ସନ୍ଧ୍ୟାରେ ଏକ ବିରାଟ ଜନ 
ସମାବେଶରେ ମହାମ୍ବାଗାନ୍ଧି ଯୋଗ ଦେଇଥଲେ | ଗୋପବନ୍ଧୁ ଏହି ସଭାରେ 
ମହାମ୍ବାଜୀଙ୍କ ପରିଚୟ ଦେଇ ଯେଉଁ ମର୍ମସ୍ପର୍ଶୀ ବକ୍ତବ୍ଯ ଦେଇଥଲେ, ତାହା 
ଜନଚିତ୍ତକୁ ଆନ୍ଦୋଳିତ କରିଥଲା । ଏହି ସଭାରେ ଗୋପବନ୍ଧୁଙ୍କ ବକ୍ତବ୍ଯ 
ଇଂରେଜମାନଙ୍କ ବିରୋଧରେ କେତେ ଶକ୍ତିଶାଳୀ ଥଲା ତାହା ବୂଝାପଡ଼େ | ଗାନ୍ଧିଙ୍କ 
ଉପସ୍ଥିତିରେ ଗୋପବନ୍ଧୁ ବକ୍ତବ୍ୟ ଆରମ୍ଭ କରିବା ମାତ୍ରେ ସ୍ଵତଃସ୍ତୂର୍ଭ ଅଜସ୍ର ତାଳିରେ 
ସଭା ମୁଖରିତ ହେଲା ! ଗୋପବନ୍ଧୁ ଦାସ କହିଲେ, “ ଭାଇମାନେ କରତାଳି ବନ୍ଦ 
କର | ବିହାର-ଓଡ଼ିଶା ସରକାର ଶାନ୍ତିଭଙ୍ଗର ଆଶଙ୍କା କରିଛନ୍ତି । ଏପରିକି ଏ 
କରତାଳିରେ ବି ତାଙ୍କର ତଥାକଥତ ଶାନ୍ତି ଭାଙ୍ଗଯାଇପାରେ | ଭାରତର ପଞ୍ଚତିରିଶ 
କୋଟି ଲୋକ ଯଦି କେବଳ ତାଳି ମାରିଦିଅନ୍ତି ତେବେ ଦେଶରେ ଥବା ଲକ୍ଷେ 
ଇଂରେଜ ଉଡ଼ିଯାଇ ଦରିଆପାରିରେ ପଡ଼ିବେ ।” 

୫୪ | ସ୍ଵାଧୀନତାର ଅମୃତ ମହୋତ୍ସବ 


ଉତ୍କଳମଣି ଗୋପବନ୍ଧୁ ଏହି ସମାବେଶରେ ଯେଉଁ ଭାଷଣ ଦେଇଥଲେ- 
ତାହା ତାଙ୍କ ଦେଶପ୍ରାଣତାର ଯଥାର୍ଥ ପରିଚୟ ଦିଏ । “ମୁଁ ଦୂଭିକ୍ଷ ବେଳେ 
ତୁମ୍ଭମାନଙ୍କୁ ଦେଖୁଛି । ଶହଶହ ଆମରି ଭାଇ ଖାଇବା ବିନା ମରି ଶୋଇଲେ | 
ଏଇ ପାପ ପାଇଁ ସରକାର ହିଁ ଦାୟୀ | ପଞ୍ଜାବରେ ଯେଉଁ ଦୁର୍ଘଟଣା ଘଟିଥିଲା 
ସେସବୁ ଆମ ଭାରତ ପାଇଁ ଘୋର ଦୁଃଖର କାହାଣୀ, ଇତିହାସ ବିକଟ ଉପହାସ 
ହୋଇ ରହିଯିବ । ସେସବୁ ପାଇଁ ମୁଁ ବ୍ୟବସ୍ଥାସଭା ତ୍ୟାଗ କରିଛି । ଯାହା କିଛି 
ଅନ୍ୟାୟ ଘଟିଯାଇଛି ଜଣେ ସଭ୍ୟ ଭାବରେ ମୁଁ ତା'ର ପାପରେ ବି ଭାଗୀଦାର | 
ମୁଁ ତେଣୁ ଏହି ପାପୀ ଶାସକମାନଙ୍କ ଛାଡ଼ି ଆସିଛି । ଏହାହିଁ ମହାମ୍ମାଙ୍କ 
ଅସହଯୋଗର ବାର୍ରା । ଏହା ଭାରତୀୟ ଜାତୀୟ କଂଗ୍ରେସର ଉଦ୍‌ଘୋଷଣା | ମୁଁ 
ମହାମ୍ବାଙ୍କୁ ଆପଣମାନଙ୍କ ତରଫରୁ ଜଣାଇବାକୁ ରହେଁ ଓଡ଼ିଶା ଅସହଯୋଗର 
ଦୀକ୍ଷା ବରଣ କରି ଭାରତ ପ୍ରତି ତା'ର ଜାତୀୟତାର ପ୍ରମାଣ ଦେଇଛି |” (ହେ 
ସାଥି ! ହେ ସାରଥ, ନିତ୍ୟାନନ୍ଦ ଶତପଥୀ, ପୁ. ୧୮୭) 


ଗାନ୍ଧିଂଗୋପବନ୍ଧୁ ଯେତେବେଳେ ସାକ୍ଷାତ ଆଲୋଚନା ହୋଇଛି, 
ସେତେବେଳେ ସେ ଗାନ୍ଧିଙ୍କୁ ଓଡ଼ିଶାର କଥା କହିଛନ୍ତି । ଏପରିକି ବ୍ରହ୍ମପୁର 
ଗଲାବେଳେ ଓଡ଼ିଶାର ଦାରିଦ୍ର୍ୟ ଦୁଃଖର ଚିତ୍ର ସେ ମହାମ୍ାଜୀଙ୍କୁ ପ୍ରଦାନ 
କରିଥୁଲେ | ୨୯ ମାର୍ଚ ୧୯ ୨୧ ସନ୍ଧ୍ୟା ୬ଟାରେ ବ୍ରହ୍ମପୁର ବାରକ୍ସ ପଡ଼ିଆରେ 
ଏକ ବିଶାଳ ଜନସମାବେଶରେ ଗାନ୍ଧିଙ୍କ ବକ୍ତବ୍ୟ ପୂର୍ବରୁ ଉତ୍କଳମଣି ଭାଷଣ 
ଦେଇ କହିଥଲେ, “ ବର୍ରମାନ ଅସହଯୋଗ କାଳରେ ସ୍ଵରାଜ୍ୟ ଆମତ୍ଭମ୍ମାନଙ୍କର 
ଏକାନ୍ତ ଲକ୍ଷ୍ୟ |” 


ଉତ୍କଳମଣି ଗୋପବନ୍ଧୁଙ୍କ ଦେଶଭକ୍ତି ଓ ନିଷ୍ଠାରେ ଇଂରେଜ ସରକାର 
ବିଚଳିତ ହୋଇପଡ଼ିଲେ | ଯେପରି ହେଉ ଗୋପବନ୍ଧୁଙ୍କୁ କାରାରୁଦ୍ଧ କରିବା ପାଇଁ 
ବ୍ରିଟିଶ ସରକାର ବିଗାରୁଥିଲେ | ଗୋପବନ୍ଧୁ ଜନମତକୁ ପ୍ରଭାବିତ କରିବାରେ 
ସେ ସମୟରେ ଜଣେ ଶ୍ରେଷ୍ଠ ନେତା ଥଲେ | ସେଥୁପାଇଁ ତାଙ୍କ ବକ୍ତବ୍ୟ ପ୍ରଦାନ 
ଉପରେ ମଧ୍ଯ ନିଷେଧାଦେଶ ଜାରି କରୁଥିଲେ | ୧୯ ୨୧ରେ ପୁରୀ ଜିଲ୍ଲାର 
ଦୁର୍ଭିକ୍ଷ ଥଲା ଭୟାବହ | ଲକ୍ଷଲକ୍ଷ ଲୋକ ଭୋକଉପାସରେ ରହୁଥଲାବେଳେ 

ସ୍ଵାଧୀନତାର ଅମୃତ ମହୋତ୍ସବ | ୫୫ 


ବାହାରକୁ ଧାନ, ରଉଳ ଗଲାଣ କରିବା ଘଟଣାକୁ ଗୋପବନ୍ଧୁ ବିରୋଧ 
କରିଥଲେ | ଏହି ସମୟରେ ବାଙ୍କ ଗସ୍ତ କରି ଖଜଣାବନ୍ଦ ଆନ୍ଦୋଳନ ଆରମ୍ଭ 
କରିଥିଲେ | ସରକାର ଗୋପବନ୍ଧୁଙ୍କ ଉପସ୍ଥିତି ସମସ୍ୟାକୁ ଦ୍ଵିଗୁଣିତ କରିବା ଆଶା 
କରି ତାଙ୍କ ଉପରେ ୧୪୪ ଧାରା ଜାରି କରିବା ସହ ବାଙ୍କିରେ ପ୍ରବେଶ ନ 
କରିବା ପାଇଁ ନିର୍ଦେଶ ଦେଲେ | ବ୍ରିଟିଶ ସରକାର ୧୦ ଡିସେମ୍ବର ୧୯ ୨୧ 
ଦିନ ପ୍ରାଦେଶିକ ଓ ଜିଲ୍ଲା କଂଗ୍ରେସ କମିଟିର ମୁଖ୍ୟ କାର୍ଯ୍ୟାଳୟ ସହ ସତ୍ୟବାଦୀ 
ଉଚ୍ଚ ବିଦ୍ୟାଳୟ, ଛାତ୍ରାବାସ, ଗୋପବନ୍ଧୁଙ୍କ ବାସଭବନ ପ୍ରଭୃତି ଖାନତଲାସ 
କରିଥୁଲେ | ଖାନତଲାସି ଓ ପୋଲିସ କାର୍ଯ୍ୟାନୁଷ୍ଠାନରେ ଜନସାଧାରଣଙ୍କ ମନରେ 
ବ୍ରିଟିଶ ସରକାରଙ୍କ ପ୍ରତି କ୍ରୋଧ ପ୍ରଜ୍ବଳିତ ହେଲା | ଅନ୍ୟାୟର ପ୍ରତିରୋଧ ପାଇଁ 
ଜନତାଙ୍କ ମନୋବଳ ଅଧୁକ ଦୃଢ଼ୀଭୂତ ହେଲା । ସେହିପରି ଅହମ୍ମଦାବାଦର 
କଂଗ୍ରେସ ଅଧ୍ୟବେଶନରୁ ଫେରି ଗୋପବନ୍ଧୁ ୧୦ ଜାନୁଆରୀ ୧୯ ୨୨ରେ କଟକ 
କାଠଯୋଡ଼ି ବାଲିରେ ଏକ ସାଧାରଣ ସଭାରେ ଭାଷଣ ଦେବାର କାର୍ଯ୍ୟକ୍ରମ 
ଥିଲା | ବିଟିଶ ସରକାର ଏଥୁପାଇଁ ମଧ୍ଯ ୧୪ ୪ ଗୋପବନ୍ଧୁଙ୍କ ଉପରେ ଜାରିକରିବା 
ସହ ଭାଷଣ ନ ଦେବାପାଇଁ ଆଇନ୍‌ ପ୍ରୟୋଗ କଲେ | ବୁଦ୍ଧିମାନ ଗୋପବନ୍ଧୁ 
ତେଣୁ ଏକ ଲିଖୂତ ଭାଷଣ ପଠନ ଉଦ୍ଦେଶ୍ୟରେ ସଭାକୁ ପ୍ରେରଣ କରିଥଲେ | 
ଏଥରେ କଟକର ତତ୍କାଳୀନ ଏସ୍‌.ପି. କାର୍ଯ୍ୟକ୍ରମକୁ ଏକ ବ୍ୟଗ୍ତିଗତ ପରାଜୟ 
ରୂପେ ବିବେଚନା କରି ଗୋପବନ୍ଧୁ କୌଣସି ସଭାକୁ ଲିଖୂତ ଭାଷଣ ନ ପଠାଇବା 
ପାଇଁ ନିଷେଧାଦେଶ ଜାରି କଲେ |! ଗୋପବନ୍ଧୁଙ୍କ ଜୀବନ ଥଲା ଦେଶ ପାଇଁ 
ତଦିଷ୍ଠ ' ମନ ପ୍ରାଣରେ ସେ ନିଜକୁ ନିୟୋଜିତ କରିଥଲେ ମାତୃଭୂମି ପାଇଁ । 
୨୦ ଜାନୁଆରୀ ୧୯ ୨୨ ଝାରସୁଗଡ଼ା ଗସ୍ତ କରିଥଲେ । ଝାରସୁଗୁଡ଼ା, 
ସମ୍ବଲପୁର, ବରଗଡ଼ ପ୍ରଭୃତିରେ ଗୋପବନ୍ଧୁଙ୍କ ଭାଷଣ ଦେବାର କାର୍ଯ୍ୟକ୍ରମ 
ଥୁଲା । କିନ୍ତୁ ସମ୍ବଲପୁର ଡେପୁଟି କମିଶନର ମଧ୍ଯ ଗୋପବନ୍ଧୁଙ୍କ ଉପରେ 
ନିଷେଧାଦେଶ ଜାରି କରିଥଲେ ¦! ଏପରିକି ତାଙ୍କ ଯିବା ପଥରେ ରେଳଗାଡ଼ି 
ଭିତରେ ଓ ପୁରୀରେ ପହଞ୍ଚଲା ପରେ ମଧ୍ଯ ନିଷେଧାଦେଶର ସେ ସମ୍ମୁଖୀନ 
ହେଲେ | ସବୁ ପ୍ରତିବନ୍ଧକ, ନିଷେଧାଦେଶ, ବ୍ରିଟିଶ ସରକାରଙ୍କ ନାଲି ଆଖୁ 
ସତ୍ତ୍ଵେ ଗୋପବନ୍ଧୁ ନିଷ୍ଠାର ସହ କର୍ରବ୍ୟ ସଂପାଦନ କରିଗଲିଥୂଲେ | 

୫୬ | ସ୍ବାଧୀନତାର ଅମୂତ ମହୋତ୍ସବ 


“ ବାବୁ ଗୋପବନ୍ଧୁ ଦାସ, ସତ୍ୟବାଦୀ ହାଲ, ପୁରୀ ଟାଉନ | 


ଯେହେତୁ ଏହା ଆମ୍ଭର ଗୋଚରକୁ ଆସିଅଛି କି ଏ ଜିଲ୍ଲାରେ ନାନା 
ସ୍ଥାନରେ ତୁମ୍ଭେ ଅଛଦିନ ହେଲା ସଭାସମିତିରେ ବକ୍ତତା ଦେଇଅଛ; ପଟୁଆର 
ଗଠନକରି ତାହା ଚଳାଇଅଛ | ଯଦ୍ଵାରା କି ସମ୍ରାଟଙ୍କର ଭିନ୍ନ ଭିନ୍ନ ଶ୍ରେଣୀର 
ପ୍ରଜାମାନଙ୍କ ମଧ୍ୟରେ ଶତ୍ରୁତା ଓ ଗୋଳମାଳ ଘଟିପାରେ କିମ୍ବା ସାଧାରଣଙ୍କର 
ଶାନ୍ତିଭଙ୍ଗ ହୋଇପାରେ | 


ଏବଂ ଯେହେତୁ ଆମ୍ଭେ ସମ୍ବାଦ ପାଇଅଛୁ ଯେ ତୁମ୍ଭେ ପୁନରାୟ ଏହି 
ପୁରୀ ସହର ଓ ଏ ଜିଲ୍ଲାର ଭିନ୍ନ ଭିନ୍ନ ସ୍ଥାନରେ ସଭାସମିତିରେ ବକ୍ତତା କରିବ ଓ 
ପଟୁଆର ଏବଂ ପ୍ରଦର୍ଶନୀ ଆୟୋଜନ କରିବାକୁ ମନସ୍ଥ କରିଅଛ; ଯଦ୍ବାରା କି 
ସମ୍ରାଟଙ୍କର ଭିନ୍ନଭିନ୍ନ ଶ୍ରେଣୀର ପ୍ରଜାଙ୍କ ମଧ୍ୟରେ ଶତ୍ରୁତା ଘଟିପାରେ, ଗୋଳମାଳ 
ଏବଂ ସାଧାରଣ ଶାନ୍ତିଭଙ୍ଗ ହୋଇପାରେ | 


ଯେହେତୁ ଆମ୍ଭ ମତରେ ଏଥରୁ ଆଶୁ ପ୍ରତିକାର ବାଞ୍ଚନୀୟ; ଏତଦ୍ବାରା 
ଫୌଜଦାରୀ କାର୍ଯ୍ୟବିଧୁ ଆଇନ୍‌ର ୧୪୪ ଅନୁସାରେ ତୁମ୍ଭଙ୍କୁ ଆଦେଶ 
କରାଯାଉଅଛି କି ଆଗାମୀ ଦୁଇମାସ ମଧ୍ଯରେ ତୁମ୍ଭେ ଏ ପୁରୀ ସହରରେ କିମ୍ବା ଏ 
ଜିଲ୍ଲାର କୌଣସି ସ୍ଥାନରେ ବକ୍ତା କରିପାରିବ ନାହିଁ । ପଟୁଆର ବା ପ୍ରଦର୍ଶନୀ 
ଚଳାଇପାରିବ ନାହିଁ । ଧର୍ମ ବା ବିବାହ ସମ୍ପର୍କୀୟ ପଟୁଆରରେ ଯୋଗ ଦେବାରେ 
ଆପରି ନାହିଁ | 

ଆମ୍ଭ ସ୍ଵାକ୍ଷରରେ ଆମ୍ଭ ଅଦାଲତ ମୋହର ସଂଯୁକ୍ତ ଆଜି ୧୯୨୧ 
ସାଲ ସେପ୍ଟେମ୍ବର ୧୦ ତାରିଖ ଏ ହୁକୁମ ଦିଆଗଲା | 


ଡି.ଏନ୍‌. ଦାସ 
ଜିଲ୍ଲା ମେଜେଷ୍ଟର 
(ସମାଜ - ୨/୪୭; ୧୭.୯.୧୯୨୧) 


ସେ ପୁରୀରେ ଅବସ୍ଥାନ କରୁଥିଲାବେଳେ ଭଦ୍ରକଠାରେ ସରକାରୀ 
ନିଷେଧାଦେଶ ଲଂଘନ କରିଥିବାରୁ ଏକ ମକଦ୍ଦମା ଜାରି ହୋଇଥବାର ଏକ 

ସ୍ବାଧୀନତାର ଅମ୍ପତ ମହୋତ୍ସବ | ୫୭ 


ସମନ ଭଦ୍ରକ ଏସ୍‌.ଡି.ଓ.ଙ୍କଠାରୁ ପାଇଲେ । ଅସହଯୋଗ ଆନ୍ଦୋଳନରେ 
ଅଂଶଗ୍ରହଣ କରିଥିବାରୁ ୩୧ ମଇ ୧୯ ୨ ୨ କଟକ ଜିଲ୍ଲା ମାଜିଷ୍ଟେଟ୍‌ ଫୌଜଦାରୀ 
ସଂଶୋଧନ ୧ ୭ ଧାରା ଅନୁଯାୟୀ ଗିରଫ କରି ତାଙ୍କୁ କଟକରେ ରଖାଯାଇଥିଲା 
ଓ ଜୁନ୍‌ ୨୬ ତାରିଖ ୧୯ ୨୨ରେ ଗୋପବନ୍ଧୁଙ୍କୁ ସଶ୍ରମ କାରାଦଣ୍ଡ ଆଦେଶ 
ହୋଇଥୁଲା | 


ବିଭିନ୍ନ ସରକାରୀ ଅଭିଯୋଗକ୍ରମେ ଗୋପବନ୍ଧୁଙ୍କ ବିଗ୍ରର 
କରାଯାଇଥୁଲା | ପ୍ରଥମ ମକଦ୍ଦମା ଭଦ୍ରକ ନିଷୋଧାଦେଶକୁ ଅମାନ୍ୟ କରିଥୁବାରୁ 
ଦୁଇବର୍ଷ ଅଶ୍ରମ କାରାଦଣ୍ଡ | ଏହି ଦ୍ଵିତୀୟ ମକଦ୍ଦମାରେ ଛଅମାସ ଅଶ୍ରମ 
କାରାଦଣ୍ଡରେ ତାଙ୍କୁ ଦଣ୍ଡିତ କରାଯାଇଥୁଲା ! ମାଜିଷ୍ଟ୍ରେଟ୍‌ ଉଭୟ ଦଣ୍ଡ ଗୋପବନ୍ଧୁ 
ଏକାଥରକେ ଭୋଗୁଥବାରୁ ଦୂଇବର୍ଷ କାରାଦଣ୍ଡ ପାଇବେ | କଟକର ପୋଲିସ 
ସାହେବ ଦେୱାନ ବାହାଦୂର ଶ୍ରୀକୃଷ୍ଣ ମହାପାତ୍ର ମଧ୍ଯ କନିକା ବିଷୟ ସଂପର୍କିତ 
ପ୍ରକାଶିତ ସମ୍ବାଦକୁ ଭିଭିକରି ଗୋପବନ୍ଧୁଙ୍କ ବିରୁଦ୍ଧରେ ଏକ ମାନହାନି ମକଦ୍ଦମା 
ରୁଜୁ କରିଥିଲେ | ତେଣୁ ଗୋପବନ୍ଧୁଙ୍କୁ ୨୩ ଜାନୁଆରୀ ୧୯ ୨୩ ପର୍ଯ୍ୟନ୍ତ 
କଟକ ଜେଲ୍‌ରେ ରଖାଯାଇଥଲା, କିନ୍ତୁ ମକଦ୍ଦମା ଗଲିଲା । ସମ୍ବାଦପତ୍ରରେ 
କନିକା ଅତ୍ୟାଗାରର ସଂପର୍କିତ ଅଧ୍ବକ ତଥ୍ୟ ପ୍ରକାଶ ପାଇବ; ଏସବୁକୁ ଦୃଷ୍ଟିରେ 
ରଖୁ ମକଦମାଟିକୁ ପ୍ରତ୍ୟାହାର କରାଯାଇଥିଲା । ତେଣୁ ୨୪ ଜାନୁଆରୀ ଦିନ 
ଗୋପବନ୍ଧୁଙ୍କୁ କଟକ ଜେଲ୍‌ରୁ ହଜାରୀବାଗ କେନ୍ଦ୍ର ଜିଲ୍ଲାକୁ ସ୍ଥାନାନ୍ତରିତ 
କରାଯାଇଥିଲା | ୨୪ ତାରିଖ ସନ୍ଧ୍ୟାରେ ଜେଲ୍‌ରୁ ଗୋପବନ୍ଧୁ ଆସି ନୀଳମଣି 
ମହାନ୍ତି, ସବ୍ଇନ୍ଧପେକ୍ଟରଙ୍କ ଘରେ ରାତ୍ରି କଟାଇ ତା' ପରଦିନ ହଜାରିବାଗ 
ଟ୍ରେନ୍‌ ଯୋଗେ ଯାତ୍ରା କଲେ ! ହଜାରିବାଗ ଜେଲ୍‌ରେ ୨୭ ଜାନୁଆରୀ 
୧୯ ୨୩ରେ କାରାରୁଝ ହେଲେ | 


ପ୍ରଫେସର 
ଗୋପବନ୍ଧୁ ଦାସ ରିସର୍ଚ୍ଚ ଚେୟାର 
କିସ୍‌ ବିଶ୍ବବିଦ୍ୟାଳୟ, ଭୁବନେଶ୍ବର 

ବିଶ୍ବବୋଧ ଓ କବି ଗୋପବନ୍ଧୁ 


ପ୍ରଫେସର ଶରତ ଚନ୍ଦ୍ର ରଥ 


ବିଶ୍ଵଗ୍ରାମ ଗଠନପାଇଁ ସଯନୁପ୍ରୟାସ ଆଜିର ପ୍ରାଥମିକ ଆବଶ୍ୟକତା | 
ଏହି ପ୍ରୟାସରେ ଧର୍ମ, ଭାଷା ଓ ଚଳଣି ଗୌଣ, ମାତ୍ର ମାନବିକତା ହେଉଛି 
ମୁଖ୍ୟ । ଏହାର ଅର୍ଥ ହେଉଛି ଧର୍ମ, ଭାଷା, ଚଳଣି ସବୁ ରହିବ ମାତ୍ର ତାହା 
ବ୍ୟକ୍ତିଗତ ସ୍ତରରେ ରହିବ | ଅନ୍ୟକୁ ସାନ ଏବଂ ନିଜକୁ ବଡ଼ ଭାବିବାରେ ଏହା 
ବ୍ୟବହୃତ ହେବନାହିଁ । ଅନ୍ୟକୁ ବଡ଼ ଏବଂ ନିଜକୁ ସାନ ମଧ୍ଯ ଭାବିଲେ ଚଳିବ 
ନାହିଁ । ଗୋଟିଏ ବାକ୍ୟରେ କୁହାଯାଇପାରେ ଯେ ଧର୍ମ, ଭାଷା, ଚଳଣି, ଖାଦ୍ୟବସ୍ତ, 
ବାସଗ୍ଧହର ବ୍ୟବହାର ପ୍ରଣାଳୀ ଭିତରେ ତୁଳନା ରହିବ ନାହିଁ, ଏସବୁକୁ ବ୍ୟକ୍ତିଗତ 
ସ୍ତରରେ ରଖୁ ନିଜକୁ ନିଜେ ଅତିକ୍ରମ କରିବାକୁ ହେବ । ନିଜର ଅହଂଠାରୁ 
ନିଜକୁ ମୁକ୍ତ କରିବାକୁ ହେବ । ଏହି ମୁକ୍ତିର ଅନ୍ୟନାମ ହେଉଛି ମାନବିକତା | 
ଏଥରେ ଦେଶର ଭିତ୍ତିରେ ରହିବ ଦେଶାନ୍ତରର ସ୍ଥିତି, ବ୍ୟକ୍ତର ଭିତ୍ତିରେ ରହିବ 
ସମଷ୍ଚିର ଅଭିବ୍ୟକ୍ତି । ପାଦଥବ ଆପଣାର ମାଟିରେ ମାତ୍ର ଦୃଝ୍ତି ହୋଇଥିବ 
ସୁଦୂରପ୍ରସାରୀ | 

ଏହି ଚେତନାର ଜଣେ ବିଶିଷ୍ଠ ପ୍ରବକ୍ତା ଭାବରେ ଉତ୍କଳମଣି 
ଗୋପବନ୍ଧୁଙ୍କର ନାମ ପ୍ରାତଃସ୍ମରଣୀୟ ! ତାଙ୍କ ଚିନ୍ତା ଓ ଚେତନାରେ ଅଭିବ୍ୟକ୍ତ 
ହୋଇଥିଲା Near to far ଓ Local to Global ମାନସିକତା | କେତେକ ମତ 
ଦିଅନ୍ତି ଯେ ସ୍ଥାନୀୟତା ଓ ସାର୍ବଜନୀନତା ପରସ୍ପରଠାରୁ ବହୁ ଦୂରରେ ଅବସ୍ଥିତ | 
ଏହା ଗୋଟିଏ ଭ୍ରମ | ବାସ୍ତବରେ ସ୍ଥାନୀୟତା ସହ ସାର୍ବଜନୀନତାର କୌଣସି 
କଳହ ନାହିଁ । ଉଭୟ ମଧ୍ଯରେ ସୂକ୍ଷ୍ମ ସଂଯୋଗ ବିଦ୍ୟମାନ | ଆଞ୍ଚଳିକ ଚିନ୍ତା ଯେ 


Source: Author, Digitized by PPRACHIN, SOA 


ସ୍ବାଧୀନତାର ଅମୃତ ମହୋତ୍ସବ | ୫୯ 


ବିଶ୍ଵବଚିନ୍ତାରେ ପରିଣତ ହୋଇପାରେ ଏକଥା ଗୋପବନ୍ଧୁ ସ୍ପଷ୍ଟଭାବରେ ହୃଦୟଙ୍ଗମ 
କରିଥଲେ | ସେ କହିଥିଲେ, “ ଆମ୍ଭେମାନେ ଉତ୍କଳ ସେବାରେ ଭାରତସେବା ଓ 
ବିଶ୍ଵସେବା କରିବୁ, ଉତ୍କଳ ପ୍ରାଣରେ ବିଶ୍ଵପ୍ରାଣ ଅନୁଭବ କରିବୁ, ଉତ୍କଳର 
ହୃଦୟତନ୍ତ୍ରୀରେ ବିଶ୍ଵମାନବର ଗୀତି ଶୁଣିବୁ ।” ଉତ୍କଳୀୟ ସଂସ୍କୃତି ଓ ଭାରତୀୟ 
ସଂସ୍କୃତି ପରସ୍ପରର ପରିପନ୍ନୀ ନୁହନ୍ତିୟ ବରଂ ଗୋଟିଏ ମୁଦ୍ରାର ଦୁଇପାଖ ପରି 
ଓତଃପ୍ରୋତ ଜଡ଼ିତ- ଏହା ଥୁଲା ତାଙ୍କର ମୁଗ୍ଧ ଅନୁଭବ । ତାଙ୍କ କବିତାକୁଞ୍ଜରେ 
ଫୁଟିଯାଇଛି ଏହି ଅନୁଭବର ଲୀଳା ଲାବଣ୍ୟ । ସେ ଉପଲବ୍ଧି କରିଛନ୍ତି ଭାରତର 
କୋଣେ ଅନୁକୋଣେ ନୀଳାଦ୍ରିର ଅବସ୍ତିତି, ନୀଳାଦ୍ରିର ପ୍ରତିଟି ରେଣୁରେ 
ଭାରତବର୍ଷର ଅନବଦ୍ୟ ଅଭିବ୍ୟକ୍ତି । 


“ ଥଲେ ଯହିଁ ତହିଁ ଭାରତ ବକ୍ଷରେ 
ମଣିବି ମୁଁ ଅଛି ଆପଣା କକ୍ଷରେ 
ମୋ ନେତ୍ରେ ଭାରତ ଶିଳା ଶାଳଗ୍ରାମ 

ପ୍ରତିସ୍ଥାନ ମୋର ପ୍ରିୟ ପୁରୀଧାମ ।” (ବନ୍ଦୀର ଆମ୍ମକଥା) 
ଭାରତର ସଂସ୍କୃତି ପୂଥବୀରେ ଅତି ପ୍ରାଚୀନ ଓ ପ୍ରତିଷ୍ଠିତ | ଯୁଗେଯୁଗେ 
ଏଠାରେ ରଷି, ସନ୍ଧ୍ୟାସୀମାନଙ୍କର ଆବିର୍ଭାବ ଘଟିଛି । ସେମାନେ ଦେଇଛନ୍ତି 
ବିଶ୍ଵପ୍ରେମର ବାଉ, କରିଛନ୍ତି ବିଶ୍ଵବାସୀଙ୍କର ଶୁଭକାମନା | ଶ୍ରୀଅରବିନ୍ଦ କହିଛନ୍ତି 
“The hero, the Rishi, the Saint are the natural fruits of our Indian 
Soil, and there has been no age in which they have not born.” 
ଏହି ଶାଶ୍ବତ ଆର୍ଷବାଣୀ ଓ ଚେତନା ଭାରତୀୟ ବାତାବରଣକୁ ଏକ ସମୟରେ 
ଧାନସ୍ପ ଓ କର୍ମପ୍ରବଣ କରିଛି । ଧ୍ଯାନ ଓ କର୍ମଚଞ୍ଚଳତା, ଏକ ଓ ଅଭିନ୍ନ କଥା 
ବୋଲି ଭାରତ ବୁଝିବା ସଙ୍ଗେସଙ୍ଗେ ସାରା ବିଶ୍ଵକୁ ବୁଝାଇ ଦେବାକୁ ସମର୍ଥ 
ହୋଇଛି । ସବୁଜ ବନାନୀର ରଷିକୂଟୀରଠାରୁ ଜନପଦର ରାଜଉଆସ ପର୍ଯ୍ୟନ୍ତ 
ସର୍ବତ୍ର ମାନବିକ ମୂଲ୍ୟବୋଧ ପ୍ରତିଷ୍ଠିତ ହୋଇଛି । ପୁଣି ସମୟକ୍ରମେ ତାହା 
ପ୍ରସାରିତ ହୋଇ ବିଶ୍ବରେ ପ୍ରବେଶ କରୁଛି, ଯାହାକୁ ଭିଭିକରି ଭାରତ ହେବ 
ଆଗାମୀ ବିଶ୍ଵର ଗୁରୁ ବୋଲି ସ୍ଵାମୀ ବିବେକାନନ୍ଦ, ଶ୍ରୀଅରବିନ୍ଦଙ୍କ ସମେତ ବହୁ 

୬୦ | ସ୍ଵାଧୀନତାର ଅମ୍ପୃତ ମହୋତ୍ସବ 


ମହାପୁରୁଷ ଉଦ୍‌ଘୋଷଣା କରିଯାଇଛନ୍ତି | ଉକ୍କଳମଣି ଗୋପବନ୍ଧୁ ନିଜ ରଚନାରେ 
ଏହି ଚେତନାକୁ ଅନନ୍ୟ ଗୁରୁତ୍ଵ ପ୍ରଦାନ କରିଛନ୍ତି । 


“ ଭାରତ ପ୍ରଭାବେ ହେଉ ସାର୍ଥ ରଷିବାଣୀ 

ମଧୁମୟ ଭାବେ ମତ୍ତ ହେଉ ବିଶ୍ଵପ୍ରାଣୀ | 

ସର୍ବସିନ୍ଧୁ ସ୍ରୋତେ କ୍ଷରୁ ମଧୁମୟ ନୀର 

ବହୁ ମଧୁମୟ ଗନ୍ଧ ଶୀତଳ ସମୀର ।” (ପିତୃପକ୍ଷତର୍ପଣ) 

ଧର୍ମ ନୁହେଁ ଆଧ୍ଯାମ୍ପିକତାର ନୀରାଜନା ନିମନ୍ତେ କବି ଗୋପବନ୍ଧୁ ପ୍ରୟାସୀ 

ଥିଲେ । ଦୂର ଦେବାଳୟକୁ ଯିବାର ପ୍ରୟୋଜନ ଅପେକ୍ଷା ନିଜର ଅନ୍ତରରେ 
ବିରାଜିଚ ଦିବ୍ୟଚେତନାକୁ ଆବିଷ୍କାର କରିବାର ଆବଶ୍ୟକତା ଯେ ବହୁଗୁଣରେ 
ଅଧୁକ, ଏକଥା ସେ କହୁଥିଲେ | ତାଙ୍କ ମତରେ ସମଗ୍ର ଜୀବନ ଏଇ ଅନୁସନ୍ଧାନ, 
ଅଭିନନ୍ଦନ ଓ ଉପଲବ୍ଧି ନିମନ୍ତେ ଏକ ଶିବରାତ୍ରି ହେବା ଉଚିତ । ସେ ଜୀବନର 
ପ୍ରତିମୁହୂର୍ରରେ ଅନୁଭବ କରିଥୁଲେ ଯେ ଆଧ୍ଧାମ୍ପିକତା ଓ ମାନବିକତା ପରସ୍ପର 
ଅଙ୍ଗାଙ୍ଗୀ ଭାବରେ ଜଡ଼ିତ | ଗୋଟିକରୁ ଅନ୍ୟଟିକୁ ଭିନ୍ନ କରାଯାଇପାରିବ ନାହିଁ 
କାଳେକାଳେ ମାନବିକତାର ପ୍ରାସଙ୍ଗିକତା ରହିଛି । କାରଣ ଏହା ଏକ ମୂଲ୍ଯ 
ନୂହେଁ, ଏକ ମୂଲ୍ୟବୋଧ | ମୂଲ୍ୟ ବଦଳିଯାଇପାରେ, ମାତ୍ର ମୂଲ୍ଯବୋଧ 
ବଦଳିପାରେ ନାହିଁ | ଆଜି ସମଗ୍ର ବିଶ୍ବରେ ବିଜ୍ଞାନ ଓ ପ୍ରଯୁକ୍ତି ବିଦ୍ୟାର ପ୍ରସାର 
ଘଟିଛି | ତାହା ପ୍ରଭାବରେ କୃଷିର ଉନ୍ନତି, ଶିଛ ପ୍ରଗତି ଓ ବାଣିଜ୍ୟର ଅଭିବୃଦ୍ଧି 
ସମ୍ଭବ ହୋଇଛି | ବିଶ୍ଵମାନବ ହାତକୁ ଯେତିକି ସମ୍ପଦ୍ଧି ଆସିଛି ତଦନୁସାରେ 
କ୍ଷେତିକି ଆନନ୍ଦ ବିଶ୍ଵମାନବକୁ ମିଳିବା କଥା ସେତିକି ମିଳିନାହିଁ । ତାହାର କାରଣ 
ହେଉଛି ମାନବିକତାର ଅଭାବ ¦ ଏପରି କୁହାଯାଇପାରେ ଯେ ଅଶ୍ବ ଅଛି, ତା'ର 
ଗତି ମଧ୍ଯ ଅଛି, ମାତ୍ର ଲଗାମଟି ନଥିବାରୁ ପ୍ରଗତି ନାହିଁ । ଏଥରୁ ସ୍ପଷ୍ଟ ଅନୁମେୟ 
ଯେ ଗତିଶୀଳ ଅଶ୍ଵ ଯେତିକି ଦରକାର, ଅଶ୍ଵର ଲଗାମ୍‌ ମଧ୍ଯ ସେତିକି ଦରକାର । 
ଏହି ଲଗାମଟି ମାନବିକତା ବ୍ଯତୀତ ଆଉ କିଛି ନୁହେଁ । ସେହି ମାନବିକତାର 
ଜୟଗାନ କରିବା ସଙ୍ଗେସଙ୍ଗେ ପ୍ରତ୍ୟେକ ଉତ୍କଳୀୟ ଏହି ମହନୀୟ ମହାମନ୍ତ୍ରରେ 
ଅଭିମନ୍ତିତ ହେବା ଆବଶ୍ୟକ ବୋଲି କବି ଇଚ୍ଛାପୋଷଣ କରିଛନ୍ତି । 

ସ୍ଵାଧୀନତାର ଅମୂତ ମହୋତ୍ସବ | ୬୧ 


“ ଜାତୀୟମମତା ବିଶ୍ବଜନପ୍ରୀତି । 
ଉତ୍କଳବାସୀର ହେଉ ଏହା ନୀତି ।” (ବନ୍ଦୀର ଆତ୍ମକଥା) 


ଦୟା, କ୍ଷମା, ତ୍ୟାଗ ଓ ତିତିକ୍ଷା ପ୍ରଭୁତି ଦିବ୍ୟଗୁଣାବଳୀ ମାନବିକତାର 
ଅନ୍ତର୍ଭୁକ୍ତ | ତ୍ୟାଗ ଭିତରେ ଅହଂର ତ୍ୟାଗ ଏକାନ୍ତ ଜରୁରୀ | ଅହଂ ତ୍ୟାଗ କଲେ 
ବ୍ୟକ୍ତିର ମନ ବିଶ୍ଵମନ ସଙ୍ଗେ ଏକାକାର ହେବ, ବିଶ୍ଵପ୍ରେମର କୂସୁମ ସୁବାସ 
ବ୍ୟକ୍ତିର ଜୀବନକୁଞ୍ଜକୁ ସୁବାସିତ କରିବା ସେତେବେଳେ କୌଣସି ସୀମାରେଖାରେ 
ବ୍ୟକ୍ତିଜୀବନ ବନ୍ଧା ପଡ଼ିବ ନାହିଁ । ତାହା ବିଶ୍ବପ୍ରକୃତିର ଏକ ବଳିଷ୍ଠ ବିଭବରେ 
ପରିଣତ ହୋଇ ଆମ୍ବପ୍ରସାରିତ ହେବ | ବିଶ୍ଵ ଦିଗ୍‌୍ବଳୟକୁ ଛୁଇଁଛୁଇଁ ସେତେବେଳେ 
ଉଇଁ ଆସିବ ନୂତନ ଚେତନାର ସୂର୍ଯ୍ୟ | ସେଇ ସୂର୍ଯ୍ୟକିରଣରେ ଦିଗଦିଗନ୍ତ ଝଲସି 
ଉଠିବ | ଦେଶ ଥିବ, ଜାତି ହୁଏତ ଥିବ, ମାତ୍ର ନଥିବ ସଂକୀର୍ଣ୍ତତାର ପୂତିଗନ୍ଧମୟ 
ବାତାବରଣ ! 


ଏକଥା ସ୍ଵୀକାର୍ଯ୍ୟ ଯେ ପଣ୍ଡିତ ଗୋପବନ୍ଧୁ ଉକ୍ରଳ ପାଇଁ ଯେପରି 
ଆନ୍ତରିକତା ପ୍ରକଟ କରିଛନ୍ତି ଭାରତ ପାଇଁ ସେପରି ଆମ୍ବୀୟତା ପ୍ରକାଶ କରିଛନ୍ତି । 
ଉତ୍କଳ ପାଦପରେ ରସମୟ ଫଳ ଆସ, ଉତ୍କଳ ସରିତରେ ପବିତ୍ର ନିର୍ମଳ ଜଳ 
ଆସୁ ବୋଲି ସେ କାମନା କରିଛନ୍ତି | 


“ ଉକୁଳ-ତନୟେ ଦିଅ ନବ ବଳ 

ଉତ୍କଳ-ପାଦପେ ରସମୟ ଫଳ 

ଉଜ୍କଳ-ସରିତେ ପବିତ୍ର ଜୀବନ 

ଉତ୍କଳ-କାନନେ ସ୍ଵର୍ଗୀୟ ସୁମନ ।” (ବନ୍ଦୀର ଆମ୍ପକଥା) 


ଭାରତମାତାଙ୍କୁ ବିଦେଶୀ ଶାସନର ଅତ୍ୟାରରରୁ ମୁକ୍ତ କରିବା ନିମନ୍ତେ 
ସେ ଆପ୍ରାଣ ଉଦ୍ୟମ କରିଥଲେ | ତହିଁରେ ନଥୁଲା ପଦପଦବୀ ବା ଯଶ ପ୍ରଶଂସାର 
ଲାଳସା, କେବଳ ଥଲା ଆମସନ୍ତୋଷର କୈବଲ୍ଯକଣିକା । ସେଥପାଇଁ ସେ 
ଅସହଯୋଗ ଆନ୍ଦୋଳନରେ ଯୋଗଦାନ କରି କାରାବରଣ କରିଥଲେ ଏବଂ 
କାରାଗାରକୁ ସ୍ଵାଧୀନତା ସଂଗ୍ରାମୀଙ୍କ ନିମନ୍ତେ ପ୍ରଭାସତୀର୍ଥ ବୋଲି ବିରାର 
କରିଥଲେ | କବିଙ୍କର ଭାରତଭାବନା ଅତ୍ୟନ୍ତ ହୃଦ୍ୟ ଓ ଅନବଦ୍ୟ | ଭାରତ 

୬ ୨ | ସ୍ବାଧୀନତାର ଅମୃତ ମହୋତ୍ସବ 


ହେଉ ଶାନ୍ତି, ମୈତ୍ରୀ ଓ ବିଶ୍ବପ୍ରାଣତାର ମୁର୍ଭିମନ୍ତ ପ୍ରତୀକ | ଭାରତରେ ମଧୁମୟ- 
ଗନ୍ଧସମୀର ପ୍ରବାହିତ ହେଉ, ଭାରତର ଦିବାରାତ୍ରି ମଧୁସିକ୍ ହେଉ, ନବ ଚେତନାର 
ଚନ୍ଦ୍ର ଓ ସୂର୍ଯ୍ୟ ଭାରତ ଆକାଶରେ ଉଦିତ ହୁଅନ୍ତୁ ଏହି ଆଶା କବି ପୋଷଣ 
କରିଛନ୍ତି । 
“ ପଡ଼ୁ ଏ ଭାରତ -ପ୍ରାଶେ ସ୍ଵର୍ଗୀୟ କିରଣ 
ନନ୍ଦନକାନନ ବହୁ ସ୍ପିଗ୍ଧ ସମୀରଣ ।” (ପିତୃ ପକ୍ଷତର୍ପଣ) 


ଭାରତ ବଞ୍ଚଲେ ପୂଥୁବୀ ବଞ୍ଚିବ | ଶ୍ରୀଅରବିନ୍ଦଙ୍କ ମତରେ, “ ଭାରତ ଯଦି ସଂକଛ 
କରେ, ତେବେ ସମଗ୍ର ବିଶ୍ଵ ଆଜି ଯେଉଁ ସମସ୍ୟାରେ ବିବ୍ରତ ଓ କିଂକରଇଁବ୍ୟବିମୂଢ଼ 
ହୋଇପଡ଼ିଛି, ତାହାର ଦେଇପାରେ ଯଥାର୍ଥ ମୀମାଂସା ଓ ଯଥାଯଥ ସମାଧାନ |!” 
ଏହି ଚିନ୍ତା ଓ ଚେତନାର ସୁକୁମାର ପରିପ୍ରକାଶ ଉତ୍କଳମଣିଙ୍କ ପଦ୍ଯ ସୃଷ୍ଟିରେ 
ବହୁସ୍ଥଳରେ ଦେଖବାକୁ ମିଳେ | ବିଶ୍ଵପ୍ରାଣର ସ୍ଥନ୍ଦନ ଭାରତରେ ଅନୁଭୂତ ହୁଏ, 
ବିଶ୍ଵର ସୁସ୍ଥତା ନିର୍ଭର କରେ ଭାରତର ସୁସ୍ଥତା ଉପରେ | କବିଙ୍କ ଭାଷାରେ 
“ ଦେବ ପ୍ରତିଷ୍ଠିତ ମହର୍ଷି ସମ୍ମତ 

ଜାଣିବ ଭାରତ, ଦେଖବ ଜଗତ 

ବିରାଜିବ ବିଶ୍ବେ ଏକତା, ସମତା 

ଶାନ୍ତି ଉଚ୍ଚାରିବେ ସ୍ଵରଗେ ଦେବତା ।” (ବନ୍ଦୀର ଆମ୍ମକଥା) 


ଭାରତର କଲ୍ୟାଣରେ ବିଶ୍ଵର କଲ୍ୟାଣ, ଭାରତର ସର୍ବାଙ୍ଗୀନ ବିକାଶରେ 
ବିଶ୍ଵର ମହତ୍ତମ ବିକାଶ, କାରଣ ଭାରତ ହେଉଛି ପୂୃଥବୀର ଆମ୍ବା । ଏକଥାର 
ମହତ୍ତ୍ଵ ଗୋପବନ୍ଧୁ ହୃଦୟଙ୍ଗମ କରିଥୁଲେ | ପୂର୍ଣ୍ଣିମା ତିଥିରେ ଜହବରାତିରୁ ଜହମକୁ 
ବାଦ୍‌ଦେଲେ ରାତି ଯେପରି ବିକଳାଙ୍ଗ ହୋଇଯିବ, ବିଶ୍ଵସଂସ୍କୃତିରୁ ଭାରତୀୟ 
ସଂସ୍କୃତିକୁ ବାଦ୍‌ଦେଲେ ବିଶ୍ଵସଂସ୍କୃତି ସେପରି ବିକଳାଙ୍ଗ ହୋଇଯିବ । ଭାରତୀୟ 
ସଂସ୍କୃତି ହେଉଛି ମାନବବାଦର ସଂସ୍କୃତି, ପୂଜ୍ୟପୂଜାର ସଂସ୍କୃତି, ଆମୁପ୍ରଶିକ୍ଷଣର 
ସଂସ୍କୃତି ! ଭାରତର ସ୍ଵାଧୀନତା ଆନ୍ଦୋଳନ କେବଳ ଏକ ରାଜନୀତିକ ଆନ୍ଦୋଳନ 
ନୁହେଁ, ଏହା ଏକ ଆଧ୍ଯାମ୍ମିକ ଆନ୍ଦୋଳନ ଅର୍ଥାତ୍‌ ଆସୁରିକ ପ୍ରଭାବରୁ ଓ ଅବିଦ୍ୟାର 
ପ୍ରଭାବରୁ ମୁକ୍ତର ଆନ୍ଦୋଳନ । ଭାରତର ସ୍ଵାଧୀନତାରେ ବିଶ୍ଵ ଦରବାରରେ 

ସ୍ଵାଧୀନତାର ଅମ୍ପତ ମହୋତ୍ସବ | ୬୩ 


ମାନବିକତାର ପୂନପ୍ରତିଷ୍ଠା ସମ୍ଭବ | ବିଶ୍ଵଜୀବନର ବିକାଶ ନିମନ୍ତେ ଭାରତର 
ସ୍ଵାଧୀନତା ଓ ସର୍ବାଙ୍ଗୀନ ବିକାଶ ଏକାନ୍ତ ଆବଶ୍ୟକ- ଏକଥାର ଗୁରୁତ୍ଵକୁ କବି 
ସ୍ପଷ୍ଟ ଭାବରେ ଉପଲବ୍ଧି କରିଛନ୍ତି । କବିଙ୍କ କଥାରେ 


“ ସ୍ଵରାଜ୍ୟ ସାଧନେ ରହୁ ମୋର ଧ୍ଯାନ 
ଭାରତେ ସ୍ଵରାଜ୍ୟ ଜଗତ କଲ୍ୟାଣ 
ଜଗତ ସରସେ ଭାରତ କମଳ 
ତା” ମଧ୍ଧଷେ କେଶର ପୁଣ୍ୟନୀଳାଚଳ । ” 
( ବନ୍ଦୀର ଆମ୍ମପକଥା) 


Globality ସହିତ Locality ଗୋଟିଏ ସୂତ୍ରରେ ବନ୍ଧା ହୋଇଛି ଏଠାରେ । 
ଏପରି କୁହାଯାଇପାରେ ଯେ Globality ର ସାରନିର୍ଯ୍ୟାସ ଓ ସାର୍ଥକତା 
Locality ରେ ନିହିତ | ଏପରି ଚିନ୍ତା ଓ ଚେତନାର ଉଦ୍ଭବ ତଥା ବିକାଶ ନିମନ୍ତେ 
ପ୍ରୟୋଗବାଦୀ ଵୈଦାନ୍ତିକ ଅନୁଚିନ୍ତା ଏବଂ ପ୍ରଥମ ବିଶ୍ବଯୁଦ୍ଧର ଯଥାର୍ଥ ପ୍ରଭାବ 
ଅନେକାଂଶରେ ଦାୟୀ | ବିଶ୍ଵ ଏକତା ଥିଲା ଉତ୍କଳମଣି ଗୋପବନ୍ଧୁଙ୍କର ମହନୀୟ 
ଲକ୍ଷ୍ୟ | ଏଥୁପାଇଁ ସେ ବ୍ୟକ୍ତିଗତ୍ବ ଭାବରେ ପ୍ରୟାସ ଓ ପ୍ରଚେଷ୍ଟା କରିବା ସଙ୍ଗେସଙ୍ଗେ 
ଅନ୍ୟମାନଙ୍କୁ ଏ ଦିଗରେ ଉତ୍ସାହିତ କରିଛନ୍ତି ତଥା ସାହିତ୍ୟ ମାଧ୍ୟମରେ ଉଦ୍‌ବୋଧନ 
ପ୍ରଦାନ କରିଛନ୍ତି | “ ପିତୃପକ୍ଷ ତର୍ପଣ” କବିତାରେ ତାଙ୍କର ବ୍ୟକ୍ତିତ୍ଵ ହୋଇଛି 
ଦୂରଦିଗନ୍ତବିସ୍ତାରୀ | କାରାକକ୍ଷରେ ଆବଦ୍ଧ ଆନ୍ଦୋଳିତ କବିମାନସର ସ୍ପର୍ଶକାତର 
ଆଲେଖ୍ୟ ଏଥୁରେ ଅଙ୍କିତ | ନିଜର ପିତୃପୁରୁଷଙ୍କର ସନ୍ତୋଷ ବିଧାନ ନିମନ୍ତେ 
ବାଚନିକ ତର୍ପଣ ମାଧ୍ଯମରେ ଶ୍ରଦ୍ଧା ଅର୍ପଣ କରିବା ସଙ୍ଗେସଙ୍ଗେ ବିଶ୍ବପ୍ରେମୀ 
ଗୋପବନ୍ଧୁ ସମଗ୍ର ବିଶ୍ଵର ଚରାଚରକୁ ସମ୍ମାନ ପ୍ରଦର୍ଶନ କରିଛନ୍ତି | ବସ୍ତୁତଃ ବିଶ୍ବ 
ପରିବାର ଗଠନର ବାସନା ଏପରି କ୍ରିୟାମ୍ବକତାର ଭିତ୍ତିଭୂମି ବୋଲି କହିଲେ 
ଅତ୍ୟୁକ୍ତି ହେବନାହିଁ । 
“ ନିଖୁଳ ବ୍ରହ୍ମାଣ୍ଡବାସୀ ସର୍ବ ଚରାଚର 
ଦେବତା ଅସୁର ନାଗ ରକ୍ଷ ସିଦ୍ଧନର 
x x x x x 

୬୪ | ସ୍ବାଧୀନତାର ଅମ୍ପତ ମହୋସବ 


ଘେନ ମୋର ଜଳାଞ୍ଜଳି ଘେନ ନମସ୍କାର 

ଦିବ୍ୟ ଅବଧାନେ ସର୍ବେ କର ହେ ବିଚାର | ” 
(ପିତୃପକ୍ଷ ତର୍ପଣ) 
କବିଚିତ୍ତ ବିଶ୍ଵ କଲ୍ୟାଣ କାମନାରେ ପବିତ୍ର ଓ ମଧୁମୟ ହୋଇଛି । 
ସମଗ୍ର ବିଶ୍ଵ ହେଉ ସମ୍ପଦ୍ଧିର ଗନ୍ତାଘର, ଆନନ୍ଦର ମଧୁତୀର୍ଥ ଏବଂ ଏହାର କୋଣେ 
ଅନୁକୋଣେ ସଞ୍ଚରିତ ହେଉ ଅମର ସଙ୍ଗୀତର ଭୁବନମୋହିନୀ ସ୍ଵରଝଙ୍କାର | 
ସ୍ଵର୍ଟରୁ ଝରିଆସୁ ଦିବ୍ଯଚେତନାର ସୁଧାପ୍ରବାହ, ବିଶ୍ଵ ହେଉ ଦିବ୍ଯ ପରିବେଶର 
ଭବ୍ୟବିହାର- ଏକଥାର ପ୍ରଦୀପ୍ତଉଲ୍ଲାସ କବିଙ୍କ ଲେଖନୀରେ ମୂର୍ଭିମନ୍ତ ହୋଇଛି | 


“ ହେଉ ମଧୁମୟ ଉଷା, ପ୍ରଦୋଷରଜନୀ 
ନଭୋଦେଶେ ମଧୁମୟ ରବି ଦିନମଣି 
ମଧୁମୟ ରତେ ହେଉ ବିଶ୍ଵ ନିନାଦିତ 
ଉଠୁ ବିଶ୍ଵପ୍ରାଣେ ମଧୁ ଅମ୍ପତ ସଂଗୀତ । ” 
(ପିତୃପକ୍ଷତର୍ପଣ) 
' କାଠଯୋଡ଼ିରେ ସାୟଂକାଳ” କବିତାରେ ସାୟଂକାଳର ଶୋଭା ବିଭବ 
ଉପସ୍ଥାପିତ । ଆକାଶର ରଙ୍ଗସଜାରେ କବିପ୍ରାଣ ପ୍ରଲୁକ୍ଧ । ଏସବୁକୁ ଦେଖୁଦେଖୁ 
ତାଙ୍କ ମନ ହଜିଯାଇଛି ଭାବନାରେ କେଉଁ ଏକ ଦୂରଦିଗନ୍ତରେ | ନିଜକୁ ସେ 
ଖୋଜିଖୋଜି ଆବିଷ୍କାର କରିଛନ୍ତି ବିଶ୍ଵ ପରିବାରର ଜଣେ ସଦସ୍ଯ ଭାବରେ | 
ସେ ପୁଣି ବିଶ୍ଵ ଭାବନାରେ ଭାବିତ ହୋଇ ନିଜେ ପରିଣତ ହୋଇଛନ୍ତି ଏଇ 
ବିରାଟ ବିଶ୍ଵରେ | ସେ ବିଶ୍ଵ ମଧ୍ଯରେ ଓ ବିଶ୍ଵ ତାଙ୍କ ମଧ୍ୟରେ- ଏହା ହୋଇଛି 
ତାଙ୍କର ମହତ୍ତମ ଉପଲବ୍ଧି 
“ ସର୍ବ ଅନୁଭୂତି ସର୍ବଭୂତେ ତା'ର 
ତା” ଦୃଷ୍ଟିରେ ବିଶ୍ଵ ଏକ ପରିବାର 
ସେହି ନିଜେ ବିଶ୍ବ, ବିଶ୍ଵ ମଧେ ସେହି 
ଅନ୍ୟ ହୋଇ ତା'ର ଆଉ କେହି ନାହିଁ । ” 
(କାଠଯୋଡ଼ି ତୀରେ ସାୟଂକାଳ- ୧ ) 

ଏଥୁରେ ବେଦାନ୍ତ ଦର୍ଶନର ପ୍ରଭାବକୁ ଅସ୍ଵୀକାର କରିହେବ ନାହିଁ । ଆଧୁନିକ 
ଓଡ଼ିଆ ସାହିତ୍ୟରେ ଏପରି “Global thought’ ପ୍ରଥମେ ଆଣିଥିବାରୁ ଗୋପବନ୍ଧୁ 
ପ୍ରାତଃସ୍ମରଣୀୟ । 


ଏକ ସୂତ୍ରରେ ଅଞ୍ଚଳ, ଦେଶ ଓ ବିଶ୍ବକୁ ବାନ୍ଧିବାର ପ୍ରୟାସର ଅନ୍ୟ ନାମ 
ବିଶ୍ଵଗ୍ରାମ ଗଠନର ବିମୁଗ୍ଧ ଅନୁଚିନ୍ତା । କବି ଗୋପବନ୍ଧୁଙ୍କର ଉତ୍କଳୀୟ ଜାତୀୟତା, 
ଭାରତୀୟ ଜାତୀୟତା ଓ ବିଶ୍ୃପ୍ରାଣତା ଏକ ହିଁ ସୂତ୍ରରେ ଗୁନ୍ଧା । ସେ ଥଲେ 
ଏକାଧାରରେ ଉତ୍କଳର, ଭାରତର ତଥା ବିଶ୍ଵର ଜଣେ ନାଗରିକ । ଏପରି 
ଭାବଧାରା ସେ ସମୟରେ କାହିଁକି ଆଜି ମଧ୍ଯ ଦୁର୍ଲଭ । ବିଶ୍ଵ ପରିବାର ଗଠନ 
ନିମନ୍ତେ ଥବା ଅନେକ ସମସ୍ୟାର ଏହାହିଁ ଏକ ସରଳ ଓ ବାସ୍ତବ ସମାଧାନ । 
ଏହି ସମାଧାନ କିଏ ଜଣେ ଦେବତା ସତେଅବା ଗୋପବନ୍ଧୁଙ୍କ ମାଧ୍ୟମରେ ଆସି 
ଦେଇଗଲେ | ଗୋପବନ୍ଧୁ ବୁଝି ବୁଝାଇ ଦେଇଗଲେ ଯେ ସଂକୀର୍ଣ୍ଣତା ହିଁ ମୃତ୍ୟ, 
ପ୍ରସାରଣଶୀଳତା ହିଁ ଜୀବନ | 


ସମଗ୍ର ଜୀବନର ମୁଖ୍ୟାଂଶକୁ ଅନ୍ୟର ସେବାରେ ନିଯୁକ୍ତ କରି ଉତ୍କଳମଣି 
ଗୋପବନ୍ଧୁ ଅଶେଷ ଆମ୍ମସନ୍ତୋଷ ପାଇଛନ୍ତି |! ଧୂପ ପରି ଜଳିଜଳି ସେ ସୁବାସ 
ବିତରଣ କରିଛନ୍ତି, ଦୀପ ପରି ଜଳିଜଳି ଅନ୍ୟକୁ ଆଲୋକ ଦାନ କରିଛନ୍ତି । 
ସାହିତ୍ୟ ସର୍ଜନା ପାଇଁ ସେ ଅଧ୍ବକ ସମୟ ପାଇନାହାନ୍ତି । ଉଭୟ ଗଦ୍ୟ ସାହିତ୍ୟ 
ଓ ପଦ୍ୟ ସାହିତ୍ୟରେ ଲେଖନୀ ଗଳନା କରିଛନ୍ତି । ତାଙ୍କ ଗଦ୍ୟ ସାହିତ୍ୟ ଉଭୟ 
ଗୁଣାମ୍କ ଓ ପରିମାଣାମ୍ମକ | ମାତ୍ର ତାଙ୍କର ପଦ୍ଯ ସାହିତ୍ୟ ଗୁଣାମ୍ବକ ଦୃଷ୍ଟିରୁ 
ସମପଦ୍ଧ ହେଲେହେଁ ପରିମାଣାମ୍ମକ ଦୃଷ୍ଟିରୁ ଅଧ୍ଧକ ନୂହେଁ । ସରଳ ଭାଷା, ସାବଲୀଳ 
ଛନ୍ଦ, ଲଳିତ ମାନସିକତା, ଗଭୀର ହୃଦୟବତ୍ତା ଓ ଅନୁପମ ଶୈଳୀର ସମନ୍ଵୟରେ 
ତାଙ୍କ କବିତାର ଆବେଦନ ହୋଇଛି ସ୍ଵତନ୍ତ୍ର ଓ ସୁଠାମ | ଥରେ ପଢ଼ିଲେ ତାକୁ 
ଆଉଥରେ ପଢ଼ିବାକୁ ଇଚ୍ଛା ହୁଏ, ବହୁ ଚିତ୍ର ନୟନ ପଥରେ ବାରମ୍ବାର ନାଚିଉଠେ | 
ଜୀବନୀ ଶକ୍ତିରେ ଭରପୂର ପ୍ରତ୍ୟେକ କବିତାର ପ୍ରତ୍ୟେକ ପଂକ୍ତି ଉତ୍ତମ ଅନୁଶୀଳନ 
ଓ ବିଶ୍ଲେଷଣର ଅପେକ୍ଷା ରଖେ । ମନେହୁଏ ପ୍ରତ୍ୟେକ କବିତା ସତେ ଯେପରି 
ଅନ୍ଧକାରର ବୁକୁ ଚିରିଆସୁଥବା ଏକ ଏକ ଆଲୋକ ରେଖା | 

୧୮୭୭ ମସିହା ଅକ୍ଟୋବର ୯ ତାରିଖ ଦିନ ଜନ୍ମଗ୍ରହଣ କରି ଗୋପବନ୍ଧୁ 
୧୯ ୨୮ ମସିହା ଜୁନ୍‌ ୧୭ ତାରିଖ ନେତ୍ରୋତ୍ସବ ଦିନ ମୃତ୍ୟୁବରଣ କରିଥଲେ | 
ତାଙ୍କ ମୂତ୍ୟୁରେ ମର୍ମାହତ ହୋଇ କେତେକ ମନୀଷୀ ଯେଉଁ ମନ୍ତବ୍ୟ ପ୍ରଦାନ 
କରିଥଲେ ତାହା ପ୍ରଣିଧାନଯୋଗ୍ୟ | 


ମହାମ୍ରାଗାନ୍ଧିଙ୍କ ମତରେ, “ ପଣ୍ତିତ ଗୋପବନ୍ଧୁଙ୍କ ମୂତ୍ୟୁରେ ଦେଶ 
ଅଧକତର ଦରିଦ୍ର ହେଲା | ସେ ଆମମାନଙ୍କ ମଧ୍ୟରେ ଜୀବବ୍ଦଶାରେ ନଥିଲେ 
ମଧ୍ଯ ତାଙ୍କର ଆମ୍ମା ଆମମାନଙ୍କର ମଧ୍ଯରେ ଅଛି । ସେହି ପୁଣ୍ୟାତ୍ମା ଓଡ଼ିଶାର 
କର୍ମୀମାନଙ୍କର ପଥପ୍ରଦର୍ଶନ ହେଉ | ଏହି ସ୍ଵର୍ଗୀୟ ସ୍ବଦେଶଂ-ପ୍ରେମିକଙ୍କର 
ଆମ୍ଲୀୟସ୍ବଜନ ଓ ଶିଷ୍ୟବର୍ଗଙ୍କୁ ମୋର ଶୋକ ଜଣାଉଅଛି ।” 


ଲାଲା ଲଜପତ ରାୟଙ୍କ ମତରେ, “ ପଣ୍ତିତ ଗୋପବନ୍ଧୁ ଦାସଙ୍କ ମୃତ୍ୟୁରେ 
କେବଳ ଓଡ଼ିଶାର ନୁହେଁ ସମଗ୍ର ଭାରତର ସାଧାରଣ ଜୀବନରେ ଗୋଟିଏ ସ୍ଥାନ 
ଶୂନ୍ଯ ହୋଇଗଲା | ସେ ଶୂନ୍ୟସ୍ଥାନ ପୂରଣ ହେବା ଅସମ୍ଭବ | ଗୋପବନ୍ଧୁଙ୍କ ପରି 
ବେଶୀ ସରଳ ଓ ଦେଶକାର୍ଯ୍ୟରେ ବେଶୀ ନିଷ୍ଠାବାନ୍‌ ସାଧାରଣ କର୍ମୀ ଭାରତ 
ପାଇପାରିବ ନାହିଁ ।” 


ସୁଭାଷଚନ୍ଦ୍ର ବୋଷଙ୍କ ମତରେ, “ ଅସହଯୋଗ ପୂର୍ବେ ଓ ପରେ ମୁଁ 
ଅନେକଥର ପଵ୍ଡିତଜୀଙ୍କ ସଙ୍ଗେ ସାକ୍ଷାତ୍‌ କରିଥିଲି ଏବଂ ତାଙ୍କ ପ୍ରତି ମୋର ଖୁବ୍‌ 
ଭକ୍ତି ଥଲା | ଓଡ଼ିଶାରେ ମୁଁ ଜନ୍ନ ଓ ଲାଳିତପାଳିତ ହୋଇଥୁବା ଯୋଗୁଁ ଗୋପବନ୍ଧୁ 
ବାବୁଙ୍କ ମୂତ୍ୟୁରେ ଓଡ଼ିଆ ଜଣେ ତାଙ୍କର ଅଭାବ ଯେପରି ତୀବ୍ର ଭାବରେ ଅନୁଭବ 
କରୁଥିବ, ମୁଁ ମଧ୍ୟ ସେହିପରି ଅନୁଭବ କରୁଅଛି । ମୋର ଏକାନ୍ତ ଅନୁରୋଧ, 
ଓଡ଼ିଶାର ଯୁବକବୃନ୍ଦ ଏହି ଦୁର୍ଦଦିନରେ କାର୍ଯ୍ୟକ୍ଷେତ୍ରକୁ ବାହାରିପଡ଼ି ଗୋପବନ୍ଧୁଙ୍କ 
ପତାକା ଧରି ରଖୁବେ । ” 

ଉତ୍କଳଗୌରବ ମଧୁସୂଦନ ଦାସଙ୍କ ମତରେ, “ ଆମ୍ଭମାନଙ୍କର ଜୀବନ 
ଅଲଗା ହେଲେ କ”ଣ ହେବ, ଆମ୍ଭମାନଙ୍କର ମତଦ୍ବୈଧି ଥିଲେ କ'ଣ ହେବ, 
ଗୋପବନ୍ଧୁଙ୍କର ଜୀବନ ମହତ୍‌ ! ଏହା ଉତ୍କଳ ଜାତୀୟ ସମ୍ପଦ । ମୋର ଆଶା, 
ସେ ଯେଉଁ କାର୍ଯ୍ୟ ବାକି ରଖୁଛନ୍ତି, ତାହାଙ୍କର ବନ୍ଧୁ ତାହା ଚଳାଇବେ । 
ପରଲୋକଗତ ନେତାଙ୍କର କାର୍ଯ୍ୟ ଚଳାଇବା ହିଁ ତାଙ୍କ ପକ୍ଷେ ଶ୍ରେଷ୍ଠ ସମ୍ମାନ ¦ ” 


Source: Author, Digitized by PPRACHIN, SOA 


ସ୍ବାଧୀନତାର ଅମ୍ପୃତ ମହୋତ୍ସବ | ୬୭ 


ଆଜି ବିଶାଳ ବିଶ୍ବକୁ ଗୋଟିଏ ସୂତ୍ରରେ ବାନ୍ଧିବାର ପ୍ରୟାସ ଓ ଉଦ୍ୟମ 
ବହୁଳ ଭାବରେ କରାଯାଉଛି ! ବିଜ୍ଞାନ, ବିଶ୍ଵଅର୍ଥନୀତି ଏ ଦିଗରେ ଅଧୂକରୁ 
ଅଧକ କ୍ରିୟାଶୀଳ । ତେବେ ଏଥୁପାଇଁ ସର୍ବୋତ୍ତମ ଉପାଦାନ ଓ ଉପକରଣ ହେଉଛି 
ମାନବିକତା | ଦୂରଦିଗନ୍ତ ବିସ୍ତାରୀ ମାନସିକତାର ଭିତ୍ତିରେ ହିଁ ବିଶ୍ଵନାଗରିକତଵର 
ପ୍ରାଣପ୍ରତିଷ୍ଠା ! ବ୍ୟକ୍ତିପ୍ରାଣର ଅସୀମ ପ୍ରସାରଣରେ ବିଶ୍ବପ୍ରାଣର ଅଭିଷେକ କେବଳ 
ସମ୍ଭବ | ଏହି ପ୍ରେକ୍ଷାପଟରେ ଗୋପବନ୍ଧୁଙ୍କ ଅନୁଭବ ଏହିପରି 


“ ମୋ ପ୍ରାଣ ପ୍ରେମଧାରେ ଭାସିବ ଧରା 
ହେବ ଏ ବିଶ୍ଵ ମୋର ପ୍ରେମ ପସରା ।” 


ଗ୍ୟାରେଜ ଛକ, ଭୁବନେଶ୍ବର 

ଉତ୍କଳମଣି ଗୋପବନ୍ଧୁ ଦାସ 
ବନ୍ଦୀର ଆତ୍ମକଥା” ରୁ କିଛି ଅଂଶ 
(୧) 


“ ଦେଶବାସୀ ବନ୍ଧୁ ଆମ୍ମୀୟ ସୋଦର, 
କାରାଦଣ୍ଡେ ମୋର ହେଲ କି କାତର ? 


ଥିଲା ଏହା ଆଗୁଁ ଜଣାଶୁଣା କଥା, 
ସେଥିପାଇଁ ତେବେ କିପାଁ ମନେ ବ୍ୟଥା ? 


କାତରତା ସିନା କାପୁରୁଷ ପଣ, 
ବୀର ମାରେ ଅବା ମରେ କରି ରଣ | 


ପଞ୍ଚଘୁଞ୍ଚା ନାହିଁ ବୀରର ଜାତକେ, 


ନ ମରେ ସେ କେଇରଭେଁ ପରାଣ ଆତଙ୍କେ 
ଜାଣିଛି ଲାଗିଛି ଏ ଶାନ୍ତିଯସମର, 
ନାହିଁ ଏଥୁ ତୋପ ହାତହତିଆର । 


ବଳ ବା ବିଭବ ନାହିଁ ଏଥୁ ଲୋଡ଼ା, 
ନାହିଁ ଯୋଡ଼ା ଯାନ ରଥ ହାତୀ ଘୋଡ଼ା 


ଆଧ୍ଧାମ୍ମିକ ବଳେ ଲାଗିଛି ଲଢ଼ାଇ, 
ଭାଙ୍ଗିବାକୁ ପଶୁବଳର ବଡ଼ାଇ | 


ଛାଡ଼ି ଧନ-ଆଶା ଘରଦ୍ଵାର-ମାୟା, 
ଅସଙ୍ଗଶସ୍ତେ ଯେ ସାଜିଅଛି କାୟା | 


ଅହିଂସା-ବଳରେ ଯେହୁ ବଳୀୟାନ, 
ଏ ରଣପ୍ରାଙ୍ଗଣେ ତା'ର ଏକା ସ୍ଥାନ | 

ସ୍ବାଧୀନତାର ଅମ୍ପତ ମହୋତ୍ସବ | ୬୯ 


ଏଥୁରେ ପ୍ରଥମ ଫଳ କାରାଦଣ୍ଡ, 
ପଛେ ହୋଇପାରେ ଦେହ ଖଣ୍ଡ ଖଣ୍ଡ । 
ବୁଝି ଏହା ମୁହିଁ ପଶିଛି ସଂଗ୍ରାମେ, 
ନାହିଁ ମୋ ବିଗାର ମାନ ଅପମାନେ | 
ମିଶୁ ମୋର ଦେହ ଏ ଦେଶ ମାଟିରେ, 
ଦେଶବାସୀ ଗାଲିଯାଆନ୍ତୁ ପିଠିରେ | 
ଦେଶର ସ୍ଵରାଜ୍ୟଝପଥେ ଯେତେ ଗାଡ଼, 
ପୂରୁ ତହିଁ ପଡ଼ି ମୋର ମାଂସ ହାଡ଼ | 
ସ୍ଵାଧୀନତା-ପଥେ ତିଳେ ହେଲେ ନର, 
ମୋ ଜୀବନ ଦାନେ ହେଉ ଅଗ୍ରସର | 
ମଙ୍ଗଳମୟଙ୍କ ସୁମଙ୍ଗଳ ଇଚ୍ଛା, 

ପୂରୁ ଏ ପରାଣେ ଏହି ଶେଷ ଭିକ୍ଷା |” ॥୧ ୫॥ 


(9) 

“ ହେ ଉତ୍କଳବାସୀ ମୋ ଭାଇ ଭଉଣୀ, 

ମୋ ଦଣ୍ଡ-ବାରତା ସର୍ବେ ଥବ ଶୁଣି | 
ଶୁଣି କି ହେ ମନେ କରିଛ ଶୋଚନା ? 
ଶୋଚନା କିର୍ପୀ ? ଏ ମୋ କର୍ମ ରଚନା । 
କହୁଥଲି ପରା ବୁଲି ଗ୍ରାମ ଗ୍ରାମ, 
* ଦେଶ ପାଇଁ ଦଶ ପାଇଁ କରି କାମ | 
ମିଳେ ଯଦି କାହା ଭାଗ୍ୟେ କାରାବାସ, 
କାରା ନୂହଇ ସେ ପବିତ୍ର ପ୍ରଭାସ |” 
ଆସି ଏଥୁ ସୁଦ୍ଧା ଏବେ ମୋ ବିଚାର 
ଏ ଜାତୀୟ-ମୁକ୍ତି ସ୍ଵରଗ-ଦୁଆର ! 
ନୀରବେ ଭୋଗୁଛି ବସି କାରାବାସ, 
ଗାହୁଁ ଚାହୁଁ ଏବେ ଗଲା ଚାରିମାସ !। 

୭୦ | ସ୍ଵାଧୀନତାର ଅମ୍ପତ ମହୋତ୍ସବ 


ଏହିପରି ଗଲେ ଚଉବିଂଶ ମାସ, 

ଫିଟିବ ମୋହର ବନ୍ଧ ନାଗଫାଶ | 
ବରଷାରେ ମହାନଦୀ ସ୍ରୋତ ପ୍ରାୟେ, 
ଦିନ ପରେ ଦିନ କେଡ଼େ ବେଗେ ଯାଏ | 
କାଲି ପରି ମୋର ପୁରିବ ମିଆଦ, 

ଦିଅ ଭାଇ ମୋତେ ଏହି ଆଶୀର୍ବାଦ... | 
ମୁକୁଳି ଦ୍ଵିଗୁଣ ତେଜେ ନବ ବଳେ, 
ଖଟେ ଯାଇ ପୁଣି ତୁମ୍ଭ ପାଦ ତଳେ | 
ପୂର୍ବ ପୁରୁଷର ପବିତ୍ର ଶ୍ମଶାନ, 

ଦେଶର ଜାତିର ଗଉରବ ଗାନ | 

ପୁଣ୍ୟ ଜନ୍ମମାଟି ପୁଣ୍ୟ ଦେବାଳୟ, 
ଉଦ୍ଧାରିବା ପାଇଁ କଲେ ତନୃକ୍ଷୟ | 
ମାନବ ଜନମ ହୁଅଇ ସଫଳ, 

ଏ ମହାଦୀକ୍ଷା କି ବୁଝିବ ଉତ୍କଳ ? 
ଜାତୀୟ ମମତା ବିଶ୍ଵଜନ ପ୍ରୀତି, 
ଉତ୍କଳବାସୀର ହେଉ ଏହା ନୀତି | 
ନୀରବ ନିଶ୍ଚଳେ ବସି ବନ୍ଦିଘରେ, 

ମାଗେ ଏହି ଭିକ୍ଷା ପ୍ରଭୁ ଶ୍ରୀପୟରେ !” ॥ ୧ ୫॥ 


(୩) 
“ ମୋ ଭାଇ ଭଉଣୀ ହେ ଉଜ୍ସଳବାସୀ, 
ସ୍ଵରାଜ୍ୟଟସାଧନେ ନ ହୁଅ ଉଦାସୀ | 
ଯେ ଦୀକ୍ଷାରେ ଥରେ କରିଛ ବିଶ୍ବାସ, 
ନ ଛାଡ଼ ତା ଥବା ଯାଏଟି ନିଃଶ୍ବାସ । 
ସ୍ଵରାଜ ମାନବ ଜନ୍ମ ଅଧ୍ୁକାର, 
ଏହା ବିନେ ଦେଶ ହୁଏ ଛାରଖାର | 

ଅଙ୍ଗେ ନିଭାଉଛ କେତେ କି ଅବସ୍ଥା, 
ଅନ୍ଧ ବସ୍ତର ଆଉ ହେବ କି ହେ ଶସ୍ତା ? 


ବନ୍ଦୋବସ୍ତ ପରେ ଆସେ ବନ୍ଦୋବସ୍ତ, 
ପ୍ରଜାକୁଳ କ୍ରମେ ଭଜିଲେଣି ଅସ୍ତ | 


କେତେ ମାସେ କେତେ ପ୍ରକାରରେ କର, 
ଦେଇ ପ୍ରଜାଙ୍କର ଭାଙ୍ଗଲାଣି ଘର ! 


ଖାଇବା ବାସନ ହେଉଛି ନିଲାମ, 
ତେବେ ହେଲେ ନାହିଁ କରମ ବିରାମ | 


ସହି ନାନା ଦୁଃଖ ଯାତନା ସନ୍ତତ, 
ନାହି ଆଉ ତୁମ୍ଭ ଶରୀରେ ରକତ | 


ଜାଣେ ମୁଁ କରୁଛ ନାନା ଆଡ଼ୁ ଭୀତି, 
ଡରାଇ ଶାସିବା ହୀନ ରାଜନୀତି । ” 


“ ରହିବ ନାହିଁ ଏ ନୀତି କାଳେ କାଳେ, 
ନାଶଯିବ ସତ୍ୟ-ନ୍ୟାୟ କରବାଳେ | 


ପ୍ରଜା ଲାଗି କଲେ ପ୍ରଜାପତି ସୃଷ୍ଟି, 
ପ୍ରଜା ଲାଗି ଇନ୍ଦ୍ର କରେ ଜଳ ବୃଷ୍ଟି । 


ପ୍ରଜା ଲାଗି ଉଦେ ରବି ଶଶୀ ତାରା, 
ପ୍ରଜା ଲାଗି ବହେ ଶତ ନଦୀଧାରା | 


ପ୍ରଜା ଲାଗି ରାଜ୍ୟ, ପ୍ରଜାର ଶାସନ, 
ଯୁଗେ ଯୁଗେ ଏହା ଶାସ୍ତ୍ରର କଥନ | 


ଭାରତର ରାଜଧର୍ମ ସନାତନ... 
ପରଜା ରକ୍ଷଣ ପାଳନ ରଞ୍ଜନ | 


ସ୍ଵରାଜ୍ୟେ ଏ ନୀତି ହୋଇବ ପ୍ରଗ୍ର, 
ନ ରହିବ ଆଉ ଦୁଃଖ ଦୂରାଗର | 

ନ ସହିବ କଷ୍ଟ କେହି ଅନାହାରେ, 
ନ ମରିବ ଦୁଃଖୀ ଧନୀଙ୍କ ପ୍ରହାରେ | 
ଡରାଇ ଶାସିବା ନୀତି ଭାଙ୍ଗି ଯିବ, 
ପ୍ରଜାଙ୍କ ମତରେ ଶାସନ ଗଲିବ | 
ଏହି ନବ ଯୁଗ ଆଣିବା ସକାଶେ, 
ଗାନ୍ଧି ରହିଛନ୍ତି ସିନା କାରାବାସେ । 
ଭାରତର କେତେ କେତେ ମହାଜନ, 
ବନ୍ଦିଶାଳେ ଏବେ କାଟନ୍ତି ଜୀବନ | 
ମୁଁ ଅତି ସାମାନ୍ୟ ତାଙ୍କ ଅନୁଚର, 
ତୁମ ଅକିଞ୍ଚନ ଆମ୍ବୀୟ ସୋଦର | 
ଉତ୍କଳମାଡାର ଆଉ କେତେ ସୁତ 
ସଙ୍ଗେ କାରାଗାରେ କଲି ପିଣ୍ଡ ପୂତ | 
ବସି ଏଥୁ ସଦା ରହିଛି ଅନାଇଁ 
କାରାଗାର ଛିଦ୍ରେ ତୁମ ଆଡ଼େ ଭାଇ । 
ଅରଟ ଚଳାଅ ପ୍ରତି ଘରେ ଘରେ, 
ଗ୍ରାମର କଳହ ତୁଟାଅ ଗ୍ରାମରେ | 
ଗାଲ ସତ୍ୟପଥେ ନାହିଁ ଡର ଭୟ, 
ଅସହଯୋଗରେ ବିଜୟ ନିଶ୍ଚୟ | 
ଛାଡ଼ ଉଚ୍ଚ ନୀଚ ଭେଦ ଅହଙ୍କାର, 
ହେଉ ନୀଳାଚଳ ସମତା ପ୍ରଗ୍ର | 
ଖଣ୍ଡଗିରି ଭେଦି ଅହିଂସା-ମନ୍ତର 
ଜାଗୁ ପୁଣି ଥରେ ଉଜ୍କଳ-ଅନ୍ତର । 
ନୀଳାଚଳନାଥ ପ୍ରଭୁ ଶ୍ରୀନିବାସ 
ପୂରାଇବେ ଆଶା ରଖ ଏ ବିଶ୍ଵାସ ।” ॥ ୨ ୭॥ 

୧୯୭୭ ମସିହାରେ ଓଡ଼ିଆ ଏମ୍‌.ଏ. ପରୀକ୍ଷାରେ ପ୍ରଥମ 
ଶ୍ରେଣୀରେ ପ୍ରଥମ ସ୍ଥାନ ଅଧୂକାର କରି ଉତ୍କଳ ବିଶ୍ଵବିଦ୍ୟାଳୟ 
ସ୍ବର୍ଣ୍ଣପଦକ ଓ ଭକ୍ତକବି ମଧୁସୂଦନ ରାଓ ସ୍ଵର୍ଣଣପଦକ ଲାଭ | 


: ଉକ଼କଳ ବିଶ୍ଵବିଦ୍ୟାଳୟ, ବାଣୀବିହାରର ସ୍ଵାତକୋତ୍ତର ଓଡ଼ିଆ 


ବିଭାଗର ପ୍ରଫେସର ପଦରୁ ସେବାନିବୃତ୍ତ ହୋଇ ଅବିରତ 
ସାହିତ୍ୟ ସାଧନାରେ ମଗ୍ନ | 


Source: Author, Digitized by PPRACHIN, SOA 


